



राष्ट्रपति और राज्यपाल मंत्रिपरिषद की सलाह से बंधे - 12



दरों में बदलाव के अनुरूप एमआरपी में संशोधन करें कंपनियां : जोशी - 12



बेकाबू गुस्सा... ओली के इस्तीफे से भी नहीं संमले हालात - 13



पाकिस्तान के खिलाफ मैदान पर आक्रामकता नहीं छोड़ेंगे सुरकुमार यादव- 14

आज का मौसम

30.0°

अधिकतम तापमान

24.0°

न्यूनतम तापमान

सूर्योदय

05.54

सूर्यास्त

06.23

आश्विन कृष्ण पक्ष तृतीया 03:38 उपरांत चतुर्थी विक्रम संवत 2082

हल्द्वानी

एक सम्पूर्ण दैनिक अखबार

www.amritvichar.com

2 राज्य | 6 संस्करण

लखनऊ

बरेली

कानपुर

मुरादाबाद

अयोध्या

हल्द्वानी

बुधवार, 10 सितंबर 2025, वर्ष 5, अंक 200, पृष्ठ 14

मूल्य 6 रुपये

नेपाल में स्थिति तनावपूर्ण, संसद में आग लगाई मंत्रियों के आवास फूँके, पीएम ओली का इस्तीफा

पूर्व पीएम झलनाथ खनाल की पत्नी रवि लक्ष्मी को जिंदा जलाया, युवाओं का हिंसक विरोध प्रदर्शन जारी

काठमांडू, अमृत विचार नेटवर्क/एजेंसी

नेपाल के प्रधानमंत्री केपी शर्मा ओली ने देश में जारी सरकार विरोधी जबर्दस्त प्रदर्शन के मद्देनजर मंगलवार को इस्तीफा दे दिया। वहीं, प्रदर्शनकारियों ने राष्ट्रपति रामचंद्र पौडेल सहित कई शीर्ष राजनीतिक नेताओं के निजी आवास पर हमला किया तथा संसद भवन में तोड़फोड़ की। पूर्व पीएम झलनाथ खनाल की पत्नी को रवि लक्ष्मी को प्रदर्शनकारियों ने जिंदा जला दिया जिससे उनकी मौत हो गई।

छात्रों के नेतृत्व में हुए विरोध प्रदर्शनों में राजनीतिक वर्ग के खिलाफ कई कार्यों को लेकर आम लोगों का बढ़ता आक्रोश झलक रहा है, जिसमें सोशल मीडिया पर प्रतिबंध और कथित भ्रष्टाचार जैसे कई मुद्दे शामिल हैं। प्रदर्शनकारी कर्फ्यू और सुरक्षा बलों की भारी तैनाती के बावजूद काठमांडू और अन्य स्थानों पर एकत्र हुए। सोमवार को विरोध प्रदर्शनों के दौरान पुलिस कार्रवाई में कम से कम 20 लोगों की मौत के लिए ओली के इस्तीफे की मांग करते हुए सैकड़ों प्रदर्शनकारियों के उनके कार्यालय में घुसने और नारेबाजी करने के तुरंत बाद ओली ने पद छोड़ दिया।

उन्होंने बताया कि राष्ट्रपति पौडेल को लिखे अपने त्यागपत्र में ओली ने नेपाल के समक्ष मौजूद असाधारण परिस्थितियों का हवाला दिया और कहा कि वह मौजूदा स्थिति के संवैधानिक और राजनीतिक समाधान का मार्ग प्रशस्त करने के लिए पद छोड़ रहे हैं। सुरक्षा की खराब स्थिति को देखते हुए

नेपाल के काठमांडू में सरकार विरोधी प्रदर्शन के दौरान आग के हवाले की गई सार्वजनिक संपत्ति।

हाई अलर्ट, मुख्यमंत्री पुष्कर सिंह धामी ने की हालात की समीक्षा

देहरादून। नेपाल में हालातों को ध्यान में रखते हुए मुख्यमंत्री पुष्कर सिंह धामी ने मंगलवार देर रात वीडियो कॉन्फ्रेंसिंग के माध्यम से राज्य के तीन सीमांत जिलों- चम्पावत, पिथौरागढ़ और ऊधमसिंह नगर के जिला प्रशासन, एसएसबी और खुफिया विभाग के अधिकारियों के साथ उच्चस्तरीय बैठक में नेपाल से सटी उत्तराखंड की अंतर्राष्ट्रीय सीमाओं पर सुरक्षा को लेकर संपूर्ण स्थिति की समीक्षा की। बैठक में सीमांत क्षेत्रों की सुरक्षा चुनौतियों, सामुदायिक भागीदारी, खुफिया सूचना तंत्र की मजबूती तथा केंद्रीय एजेंसियों से तालमेल के विभिन्न पहलुओं पर गहन विचार-विमर्श किया गया।

मुख्यमंत्री ने निर्देश दिए कि नेपाल से लगी सीमाओं पर सघन चौकियां अभियान चलाए जाएं और किसी भी असाामाजिक या उपात्ती तत्व की गतिविधियों पर विशेष निगरानी रखी जाए।

जिए। सोशल मीडिया की निगरानी भी सतत रूप से की जाए ताकि किसी भी प्रकार की अफवाह, भ्रमक सूचना या उससने वाले कंटेंट पर समय रहते कार्रवाई की जा सके। सीमांत क्षेत्रों में रहने वाले ग्रामीणों, स्थानीय ग्राम समितियों, पुलिस बल एवं वन विभाग के अधिकारियों के साथ मिलकर सामूहिक भागीदारी से निगरानी व्यवस्था को सशक्त बनाया जाए।

सीमा की सुरक्षा सर्वोच्च प्राथमिकता : बनबसा में एसएसबी की 57वीं वाहिनी के कमांडेंट मनोहर लाल ने कहा कि सीमा की सुरक्षा हमारी सर्वोच्च प्राथमिकता है। एसएसपी ऊधमसिंह नगर ने बताया कि नेपाल से सटे गांवों के गोपनीय मार्गों को सील कर दिया गया है। एसपी चम्पावत ने कहा कि, अंतर्राष्ट्रीय सीमा के पास पुलिस और एसएसबी सघन चौकियां कर रही है।

काठमांडू के त्रिभुवन अंतर्राष्ट्रीय हवाई अड्डे पर उड़ान सेवाएं स्थगित कर दी गई हैं। हालांकि, नेपाल सरकार ने जेन जी युवाओं के नेतृत्व में हुए विरोध प्रदर्शनों के बाद सोमवार रात सोशल मीडिया वेबसाइटों पर से प्रतिबंध हटा लिया था। जेन जी वे युवा हैं जिनका

जन्म 1997 से 2012 के बीच हुआ। ओली के इस्तीफे से कुछ घंटे पहले, प्रदर्शनकारियों ने बालकोट स्थित उनके निजी आवास में आग लगा दी और पूर्व प्रधानमंत्री पुष्प कमल दाहाल प्रचंड, संचार मंत्री पृथ्वी सुब्बा गुरुंग, पूर्व गृह मंत्री रमेश लेखक

भारत के 3500 से 4000 तक टूरिस्ट नेपाल में फंसे

भारत के 3500 से 4000 तक टूरिस्ट नेपाल में फंसे। ये लोग लुबिनी, सुपुड़ा देवराली, प्रभुनाथ, मुक्तिनाथ, पशुपतिनाथ दर्शन के अलावा पोखरा और काठमांडू घूमने गए थे। नेपाल के हालात खराब होने के बाद किसी भी टूरिस्ट को बाहर निकलने से मना कर दिया गया है। काठमांडू घाटी के बड़े होटलों पर पुलिस का पहरा है। भारत नेपाल सीमा के बाईर भी बंद कर दिए गए हैं। भारत के अलावा अन्य देशों के करीब 15 हजार टूरिस्ट भी नेपाल के विभिन्न हिस्सों में फंसे हैं।

घटनाक्रम पर भारत की नजर, नागरिकों के लिए एडवाइजरी जारी

नई दिल्ली। विदेश मंत्रालय ने मंगलवार को कहा कि भारत, नेपाल में विरोध-प्रदर्शनों के दौरान कई नौजवानों की मौत से बेहद दुखी है और उसे उम्मीद है कि शांतिपूर्ण तरीके से मुद्दों का समाधान हो जाएगा। मंत्रालय ने यह भी कहा कि नई दिल्ली पड़ोसी देश के घटनाक्रम पर करीब से नजर रख रही है। अशांति को देखते हुए, भारत ने अपने नागरिकों से वहां की स्थिति सामान्य होने तक पड़ोसी देश की यात्रा स्थगित करने को कहा।

सीपी राधाकृष्ण होंगे देश के अगले उपराष्ट्रपति, रेड्डी को 152 वोट से हराया

- राधाकृष्ण को 452 वोट तो सुदर्शन रेड्डी को 300 वोट मिले
- कुल 98.2 प्रतिशत हुआ मतदान, 15 वोट अवैध करार दिए गए

नई दिल्ली, एजेंसी

उपराष्ट्रपति पद के लिए मंगलवार को हुए चुनाव में राष्ट्रीय जनतांत्रिक गठबंधन (राजग) के उम्मीदवार सीपी राधाकृष्णन ने विपक्ष के प्रत्याशी बी सुदर्शन रेड्डी को 152 मतों के भारी अंतर से पराजित किया। राधाकृष्णन को प्रथम वरीयता के 452 तथा विपक्ष के प्रत्याशी बी. सुदर्शन रेड्डी को 300 वोट हासिल हुए। राज्यसभा के महासचिव और निर्वाचन अधिकारी पीसी मोदी ने नतीजों की घोषणा की और कहा कि कुल 98.2 प्रतिशत मतदान हुआ।

उन्होंने बताया कि इस मतदान में निर्वाचक मंडल के कुल 781 सदस्यों में से 767 (एक डाक मतपत्र समेत) ने मतदान किया था, जिसमें 15 वोट अवैध करार दिए गए। पीसी मोदी ने कहा, मैं राधाकृष्णन को उपराष्ट्रपति पद के लिए निर्वाचित घोषित करता हूँ। परिणाम के बारे में निर्वाचन आयोग को सूचित किया जाएगा। उपराष्ट्रपति के चुनाव में मतदान सुबह 10 बजे शुरू होकर शाम 5 बजे समाप्त हुआ। प्रधानमंत्री मोदी, गृहमंत्री शाह, रक्षा मंत्री राजनाथ, कांग्रेस संसदीय दल की प्रमुख सोनिया गांधी, पार्टी अध्यक्ष खरगे और लोकसभा में नेता प्रतिपक्ष राहुल समेत प्रमुख नेताओं ने मतदान

राष्ट्रपति व प्रधानमंत्री ने सीपी को दी बधाई

नई दिल्ली। राष्ट्रपति द्रौपदी मुर्मू और प्रधानमंत्री मोदी ने उपराष्ट्रपति चुनाव में के उम्मीदवार सीपी राधाकृष्णन को जीत हासिल करने पर बधाई दी और विश्वास व्यक्त किया कि वह एक उत्कृष्ट उपराष्ट्रपति होंगे। मोदी ने एक्स पर कहा कि मुझे विश्वास है कि वह एक उत्कृष्ट उपराष्ट्रपति होंगे और हमारे संवैधानिक मूल्यों को मजबूत बनाने के साथ साथ संसदीय संवाद को आगे बढ़ाएंगे।

किया। लोकसभा और राज्यसभा के सदस्य इस चुनाव में हिस्सा लेते हैं तथा इसमें व्हिप जारी नहीं होता है। उपराष्ट्रपति के चुनाव के लिए, निर्वाचक मंडल में राज्यसभा के 233 निर्वाचित सदस्य (वर्तमान में पांच सीट रिक्त हैं) एवं 12 मनोनीत सदस्य तथा लोकसभा के 543 निर्वाचित सदस्य (वर्तमान में एक सीट रिक्त है) शामिल हैं। निर्वाचक मंडल में कुल 788 सदस्य (वर्तमान में 781) हैं। बीजद, बीआरएस और शिअद ने चुनाव से दूर रहने का फैसला किया था। मोदी ने सबसे पहले मतदान किया। पूर्व पीएम, 92 वर्षीय देवेगौड़ा व्हीलचेयर पर मतदान केंद्र पहुंचे।

ब्रीफ न्यूज

लद्दाख के सियाचिन में हिमस्खलन, तीन सैनिकों की जान गई

लेह। केंद्र शासित प्रदेश लद्दाख में दुनिया के सबसे ऊंचे युद्धक्षेत्र सियाचिन में हिमस्खलन होने के कारण तीन सैनिकों की जान चली गई। अधिकारियों ने मंगलवार को यह जानकारी दी। उन्होंने बताया कि रविवार को 12,000 फुट की ऊंचाई पर स्थित सियाचिन आधार शिविर में हिमस्खलन हुआ, जिसमें दो अग्निवीर सहित तीन सैनिक फंस गए। अधिकारियों ने बताया कि तुरंत बचाव अभियान शुरू किया गया और फंसे हुए सैनिकों के शव निकाल लिए गए।

183 करोड़ की धोखाधड़ी में एमडी गिरफ्तार

नई दिल्ली। सीबीआई ने मध्य प्रदेश की राजधानी लिमिटेड (एमपीजेएल) को फर्जी बैंक गारंटी जमा करके सिंचाई परियोजनाएं हासिल करने के लिए कथित तौर पर 183 करोड़ रुपये की धोखाधड़ी के सिलसिले में इंदौर स्थित तीर्थ गोपीकॉन के प्रबंध निदेशक को गिरफ्तार किया है। जांच एजेंसी ने कहा कि सीबीआई ने कंपनी के प्रबंध निदेशक महेश कुंभानी और एक व्यक्ति गौरव धाकड़ को मध्य प्रदेश के छतरपुर, सागर और डिंडोरी जिलों में तीन सिंचाई परियोजनाओं को 2023 में 974 करोड़ रुपये में हासिल करने के लिए धोखाधड़ी करने के आरोप में गिरफ्तार किया है।

एनआईए ने कई राज्यों में ली तलाशी

नई दिल्ली। एनआईए ने इस्लामिक स्टेट और अन्य आतंकवादी संगठनों से जुड़े साक्ष्य की जांच के तहत पांच राज्यों में 21 स्थानों पर तलाशी ली है। अधिकारियों ने मंगलवार को यह जानकारी दी। उन्होंने बताया कि सोमवार को बिहार, उत्तर प्रदेश, महाराष्ट्र, कर्नाटक और तमिलनाडु के साथ-साथ जम्मू कश्मीर में भी तलाशी ली गई।

दिल्ली सचिवालय और आजाद मेडिकल कॉलेज को बम से उड़ाने की धमकी

नई दिल्ली। दिल्ली के मुख्यमंत्री सचिवालय, मौलाना आजाद मेडिकल कॉलेज (एमएमसी) और विश्वविद्यालय चिकित्सा विज्ञान महाविद्यालय (यूसीएमएस) को मंगलवार को बम से उड़ाने की धमकी मिली, जिसे बाद में अफवाह करार दिया गया। पुलिस ने कहा कि धमकी भरे संदेश में कहा गया कि तीनों स्थलों पर एक किलोमीटर के दायरे में आरडीएक्स लगाया गया है।

अधिकारियों ने बताया कि मानक संचालन प्रक्रिया (एसओपी) के तहत तुरंत समन्वित कार्रवाई की गई और बम निरोधक एवं निस्तरण टीम (बीडीडीटी) को उक्त तीनों स्थानों तैनात किया गया। पुलिस उपायुक्त (शाहदरा) प्रशांत गौतम ने कहा, पूर्वाह्न करीब 11 बजे जीटीबी अस्पताल के यूसीएमएस से सूचना मिली कि उन्हें कॉलेज परिसर में बम होने के संबंध में एक ईमेल मिला है। एसओपी के अनुसार, कोई अफरा-तफरी मचाये कॉलेज को तुरंत खाली करा दिया गया।

प्रधानमंत्री मोदी ने बाढ़ग्रस्त इलाकों का किया हवाई सर्वे

पंजाब को 1600 और हिमाचल को 1500 करोड़ रुपये वित्तीय सहायता देने की घोषणा

चंडीगढ़/शिमला, एजेंसी

प्रधानमंत्री नरेन्द्र मोदी ने मंगलवार को पंजाब और हिमाचल प्रदेश के बाढ़ प्रभावित इलाकों का हवाई सर्वे किया। मोदी ने बाढ़ प्रभावित पंजाब के लिए 1,600 करोड़ और हिमाचल को 1500 करोड़ रुपये की वित्तीय सहायता की घोषणा की।

प्रधानमंत्री ने बाढ़ प्रभावित पंजाब में प्रत्येक मृतकों के परिजनों को 2 लाख रुपये और गंभीर रूप से घायलों को 50,000 रुपये की अनुग्रह राशि देने की घोषणा की। पंजाब में 1988 के बाद से सबसे भीषण बाढ़ से जूझ रहा है। पंजाब और उसके पड़ोसी हिमाचल प्रदेश में बाढ़ की स्थिति की समीक्षा करने के लिए एक दिवसीय दौरे पर आए मोदी हवाई सर्वेक्षण करने के बाद राज्य के सबसे बुरी तरह प्रभावित जिलों में से एक गुरदासपुर पहुंचे। यहां मोदी ने बाढ़ प्रभावित लोगों के साथ-साथ राष्ट्रीय आपदा

हिमाचल में बाढ़ और भूस्खलन प्रभावित क्षेत्रों का हवाई सर्वेक्षण करते प्रधानमंत्री।

मोचन बल (एनडीआरएफ) और राज्य आपदा मोचन बल (एसडीआरएफ) की टीम से भी मुलाकात की। प्रधानमंत्री मोदी ने स्थिति की समीक्षा के लिए गुरदासपुर

में एक आधिकारिक बैठक की अध्यक्षता की। बाढ़ और भूस्खलन के बाद स्थिति की समीक्षा के लिए दिल्ली से हिमाचल प्रदेश और पंजाब के लिए रवाना होते समय

2 अक्टूबर तक 75 करोड़ पौधे लगाने का लक्ष्य

मंत्री ने 17 सितंबर से दो अक्टूबर के बीच 75 करोड़ पौधे लगाने का लक्ष्य घोषित किया। पर्यावरण सचिव तन्मय कुमार ने कहा कि एनसीएपी के तहत शामिल 130 शहरों में से 64 ने 2017-18 की तुलना में पीएम10 के स्तर में 20 प्रतिशत या उससे अधिक की कमी की है। वर्ष 2019 में शुरू एनसीएपी स्वच्छ वायु लक्ष्य निर्धारित करने वाली देश की पहली राष्ट्रीय पहल है, जिसका लक्ष्य 2017-18 को आधार वर्ष मानकर 2026 तक अति सूक्ष्म कण प्रदूषण में 40 प्रतिशत की कटौती करना है।

छलांग लगाते हुए सातवां स्थान हासिल किया। तीन लाख से कम आबादी वाले छोटे शहरों में देवास (मप्र) शीर्ष स्थान पर रहा, उसके बाद परवाणू (हिप्र) और अंगुल (ओडिशा) ने जगह बनाई। यादव ने कोयला खदानों की मौजूदगी के बावजूद वायु गुणवत्ता मानकों को बनाए रखने के लिए अंगुल को विशेष रूप से बधाई दी। उन्होंने 'रामसर संधि' के तहत आईभूमि शहरों के रूप में अंतर्राष्ट्रीय मान्यता प्राप्त करने के लिए इंदौर और उदयपुर को भी पुरस्कृत किया। यादव ने कहा कि भारत में रामसर स्थलों की संख्या 2014 में 25 से बढ़कर 2025 में 91 हो गई है। उन्होंने कहा, अगर जंगल फेफड़े हैं, तो झीलें गुद्रे का काम करती हैं। यादव ने कहा, वायु प्रदूषण से मुकाबले के लिए एक समग्र और एकीकृत दृष्टिकोण की आवश्यकता है। हमें पुनर्चक्रण, पुनः उपयोग और चक्रीय अर्थव्यवस्था को अपनाना होगा।

(गुजरात) संयुक्त रूप से तीसरे स्थान पर रहे। तीन से 10 लाख जनसंख्या श्रेणी में अमरावती (महाराष्ट्र) प्रथम, झांसी (उप्र) और मुरादाबाद (उप्र) संयुक्त रूप से दूसरे स्थान पर रहे, जबकि अलवर (राजस्थान) तीसरे स्थान पर रहा, वहीं बरेली (उप्र) ने ग्यारह पायदान की

● 3 से 10 लाख तक की आबादी में अमरावती प्रथम, झांसी और मुरादाबाद संयुक्त रूप से दूसरे स्थान पर रहे, बरेली सातवें स्थान पर

अंतर्राष्ट्रीय बाजार में मजबूती के बीच 1.12 लाख प्रति 10 ग्रा पहुंचा

प्रति औंस के सर्वकालिक उच्चस्तर पर पहुंच गया। इसके बाद यह 3,652.72 डॉलर प्रति औंस पर कारोबार कर रहा था, जो 16.81 डॉलर यानी 0.46 प्रतिशत की बढ़त दर्शाता है। सराफा कारोबारियों ने कहा, अमेरिका में पिछले सप्ताह आए कमजोर रोजगार कारोबारी संव्र में यह 1,26,000 प्रति किग्रा पर बंद हुई थी। मंगलवार को सोना उछलकर 3,659.27 डॉलर

स्टेट ब्रीफ

इस सप्ताह प्रदेश का दौरा करेंगे प्रधानमंत्री

देहरादून : प्रधानमंत्री नरेन्द्र मोदी हिमालय और पंजाब के बाद पीड़ित क्षेत्र का दौरा करने के बाद इसी सप्ताह उत्तराखंड का भी दौरा करेंगे। भाजपा सूत्रों के अनुसार प्रधानमंत्री शुक्रवार को उत्तराखंड के बाद पीड़ित क्षेत्र का दौरा कर सकते हैं। मंगलवार को उपराष्ट्रपति पद के लिए हुए चुनाव में मतदान करने के बाद वीरप्प हिमालय प्रदेश और पंजाब की बाद पीड़ित इलाकों का दौरा कर रहे हैं। इन दोनों राज्यों की बाद की स्थिति का जायजा लेने के बाद वह प्रदेश में आएंगे और यहां की स्थिति का जायजा लेंगे।

3.45 ग्राम स्मैक के साथ एक गिरफ्तार

रामनगर : पीरूमदारा चौकी पुलिस ने काशीपुर निवासी एक युवक को स्मैक के साथ गिरफ्तार किया है। कोतवाल अरुण कुमार सैनी ने बताया कि सोमवार की रात चेंकिंग अभियान में पीरूमदरा चौकी इंचार्ज सुनील धनिक ने पुलिस के राश राजा अली निवासी प्रभु बिहार कॉलोनी काशीपुर जिला ऊधमसिंह नगर को बसई अंडरपास के पास से 3 .45 ग्राम अवैध स्मैक के साथ गिरफ्तार किया। आरोपी के खिलाफ धारा 8/21 एनडीपीएस एक्ट के तहत मुकदमा दर्ज कर कोर्ट में पेश किया गया। कोर्ट ने आरोपी को जेल भेज दिया है।

हाईकोर्ट ने सुनवाई के बाद फैसला रखा सुरक्षित

नैनीताल : हाईकोर्ट ने राज्य आंदोलन के दौरान हुए मुजफ्फरनगर कांड से जुड़े मुकदमों की शीघ्र सुनवाई किए जाने को लेकर दायर आविश्ता रमन शाह की याचिका की सुनवाई के बाद फैसला सुरक्षित रखा है। मामले की सुनवाई न्यायमूर्ति आशीष नैथानी की एकलपीठ में हुई। पिछली सुनवाई में एकलपीठ ने मुजफ्फरनगर की सीबीआई कोर्ट में उत्तराखंड राज्य आंदोलन से जुड़े लंबित वादों की स्टेटस रिपोर्ट उत्तराखंड व उत्तर प्रदेश सरकार से मांगी थी। इस रिपोर्ट में बताया गया है कि मुजफ्फरनगर की सीबीआई कोर्ट में पृथक राज्य आंदोलन के दौरान हुए गोलीकांड, दुराचार आदि से संबंधित 6 मुकदमों की फाइलें सीबीआई की देहरादून कोर्ट ने मुजफ्फरनगर कोर्ट में स्थानांतरित की थी। इसमें से दो मुकदमे वहां विचाराधीन है। जबकि दो मुकदमों के आरोपी की मृत्यु हो जाने के कारण वे शून्य हो गए हैं। दो मुकदमों से संबंधित फाइलें गायब हैं। इन गायब हुई फाइलों में मुजफ्फरनगर गोलीकांड के आरोपी तत्कालीन जिलाधिकारी अनन्त कुमार सिंह से संबंधित मामला भी है।



आपदा प्रभावित क्षेत्र का दौरा करते केंद्रीय दल के सदस्य।

केंद्रीय दल ने प्रभावित क्षेत्रों में जानी हकीकत

मुख्य संवाददाता, देहरादून

अमृत विचार: मानसून के दौरान उत्तराखंड में आई दैवीय आपदा से हुए नुकसान का जायजा लेने के लिए अंतर मंजालीय केंद्रीय दल ने प्रभावित क्षेत्रों का स्थलीय निरीक्षण किया। निरीक्षण के दौरान दल ने पौड़ी अंतर्गत सैंजी गांव का भ्रमण कर ग्रामीणों से संवाद किया और राहत कार्यों, आवश्यकताओं और समस्याओं का प्रत्यक्ष अवलोकन किया।

दल ने क्षतिग्रस्त घरों, सड़कों, पुलों, सार्वजनिक भवनों, पेयजल योजनाओं, विद्युत लाइनों, कृषि भूमि, फसलों, पशुधन, आजीविका से जुड़े संसाधनों की क्षति तथा व्यक्तिगत क्षति का गहन अध्ययन किया। दल ने आपदा के समय उपलब्ध कराई गई खाद्यान्न सामग्री, पेयजल, चिकित्सा सहायता, अस्थायी आश्रयों, बचाव कार्यों तथा अन्य मूलभूत सेवाओं की जानकारी प्राप्त की। साथ ही उन्होंने गांव में हुई क्षति का डोन से किए गए सर्वे का अवलोकन किया। दल ने प्रशासन द्वारा राहत कार्यों में की गई त्वरित कार्रवाई की भी सराहना की और संतोष व्यक्त किया। केंद्रीय दल के नेतृत्वकर्ता संयुक्त सचिव आर. प्रसन्ना ने बताया कि यह निरीक्षण आपदा से

आईआरडीटी सभागार में हुए हिमालय दिवस समारोह को सीएम ने किया संबोधित, बोले-हिमालय की सुरक्षा नागरिकों की जिम्मेदारी हिमालय संरक्षण को प्रतिबद्ध होकर कार्य कर रही सरकार: सीएम

मुख्य संवाददाता, देहरादून

अमृत विचार: मुख्यमंत्री पुष्कर सिंह धामी ने कहा है कि राज्य सरकार हिमालय संरक्षण को लेकर पूर्ण प्रतिबद्धता के साथ कार्य कर रही है। इस महत्वपूर्ण काम में हम सभी को अपनी भूमिका निभानी होगी।

मंगलवार को आईआरडीटी सभागार में आयोजित हिमालय दिवस समारोह में मुख्यमंत्री पुष्कर सिंह धामी ने सभी को हिमालय दिवस की शुभकामनाएं देते हुए कहा कि हिमालय मात्र बर्फीली चोटियों और विस्तृत पर्वतमालाओं का समूह नहीं है, बल्कि ये संपूर्ण भारतीय उपमहाद्वीप का जीवन स्रोत भी

गोविंद बल्लभ पंत की जयंती पर किया याद

देहरादून : मुख्यमंत्री पुष्कर सिंह धामी ने भारत रत्न पंडित गोविंद बल्लभ पंत का उनकी जयंती पर भावपूर्ण स्मरण किया। मुख्यमंत्री ने उन्हें महान स्वतंत्रता संग्राम सेनानी, देशभक्त, समाजसेवी तथा कुशल प्रशासक बताया। उन्होंने कहा कि पंत ने देश को नई दिशा देने के साथ ही कुली बेगारी प्रथा तथा जमींदारी उन्मूलन के लिए निर्णायक संघर्ष कर समाज में व्याप्त इन बुराइयों को मिटाने में अहम भूमिका निभाई। कहा कि हिंदी को राजभाषा के रूप में प्रतिष्ठित कराने तथा उत्तर प्रदेश के प्रथम मुख्यमंत्री एवं देश के गृहमंत्री रहते आधुनिक भारत के निर्माण में भी उनकी महत्वपूर्ण भूमिका रही है। पंत का प्रेरणादायी नेतृत्व देशवासियों के लिए सदैव प्रेरणादायी रहेगा।

हिमालय न केवल भारत के उत्तर में अटल प्रहरी का काम करता है, बल्कि इसकी पर्वतीय नदियां पूरे देश की जीवनधारा हैं। कहा कि हिमालय की ऊंची चोटियां, विस्तृत ग्लेशियर, नदियां और जैव विविधता से भरपूर वन हमें न केवल प्राकृतिक सौंदर्य

का अनुभव कराते हैं, बल्कि पर्यावरणीय संतुलन बनाए रखने में भी महत्वपूर्ण भूमिका निभाते हैं। उन्होंने कहा कि एक ओर जहां हिमालय से निकलने वाली नदियां देश के करोड़ों लोगों की प्यास बुझाती हैं, वहीं इस पर पाए जानी वाली दुर्लभ जड़ी बूटियां आयुर्वेद

का आधार हैं।

मुख्यमंत्री ने कहा कि आज हमारी इस अमूल्य धरोहर को गंभीर खतरा उत्पन्न हो रहा है। जलवायु परिवर्तन, अनियंत्रित विकास, और प्राकृतिक संसाधनों का अंधाधुंध दोहन हिमालय के संतुलन को बिगाड़ रहे हैं। इसके ग्लेशियर पिघल रहे हैं, जो आने वाले समय में गंभीर जल संकट और पारिस्थितिकीय असंतुलन की बड़ी चुनौती बन सकते हैं।

कहा कि अब हिमालयी क्षेत्र में वर्षा की तीव्रता लगातार बढ़ रही है और अप्रत्याशित क्लाउड बस्टं तथा उनके परिणामस्वरूप भूस्खलन जैसी आपदाएं बार-बार घटित हो रही हैं। इन घटनाओं की आवृत्ति और उनके प्रभाव दिन प्रति

दिन बढ़ते जा रहे हैं।

कहा कि हिमालय की सुरक्षा केवल सरकार का ही कार्य नहीं है, बल्कि ये देश के प्रत्येक नागरिक की जिम्मेदारी है। इसलिए प्रधानमंत्री नरेंद्र मोदी के सहयोग एवं मार्गदर्शन में राज्य सरकार हिमालय संरक्षण को लेकर पूर्ण प्रतिबद्धता के साथ कार्य कर रही है। इसी क्रम में सरकार डिजिटल मॉनिटरिंग सिस्टम, ग्लेशियर रिसर्च सेंटर, जल स्रोत संरक्षण अभियान और जनभागीदारी कार्यक्रमों के माध्यम से हिमालय के दीर्घकालिक संरक्षण की दिशा में कार्य कर रही है। राज्य में प्लास्टिक वेस्ट के प्रबंधन के लिए डिजिटल डिपॉजिट रिफंड सिस्टम प्रारंभ किया गया है। इस एक छोटी सी पहल से

हिमालयी क्षेत्र में 72 टन कार्बन उत्सर्जन को कम करने में सफलता मिली है। मुख्यमंत्री ने कहा कि हमें पर्यटन क्षेत्र में भी पर्यावरणीय संरक्षण की दिशा में ध्यान देना होगा। पद्मभूषण डॉ. अनिल प्रकाश जोशी ने कहा कि इस साल समूचे हिमालयी क्षेत्र में आपदाएं आई हैं। अब साल दर साल इस तरह की घटनाओं से मानूसन काल डराने लगा है।

हमें हिमालय के पर्यावरण को बचाने के लिए नए सिरे से सोचना होगा। इस मौके पर विधायक किशोर उपाध्याय, मेयर सोरभ शपलियाल, दर्जाधारी मधु भट्ट, महानिदेशक यूकॉस्ट प्रो. दुर्गाश पंत, श्री सूर्यकांत धस्माना सहित प्रमुख लोग शामिल हुए।

चतुर्थ श्रेणी के 2364 पदों पर शीघ्र होगी भर्ती: रावत

आउटसोर्स के माध्यम से प्रत्येक विद्यालयों में होंगे तैनात

मुख्य संवाददाता, देहरादून

अमृत विचार: विद्यालयी शिक्षा विभाग के विभिन्न कार्यालयों एवं विद्यालयों में लम्बे समय से रिक्त पड़े 2364 चतुर्थ श्रेणी कार्मिकों के पदों पर शीघ्र भर्ती की जाएगी। इन सभी पदों को आउटसोर्स के माध्यम से भरा जाएगा। इनमें स्थानीय युवाओं को प्राथमिकता दी जाएगी। कार्मिकों की शीघ्र तैनाती के लिए विभागीय अधिकारियों भर्ती प्रक्रिया में तेजी लाने के निर्देश दिए गए हैं।

सूबे के विद्यालयी शिक्षा मंत्री डॉ. धन सिंह रावत ने मीडिया को जारी बयान में बताया कि राज्य सरकार शिक्षा विभाग में बुनियादी ढांचे के साथ ही मानव संसाधन उपलब्ध कराने में जुटी है। इसी कड़ी में सरकार ने विभाग के विभिन्न कार्यालयों व विद्यालयों में सृजित चतुर्थ श्रेणी कार्मिकों के 2364 रिक्त पदों (मृत संवर्ग) को आउटसोर्स के पदों में परिवर्तित करने की मंजूरी दे दी है। जिसका शासनादेश भी जारी कर दिया गया



● अधिकारियों को दिए भर्ती प्रक्रिया में तेजी लाने के निर्देश

है। इसके तहत महानिदेशालय कार्यालय, निदेशालय माध्यमिक शिक्षा, प्राथमिक शिक्षा एवं अकादमिक शोध एवं प्रशिक्षण सहित एससीईआरटी, बोर्ड कार्यालय रामनगर, मंडलीय अपर निदेशक कार्यालय माध्यमिक/प्राथमिक (गढ़वाल व कुमाऊं), समस्त डायट, मुख्य शिक्षा अधिकारी व जिला शिक्षा अधिकारी मध्यमिक व बेसिक कार्यालय में

कुल 334 चतुर्थ श्रेणी के पदों को आउटसोर्स में परिवर्तित कर दिया है। इसी प्रकार 1000 छात्र संख्या से अधिक प्रत्येक इंटर कॉलेज में

परिचारक के 2, स्वच्छक/सह चौकीदार के 1 पद को आउटसोर्स के पदों में परिवर्तित किया गया है। जबकि 500 से 1000 छात्र संख्या वाले इंटर कॉलेजों में 1-1 परिचारक व चौकीदार, 500 छात्र संख्या से नीचे इंटर कॉलेजों व हाईस्कूलों में 1-1 चौकीदार के पद आउटसोर्स के लिये स्वीकृत किए गए हैं। ऐसे नवीन उच्चकृत विद्यालय जिनमें चतुर्थ श्रेणी व स्वच्छक के पद सृजित नहीं है, वहां भी चौकीदार का 1 पद आउटसोर्स के तहत स्वीकृत किया गया है।

राजकीय विद्यालयों में चतुर्थ श्रेणी के 2023 पदों को आउटसोर्सिंग के पदों में परिवर्तित कर दिया गया है। बताया कि चतुर्थ श्रेणी के कुल 2364 पदों को शीघ्र ही आउटसोर्स के माध्यम से भरा जाएगा। आउटसोर्स से तैनात कार्मिकों को प्रत्येक माह 15,000 रुपये मानदेय दिया जाएगा। चतुर्थ श्रेणी कार्मिकों की नियुक्ति में आरक्षण नियमों का पूर्णतः पालन सुनिश्चित किया जाएगा।

टूर ऑपरेटर ऑफिस उत्तराखंड में भी खोलें

देहरादून : टूर ऑपरेटर और ट्रेवल एजेंसियों के कार्यालय राजधानी दिल्ली में खुले हैं और वहीं वह वस्तु एवं सेवा कर (जीएसटी) भी काटते हैं। जब यात्रा उत्तराखंड की है तो जीएसटी भी उत्तराखंड में कटना चाहिए, इसलिए टूर ऑपरेटर और ट्रेवल एजेंसियों को उत्तराखंड की यात्रा पर आने वाले यात्रियों के लिए अपने कार्यालय प्रदेश में भी खोलने चाहिए।

पर्यटन, धर्मस्व एवं संस्कृति मंत्री सतपाल महाराज ने उत्तराखंड टूरिज्म रिप्रेजेंटेटिव्स एसोसिएशन एवं उत्तराखंड पर्यटन विभाग के संयुक्त तत्वावधान में उत्तरा सम्मेलन के दौरान यह बात कही।

इस कार्यक्रम का संचालन अधिवक्ता परिषद हाईकोर्ट इकाई के महामंत्री अनिल कुमार जोशी ने किया। इसमें हाई कोर्ट इकाई के

अमृत विचार: मुख्य सचिव आनन्द बर्द्धन की अध्यक्षता में उत्तराखंड निवेश और आधारिक संरचना विकास बोर्ड (यूआईआईडीबी) की कार्यकारिणी समिति की बैठक में राज्य में बुनियादी ढांचे के विकास से जुड़ी परियोजनाओं के नियोजन एवं क्रियान्वयन से जुड़े कामों को तत्परता से संचालित करने पर जोर दिया गया। बैठक में यूआईआईडीबी के संगठनात्मक ढांचे का सुदृढीकरण करने तथा विभिन्न स्तरों पर अधिकारों के विकेंद्रीकरण के संबंध में भी विस्तार से चर्चा कर इससे जुड़े प्रस्ताव बोर्ड की आगामी बैठक में रखने का निश्चय किया गया।

यूआईआईडीबी की कार्यकारिणी समिति की 8वीं बैठक सचिवालय स्थित मुख्य सचिव सभागार में आयोजित हुई। बैठक की अध्यक्षता

अधिवक्ता परिषद की कार्यप्रणाली व उपलब्धियों के बारे में दी जानकारी

संवाददाता, नैनीताल

अमृत विचार: हाईकोर्ट बार एसोसिएशन के हाल में अधिवक्ता परिषद हाईकोर्ट इकाई नैनीताल के द्वारा अखिल भारतीय अधिवक्ता परिषद के 34वें स्थापना दिवस के मौके पर समारोह का आयोजन किया गया। इसमें मुख्य वक्ता के तौर पर गजेंद्र सिंह संधू रहें। जानकी सूर्य ने भी भागीदारी की।

इस कार्यक्रम का संचालन अधिवक्ता परिषद हाईकोर्ट इकाई के महामंत्री अनिल कुमार जोशी ने किया। इसमें हाई कोर्ट इकाई के



समारोह के दौरान मौजूद अधिवक्ता। ● अमृत विचार

अध्यक्ष लोकेंद्र डोभाल, कार्यकारी अध्यक्ष वीरेंद्र सिंह अधिकारी, उपाध्यक्ष प्रमोद बेलवाल के साथ संजीव कुमार मंडल, दिनेश चंद्र सिंह रावत, संदीप टंडन, अक्षय लटवाल आदि के द्वारा सहयोग किया गया। इस प्रोग्राम

में मुख्य वक्ता द्वारा अधिवक्ता परिषद के गठन की लंबी यात्रा तथा अधिवक्ता परिषद की कार्य प्रणाली व उपलब्धियां बताई गई। राष्ट्र के प्रगतिशील होने में अधिवक्ताओं की कार्यप्रणाली व योगदान पर चर्चा की गई।

अध्यक्ष लोकेंद्र डोभाल, कार्यकारी अध्यक्ष वीरेंद्र सिंह अधिकारी, उपाध्यक्ष प्रमोद बेलवाल के साथ संजीव कुमार मंडल, दिनेश चंद्र सिंह रावत, संदीप टंडन, अक्षय लटवाल आदि के द्वारा सहयोग किया गया। इस प्रोग्राम

में मुख्य वक्ता द्वारा अधिवक्ता परिषद के गठन की लंबी यात्रा तथा अधिवक्ता परिषद की कार्य प्रणाली व उपलब्धियां बताई गई। राष्ट्र के प्रगतिशील होने में अधिवक्ताओं की कार्यप्रणाली व योगदान पर चर्चा की गई।

प्रस्तावों की समीक्षा करते हुए मुख्य सचिव ने कहा कि इस परियोजना के रख-रखाव एवं संचालन की व्यवहार्यता का समुचित आकलन कर लिया जाय। मुख्य सचिव ने कहा कि हरिद्वार-ऋषिकेश तक रैपिड रेल ट्रांसपोर्ट सिस्टम के विस्तार एवं ऋषिकेश से देहरादून के मध्य रेलवे

सुनिश्चित कराई जाए। इसके लिए हाइड्रोलॉजिकल अध्ययन कराते हुए विशेषज्ञों द्वारा सुझाए जाने वाले आवश्यक उपाय अमल में लाए जाए। ऋषिकेश में पुराने रेलवे स्टेशन की भूमि पर भूमिगत पार्किंग की व्यवस्था सहित हरित पार्क एवं हेरीटेज फारेस्ट वाक-वे के निर्माण की परियोजना के

प्रस्तावों की समीक्षा करते हुए मुख्य सचिव ने कहा कि इस परियोजना के रख-रखाव एवं संचालन की व्यवहार्यता का समुचित आकलन कर लिया जाय। मुख्य सचिव ने कहा कि हरिद्वार-ऋषिकेश तक रैपिड रेल ट्रांसपोर्ट सिस्टम के विस्तार एवं ऋषिकेश से देहरादून के मध्य रेलवे

कांग्रेस ने केंद्र से मांगा 20 हजार करोड़ का विशेष राहत पैकेज

मुख्य संवाददाता, देहरादून



● प्रदेश अध्यक्ष करण माहरा ने की प्रधानमंत्री नरेंद्र मोदी से मांग

माहरा ने मंगलवार को प्रधानमंत्री नरेंद्र मोदी से अलग और विशेष राहत पैकेज जारी करने की मांग करते हुए कहा कि पहले उन्होंने 10,000 करोड़ की सहायता का आग्रह किया था, लेकिन हालात की गंभीरता को देखते हुए अब यह राशि अपर्याप्त है। कहा कि धामी सरकार ने केन्द्र से केवल 5700 करोड़ रुपये मांगे हैं, जबकि अकेले जोशीमठ के पुनर्निर्माण में लगभग 6,000 करोड़ की आवश्यकता है। उन्होंने पिछले वर्ष की जोशीमठ आपदा का उल्लेख करते हुए कहा कि इतनी बड़ी राशि सिर्फ एक क्षेत्र के लिए ही जरूरी है। माहरा ने आरोप लगाते हुए कहा कि कर्णप्रयाग के बहुगुणा ग्राम में 35 मकान

क्षतिग्रस्त हुए, लेकिन प्रभावित परिवारों को सहायता नहीं मिली। गोपेश्वर और नैनीताल (बलिया नाला क्षेत्र) में लगातार भूस्खलन हो रहे हैं। खटिया, खाती गांव, भराड़ी, सौंग और धारचूला जैसे क्षेत्रों में भी आपदाएं आईं, पर अब तक आर्थिक मदद नहीं पहुंची। उन्होंने कहा कि उत्तराखंड को कम से कम 20,000 करोड़ की आर्थिक सहायता दी जानी चाहिए, ताकि गांवों का पुनर्निर्माण हो सके। माहरा ने आगे कहा कि आकलन के लिए टीम भेजने के बजाय केंद्र और राज्य सरकार को वैज्ञानिकों, भूवैज्ञानिकों और विशेषज्ञों की टीमें भेजनी चाहिए।

ये टीमें आने वाले समय में

वॉलीबॉल प्रतियोगिता में टेड़ा की टीम जीती

रामनगर : संकुल छोई के माध्यमिक विद्यालयों की विद्यालयी वॉलीबॉल प्रतियोगिता में 14 बालक वर्ग में विद्या मंदिर छोई ने राजकीय इंटर कॉलेज छोई को 15-5, 15-10 से पराजित किया। अंडर 17 बालक वर्ग में पहले मैच में राउमावि टेड़ा ने राईका छोई को 15-7, 15-10 से पराजित किया। फाइनल मुकाबले में राउमावि टेड़ा ने विद्या मंदिर इंटर कॉलेज छोई को 15-12 ,15-10 से हराया। अंडर 19 वर्ग बालक और अंडर 17 बालिका वर्ग में केवल विद्या मंदिर इंटर कॉलेज छोई की टीम होने के कारण विजेता घोषित किया। कैदार दत्त जोशी प्रधानाचार्य विद्या मंदिर इंटर कॉलेज छोई ने खिलाड़ियों से परिचय प्राप्त कर प्रतियोगिता का शुभारंभ किया। निर्णायक महेश सिंह बिष्ट एवं महेंद्र आनंथ थे। इस दौरान खीमानंद पंत, मनोज कुमार मौजूद रहे।

कांग्रेस ने केंद्र से मांगा 20 हजार करोड़ का विशेष राहत पैकेज

संभावित आपदाओं का आकलन कर उत्तराखंड को तैयार करने की ठोस रूपरेखा प्रस्तुत कर सकती है। उन्होंने प्रधानमंत्री को 5 सितंबर को लिखे पत्र में की गई मांगों को दोहराते हुए कहा कि उत्तराखंड की मौजूदा आपदा को राष्ट्रीय आपदा घोषित किया जाए। केंद्र सरकार शीघ्र ही उत्तराखंड को 20,000 करोड़ का राहत पैकेज दे। प्रत्येक आपदा पीड़ित परिवार को केन्द्र और राज्य सरकार से 10-10 लाख की तात्कालिक सहायता दी जाए। क्षतिग्रस्त मकानों और भवनों का आंकलन कर उचित मुआवजा दिया जाए और प्रभावित लोगों का विस्थापन टिहरी बांध विस्थापितों की तरह सुरक्षित स्थानों पर एकमुश्त किया जाए।

कहा कि केंद्र सरकार को उत्तराखंड के पर्वतीय जिलों की जनता की सुरक्षा को ध्यान में रखते हुए इन बिंदुओं पर तत्काल निर्णय लेना चाहिए। माहरा ने केंद्र और राज्य सरकार से आग्रह किया कि इन मांगों को प्राथमिकता दी जाए, ताकि आपदा पीड़ितों को वास्तविक राहत मिल सके और भविष्य की चुनौतियों का सामना करने के लिए तैयार हो सके।

अब मनपसंद विषयों का चयन कर सकेंगे विद्यार्थी

मुख्य संवाददाता, देहरादून

अमृत विचार: नई शिक्षा नीति-के तहत प्रदेश के छात्र-छात्राओं के पास मनपसंद के विषय चयन करने के विकल्प के साथ मल्टीपल एंट्री व एंकिजट का भी अवसर मिलेगा। कौशल संवर्द्धन, भारतीय ज्ञान परंपरा, ओपन डिस्टेंस लर्निंग, एकेडेमिया-इंडस्ट्री सहयोग के साथ-साथ अंतर्राष्ट्रीयकरण एवं अंतर्राष्ट्रीय संस्थानिक सहयोग का भी लाभ मिलेगा।

मंगलवार को सचिवालय सभागार में टास्क फोर्स की

बैठक में प्रस्ताव पारित किए गए। विद्यालयी एवं उच्च शिक्षा मंत्री डॉ. धन सिंह रावत ने कहा कि मौजूदा आवश्यकताओं के मद्देनजर विद्यार्थियों को तकनीकी ज्ञान संबंधी पाठ्यक्रमों- ईवी तकनीकी, आईओटी, एसआई, डाटा एनालिसिस, इमर्जिंग टेक व एंटरप्रेन्यूरशिप एंड न्यू वेन्चर क्रिएशन के अलावा भारतीय ज्ञान परम्परा पर आधारित ज्योतिष विज्ञान, आयुष विज्ञान, योग विज्ञान, वास्तु विज्ञान, कृषि, वानिकी एवं औद्यानिकी को भी पाठ्यक्रम में शामिल करना होगा।

गणेश बने भाजपा

जिला उपाध्यक्ष

रामनगर : भारतीय जनता पार्टी के जिला अध्यक्ष

प्रताप सिंह बिष्ट ने जिले की कार्यकारिणी का गठन किया है। इसमें पूर्व छात्र संघ अध्यक्ष

भाजपा नेता गणेश रावत को जिला उपाध्यक्ष बनाया गया है। उनके जिला उपाध्यक्ष बनने पर भाजपा नेताओं और कार्यकर्ताओं ने उनका जोरदार स्वागत किया। भाजपा के वरिष्ठ व पूर्व पालिकाध्यक्ष भगीरथ लाल चौधरी, नगर अध्यक्ष भूपेंद्र सिंह खाती, पूर्व अध्यक्ष भावना भट्ट, भाजपा नेत्री आशा बिष्ट, यशपाल रावत, मनोज पांडे, राजू रावत ,शिखर भट्ट, मोहमन पाठक, भरत तिवारी, मोहम्मद आदिल, शुभम उत्तम, महिला मोर्चा अध्यक्ष नीमा मठवाल आदि मौजूद रहे। वहीं, विधायक दीवान सिंह बिष्ट, प्रभास मंत्री राकेश नैनावाल, जिला प्रदेशारी राजेश कुमार आदि ने उन्हें बधाई दी है।

सिटी ब्रीफ

मारपीट के मामले में कार सवारों पर केस

हल्द्वानी : कोतवाली पुलिस ने कालाढूंगी रोड पर जेल रोड चौराहे के पास हुई मारपीट के मामले में कार्रवाई शुरू कर दी है। पुलिस ने मामले में अज्ञात कार सवारों के खिलाफ मुकदमा दर्ज किया है। पुलिस को दी तहरीर में पांडे गार्डन मंगलपड़ाव निवासी पंकज रावत और मंगलपड़ाव निवासी हेमंत शर्मा ने बताया कि वह दोनों घटना की रात कमल स्वीट्स के आगे खड़े थे। तभी 15-20 अज्ञात कार सवारों ने उन पर हमला कर दिया। हमले में 2 तोले की वेन, हाथ की अंगूठी और आईफोन गायब हो गए और वह बुरी तरह घायल हो गए। कोतवाल राजेश कुमार यादव ने बताया कि तहरीर के आधार पर मुकदमा दर्ज कर लिया गया है।

मोबाइल चोरी के आरोपी गिरफ्तार

हल्द्वानी : जीआरपी काठगोदाम ने मोबाइल चोरी के मामले में दो आरोपियों को गिरफ्तार किया है। आरोपियों की पहचान गुलफाम और मोहम्मद फरमान निवासी बनभूलपुरा के रूप में हुई है। गुलफाम ने रानीखेत एक्सप्रेस ट्रेन में रेलवे स्टेशन हल्द्वानी से काठगोदाम के बीच चलती ट्रेन के एसी कोच से एक आईफोन मोबाइल फोन चोरी किया था। बाद में उसने इस फोन को फरमान को बेच दिया था। जीआरपी थानाध्यक्ष नरेश कोहली ने बताया कि पुलिस ने दोनों आरोपियों को गिरफ्तार कर लिया है। चोरी के आरोप में मुकदमा पहले से दर्ज है।

कल खटीमा कोतवाली में जनता दरबार

हल्द्वानी : जनता की शिकायतों का निराकरण करने के लिए आईजी अब खुद थाना कोतवाली में शिकायतें सुनेगी। इसके तहत आगामी 11 सितंबर (गुरुवार) को खटीमा कोतवाली में जनता दरबार का आयोजन किया जाएगा, जिसमें पुलिस महानिरीक्षक रश्मि अग्रवाल मौजूद रहेंगी। जानकारी के अनुसार जनता दरबार सुबह साढ़े 11 बजे से दोपहर डेढ़ बजे चलेगा। जिसमें क्षेत्र की जनता की पुलिस से संबंधित समस्याओं को सुना जाएगा। उसके पश्चात सर्फिल सितारगंज व खटीमा के पुलिस अधिकारियों व कर्मचारियों का सैनिक सम्मेलन आयोजित किया जाएगा। साथ ही आईजी भारत-नेपाल सीमा निरीक्षण कर सुरक्षा और कानून-व्यवस्था के दृष्टिगत अधिकारियों से विचार-विमर्श करेंगी।

अस्पतालों में डायरिया और वायरल के मरीजों की भीड़

- मेडिसन विभाग में सबसे ज्यादा मरीज पहुंच रहे**

- अस्पतालों की ओपीडी में मरीजों की संख्या बढ़ी**
- संवाददाता, हल्द्वानी
- अमृत विचार: सीजनल बीमारियों जैसे डायरिया और वायरल की वजह से अस्पतालों में मरीजों की भीड़ लग रही है। हालत यह है कि मेडिसन विभाग की ओपीडी में मरीजों का नंबर आने से एक से दो घंटे तक का समय लग रहा है।
- इन दिनों कभी बारिश, कभी हल्की ठंड तो कभी गर्मी का मौसम बना हुआ है। जिस वजह से वायरल इंफेक्शन सर्दी, खांसी, जुकाम और बुखार तेजी के साथ फैल रहा है। बेस अस्पताल में मेडिसन विभाग

निरीक्षण

केंद्रीय टीम ने जनपद नैनीताल में मानसून काल में हुए प्रभावित क्षेत्र का किया भ्रमण

अंतर मंत्रालीय टीम ने किया नुकसान का आकलन

कार्यालय संवाददाता, हल्द्वानी

अमृत विचार : अंतर मंत्रालीय केंद्रीय टीम ने मंगलवार को जनपद नैनीताल में मानसून काल में हुई क्षति के आकलन के लिए भ्रमण किया। टीम ने अधिकारियों के साथ समीक्षा बैठक कर विस्तृत जानकारी भी ली।

डीएम वंदना ने मंगलवार को सर्किट हाउस में हुई बैठक में आपदा से हुए नुकसान की विस्तृत जानकारी दी। उन्होंने बताया कि मानसून काल में आपदा से जिले में लगभग 443.42 करोड़ का नुकसान हुआ। इसमें आपदा न्यूनीकरण में 285 करोड़ एवं विरोषकर पहाड़ को जोड़ने वाली भीमताल-अल्मोड़ा मार्ग जो रानीबाग मोटर पुल के पास पहाड़



नुकसान का जायजा लेती टीम को जानकारी देती डीएम वंदना। ● अमृत विचार

सिंचाई, ऊर्जा, ग्रामीण निर्माण विभाग, पेयजल एवं शिक्षा प्रमुख विभाग हैं जिन्हें अधिक क्षति हुई है। डीएम ने विभिन्न महत्वपूर्ण सड़क मार्गों में हुई क्षति के बारे में बताया। विशेषकर पहाड़ को जोड़ने वाली भीमताल-अल्मोड़ा मार्ग जो रानीबाग मोटर पुल के पास पहाड़



सीओ नितिन लोहनी के समक्ष अपनी बात रखते भाजयुमो प्रदेश मंत्री विपिन पांडे। ● अमृत विचार

मुकदमा दर्ज कर लिया। जबकि सीसीटीवी फुटेज से साफ हो गया कि उनके वाहन से बाइक में टक्कर ही नहीं लगी। इधर, बहुउद्देशीय भवन में धरने पर बैठने की सूचना अधिकारियों तक पहुंची तो सीओ नितिन लोहनी मौके पर पहुंचे। उन्होंने विपिन को भरोसा दिया कि जांच निष्पक्ष होगी। विपिन ने चेतावनी दी कि यदि अन्याय हुआ तो वह फिर से धरने पर बैठेंगे।

विधायक के लिए व्यक्ति महत्वपूर्ण, पार्टी नहीं

हल्द्वानी : कुछ दिन पहले वार्ड-55 के पार्श्व अमित बिष्ट को मारपीट के मामले में पुलिस ने कोतवाली में बैठा लिया था। इसके खिलाफ विधायक बंशीधर भागत कोतवाली के बाहर धरने पर बैठ गए थे। एक सवाल के जवाब में विपिन ने कहा, विधायक के लिए व्यक्ति महत्वपूर्ण है न कि पार्टी। अगर विपिन पांडे उनका आदमी होता तो वह भी यहां मरे-साथ होते।

उन्होंने हाल ही में हुई घटना को लेकर अपनी ही पार्टी के विधायक को भी निशाने पर लिया। साथ ही

कहा कि मुखानी थाना क्षेत्र में अवैध धंधों का विरोध करने की वजह से वह पुलिस के निशाने पर हैं।

बार में बदला होटल परोसी जा रही शराब

हल्द्वानी : वाइन शॉप के आस-पास खुले होटल, बार के कारोबार में तब्दील हो चुके हैं। जहां भी वाइन शॉप हैं, वहां आस-पास बने होटल में खुलेआम शराब परोसी जा रही है। टीपीनगर चौकी प्रभारी मनोज कुमार ने बताया कि 8 जुलाई को उन्होंने टीम के साथ चेकिंग पर थे। सतवाल पेट्रोल पम्प के आस-पास चेकिंग करती टीम ट्रांसपोर्ट नगर के अन्दर शर्मा ट्रांसपोर्ट के पास स्थित गुप्ता रेस्टोरेन्ट पर पहुंची तो रेस्टोरेन्ट में खलबली मच गई। अंदर बैठे लोग भागने लगे। एक लड़का टेबल पर पड़े गिलास व पाउचों को कूड़े के डिब्बे में डालने लगा। पुलिस अंदर पहुंची तो ननौली खटोला, दन्या अल्मोड़ा निवासी सुरेश चन्द्र जोशी को पकड़ा। पुलिस ने रेस्टोरेन्ट से शराब के पाउच, खाली व भरि बोतलें बरामद कीं। रेस्टोरेन्ट के फ्रोंज के पीछे से 4 मास्टा व 4 किन्नू पाउच बरामद किए। पुलिस ने युवक के खिलाफ आबकारी अधिनियम के तहत दस दर्ज किया है।

कार्यालय संवाददाता, हल्द्वानी

अमृत विचार : पटरी से उतरती कानून व्यवस्था को सुधारने के लिए अब एसएसपी प्रह्लाद नारायण मीणा को सड़क पर उतरना पड़ा। आधी रात एसएसपी के निकलते ही अचानक जिले में सघन चेकिंग शुरू हो गई। पुलिस के रडार पर आए यहां-वहां शराब पीने और शराब पीकर वाहन चलाने वाले। पुलिस ने ऐसे पांच लोगों को गिरफ्तार कर सलाखों के पीछे पहुंचा दिया।

सोमवार रात एसएसपी मीणा लोअर और टीशर्ट में तिकोनिया चौराहे पर मौजूद थे। पुलिस ने चौराहे को चारों तरफ से घेर लिया था और बीच सड़क पर सरकारी वाहन खड़ा कर आम वाहनों की रफ्तार को धीमा कर चेकिंग शुरू की। इस दौरान चौराहे से गुजरने वाले हर वाहन सवार को एल्कोमीटर से चेक किया गया। कारों की तलाशी ली गई और

घर में लगी आग से गरीब की ग्रहस्थी जलकर राख

कार्यालय संवाददाता, हल्द्वानी

अमृत विचार : बनभूलपुरा थानाक्षेत्र के इंद्रानगर स्थित एक घर में दोपहर के वक्त आग लग गई। घटना के वक्त परिवार घर में मौजूद नहीं था। घर में ताला लगा था और इलाकाई लोगों ने ताला तोड़कर आग बुझाने के प्रयास शुरू किए। सूचना पर पहुंची दमकल ने बमुरिक्तल आग पर काबू पाया, लेकिन तब तक एक से डेढ़ लाख रुपये का सामान जलकर राख हो चुका था।

जानकारी के अनुसार वार्ड-33 इंद्रानगर बड़ी रोड निवासी शमीम अहमद ने बताया कि वह मजदूरी करते हैं। मंगलवार को वो मजदूरी करने गए थे और घर में ताला लगाकर मां भी काम पर चली गईं



इंद्रानगर में लगी आग बुझाता दमकल कर्मी।

थी। दोपहर करीब साढ़े 12 बजे पड़ोसियों ने घर से धुआं उठता देखा। जिसके बाद स्थानीय लोगों ने ताला तोड़कर आग बुझानी शुरू की, लेकिन आग ने विकराल रूप ले लिया था। कुछ ही देर में दमकल भी मौके पर पहुंच गई। आग बुझने तक घर में रखे कपड़े, बिस्तर, डबल बेड, फर्नीचर और जरूरी घरेलू सामान पूरी तरह नष्ट हो गया।

चार टीमों ने घेरा बनभूलपुरा,किया सत्यापन

- अभियान के तहत 1050 लोगों का किया सत्यापन**
- 17 मकान मालिकों सहित 41 लोगों पर पुलिस ने लगाया जुर्माना**

कार्यालय संवाददाता, हल्द्वानी

अमृत विचार : बनभूलपुरा थानाक्षेत्र में पुलिस ने एक बार फिर सत्यापन अभियान चलाया। पुलिस की चार टीमों ने बनभूलपुरा को एक तरफ से घेर कर हर घर का दरवाजा खटखटाया। एक हजार से अधिक लोगों का सत्यापन किया और कोताही बरतने वाले 17 मकान मालिकों सहित 41 लोगों पर पुलिस ने एक लाख रुपए से अधिक का जुर्माना लगाया।

एसएसपी प्रह्लाद नारायण कोषा के निर्देश पर मंगलवार को कोतवाल राजेश कुमार यादव, बनभूलपुरा थानाध्यक्ष सुशील कुमार, काठगोदाम थानाध्यक्ष

शिकायतकर्ता टीकम के बेटे के खिलाफ भी मुकदमा दर्ज

संवाददाता, हल्द्वानी

अमृत विचार : विपिन पांडे पर मुकदमा दर्ज कराने वाले टीकम के बेटे विक्रम सिंह उर्फ विक्की के खिलाफ मुखानी पुलिस ने मुकदमा दर्ज किया है।

पुलिस को दी तहरीर में पानपुर कठघरिया निवासी पवन रल्हन पुत्र बसंत कुमार ने पुलिस को बताया कि बीती 7 सितंबर को वह अपनी दुकान के बाहर खड़ा था। तभी टीकम सिंह देवका का बेटा विक्की पहुंचा और बोला कि तू कितने में बिका, तू अगर नीचे दिखा तो तुझे मारेंगे। पवन ने बताया कि विपिन के खिलाफ दर्ज मामले में उन्होंने सच का साथ दिया और इसी वजह से उन्हें और परिवार को जान से मारने की धमकी दी जा रही है। मुखानी थानाध्यक्ष दिनेश जोशी ने बताया

सीओ की गाड़ी से हुआ एक्सीडेंट तो करा दिया समझौता

हल्द्वानी : विपिन ने कहा, हाल ही में मुखानी थाना क्षेत्र में एक सीओ की गाड़ी ने दो लोगों को टक्कर मारी और पुलिस ने समझौता करा दिया। जबकि उन्होंने मामले में तहरीर भी दी थी।एक व्यक्ति को 11 फ़ेववर हुए, लेकिन मुकदमा आज तक नहीं हुआ। एक केस में 9 महीने बाद मुकदमा हुआ।अब पुलिस मुझे टारगेट कर रही है।पुलिस किसी भी आम आदमी को गुंडा बना दे रही है।

कि तहरीर के आधार पर मुकदमा दर्ज कर जांच की जा रही है। इस मामले में विक्की के खिलाफ धारा 351(1) व 351(2) के तहत मुकदमा दर्ज किया गया है।

आधी रात को सड़क पर उतरे एसएसपी, हड़कंप



तिकोनिया चौराहे पर एसएसपी प्रह्लाद नारायण मीणा की निगरानी में चेकिंग करती पुलिस।

- कार्रवाई में पांच शराबी चालक पहुंचे सलाखों के पीछे**
- 416 चालकों के खिलाफ कार्रवाई 1,10,600 का जुर्माना वसूला**

संदिग्धों से पूछताछ की गई। इस दौरान नियमों का उल्लंघन करने वाले 416 चालकों के खिलाफ कार्यवाही करते हुए 1,10,600 रुपये का जुर्माना वसूला। शराब पीकर वाहन चलाने वाले 5 लोगों को गिरफ्तार किया। बिना हेलमेट के वाहन चलाने पर 31, ओवरस्पीड

पर 16, मोबाइल प्रयोग करते वक्त वाहन चलाने पर 7 के खिलाफ कार्रवाई की गई। कुल 18 वाहनों की सीज किया गया और 9 वाहन चालकों के डील निरस्तीकरण की रिपोर्ट भेजी गई। सार्वजनिक स्थान पर नशा करने वाले 52 लोगों के खिलाफ कार्यवाही करते हुए 27,750 रुपये जुर्माना जमा कराया गया। एसएसपी ने कहा कि यह अभियान निरंतर जारी रहेगा और पुलिस पूरी निष्ठा से कानून व्यवस्था बनाए रखने के लिए तत्पर है।

बाइकें भिड़ीं, एक की मौत, दो घायल

- गुलजापुरबंकी चौराहे के पास हुई दुर्घटना, एक घायल को हल्द्वानी किया रेफर**

संवाददाता, कालाढूंगी

अमृत विचार: हल्द्वानी मुख्य हाइवे में गुलजापुर बंकी चौराहे पास दो बाइकों की आमने-सामने की भिड़ंत हो गई। हादसे में एक युवक की मौत हो गई, जबकि दो घायल हो गए। हादसे के बाद सड़क के दोनों ओर जाम लग गया।

मंगलवार शाम को 22 वर्षीय कमल यादव उर्फ धमाल पुत्र सुभाष यादव और कमल आर्या पुत्र पुष्कर राम निवासी रतनपुर चकलुवा बाइक से कालाढूंगी आ रहे थे। गुलजापुरबंकी चौराहे के पास महिला को बचाने के प्रयास में कालाढूंगी की ओर से आ रहे बाइक से उनकी टक्कर हो गई। हादसे में कमल यादव और कमल



घायल को अस्पताल में इलाज के लिए लाते पुलिसकर्मी। ● अमृत विचार

आर्या घायल हो गए। वहीं, लक्ष्मी विहार शिवपुरी मुखानी हल्द्वानी निवासी मनोज कडाकोटी पुत्र रघुवर सिंह भी घायल हो गए, जबकि उनके साथ बैठी सुष्मा पुत्री ललित खौलिया निवासी हाथीखाल गोरापड़ाव हल्द्वानी को मामूली चोटें आईं। सूचना पर पहुंची पुलिस ने 108 से घायलों को सीएचसी पहुंचाया। जहां डाक्टरों ने कमल

चार घंटे ठप रहे फिल्टर प्लांट, आपूर्ति प्रभावित

हल्द्वानी, अमृत विचार: लगातार बारिश के चलते गौला बैराज में सिल्ट जमा होने से मंगलवार को जल संस्थान के फिल्टर प्लांट करीब चार घंटे तक ठप रहे।

प्लांट बंद रहने से शहर में पेयजल आपूर्ति बाधित हुई और कई क्षेत्रों के लोगों को पानी की किल्लत झेलनी पड़ी। पहाड़ों में हो रही बारिश से गौला नदी का जलस्तर बढ़ गया है। नदी का पानी सिल्ट बहाकर बैराज तक ला रहा है, जिससे वहां रुकावट पैदा हो रही है। मंगलवार दोपहर करीब दो बजे सिंचाई विभाग ने बैराज के गेट खोलकर सिल्ट बाहर निकालना शुरू किया। इस दौरान जल संस्थान के फिल्टर प्लांट तक पानी की आपूर्ति रोकनी पड़ी। शाम छह बजे दोबारा पानी मिलने पर प्लांट चालू हो सका। इस बीच चार घंटे तक प्लांट बंद रहने से शहर के बाहरी इलाकों में पेयजल आपूर्ति प्रभावित रही। जल संस्थान के अधिशासी अभियंता रविशंकर लोशाली ने बताया कि सिल्ट का जहड़ से पानी की आपूर्ति बाधित हुई। हालांकि देर शाम तक प्लांट से आपूर्ति सुचारू कर दी गई।

जिले में इन स्थानों पर की गई चेंकिंग

हल्द्वानी : कोतवाली हल्द्वानी के धोबी घाट, टीपी नगर, मंडी, जेल रोड चौराहा, टंडी सड़क, थाना काठगोदाम के पनवक्की चौराहा, थाना मुखानी के पीलीकोठी, थाना बनभूलपुरा के शनि बाजार, थाना भीमताल के विकास भवन, कार्की गांव, ब्लॉक रोड, नौकुचिया ताल रोड, थाना चोरगलिया के गौलापार क्षेत्र कस्बा चोरगलिया, मल्लौताल में बारापत्थर, रिवशा स्टैंड, रामनगर में लखनपुर, कोसी बैराज, गर्जिया, बेतालघाट में अमेल तिराहा, भवाली में रामगढ़ तिराहा, भवाली चौराहा, खनस्यू में सिमलिया बैड़, मीणी खनस्यू बाजार, कालाढूंगी में नैनीताल तिराहा, मुतेचेवर में धानाबूली बैड़, तल्ला धनाबूली, लालकुआं में थाना गेट, रेलवे तिराहा, कस्बा क्षेत्र और तल्लीताल थाना क्षेत्र के डांट, माल रोड और इंडिया होटल समेत कई स्थानों पर चेंकिंग की गई।



सिटी ब्रीफ

आज पं. गोविंद बल्लभ पंत की मनाएंगे जयंती

नैनीताल : भारत रत्न पंडित गोविंद बल्लभ पंत की 138वीं जयंती आज मल्लीताल स्थित पंत पार्क में मनाई जाएगी। कार्यक्रम का शुभारंभ प्रदेश के पशुपालन एवं मत्स्य मंत्री सौरभ बहुगुणा करेंगे। समिति के मुख्य संयोजक पुरन सिंह मेहरा ने बताया कि कार्यक्रम में मेधावी छात्र-छात्राओं, वरिष्ठ नागरिकों समेत सामाजिक कार्यकर्ताओं को सम्मानित किया जाएगा।

नगरपालिका का ट्रोल फ्री नंबर जारी

भीमताल : भीमताल नगर पालिका परिषद ने शासन के निर्देशों के तहत भीमताल नगर पालिका परिषद का टोल फ्री नंबर जारी कर दिया है। अधिशासी अधिकारी उदयवीर सिंह ने बताया कि शासन के निर्देश है कि सभी निकाय में यह सुविधा होनी है। जिसके तहत भीमताल नगर पालिका में भी टोल फ्री नंबर 18005704848 जारी किया गया है। बताया कि जिस भी नागरिक को समस्याएं दर्ज करानी हो टोल फ्री नंबर पर कर सकते हैं।

गोधाम में रोपित किए पूर्वजों के नाम के पौधे

रामनगर : श्राद्ध पक्ष में पूर्वजों के नाम पौधे रोपित करने की पहल कासनी मैन मदन सिंह बिष्ट सेवानिवृत्त रंजर ने की है। इसी क्रम में मंगलवार को रतनपुर बैलपड़ाव स्थित श्री कृष्ण विघ्न मंगल गोधाम में महंत भगवान गिरी महाराज के साथ चारापत्ती देने वाले पौधों का रोपण किया। मदन सिंह बिष्ट ने बताया कि पूर्वजों के नाम से गोशाला में शहतूत, कननार, गुलर, अर्जुन एवं कासनी के पौधे रोपित किए गए। ये पौधे गोवंश को चारा उपलब्ध कराएंगे। साथ ही कासनी औषधि पौधे के पत्ते भी गोवंश को खिलाया जाएगा। गिरी महाराज ने समाज के अन्य लोगों से भी पौधों का रोपण करने का आह्वान किया है।

पोषण भी पढ़ाई भी प्रशिक्षण सत्र आयोजित

भीमताल : बाल विकास परियोजना भीमताल के तत्वावधान में पोषण भी पढ़ाई भी प्रशिक्षण सत्र का आयोजन किया गया। तीन दिवसीय सत्र में परियोजना भीमताल की विभिन्न सेक्टरों की आगवानी कार्यक्रियों ने प्रतिभाग किया। प्रशिक्षण डाइट शिक्षण संस्थान में आयोजित हुआ। प्रशिक्षण का शुभारंभ डाइट के स्टाफ, बाल विकास परियोजना अधिकारी अजीम प्रेमजी फाउंडेशन की टीम के ने संयुक्त रूप से किया। प्रशिक्षण के प्रथम दिवस में मुख्य विषय नव वेतना व आभारशिला रहा।



पंजाब में राहत सामग्री लेकर पहुंचा रामनगर पीरुमदारा का दल। ● अमृत विचार

पीरुमदारा से राहत सामग्री लेकर पंजाब पहुंचा दल
रामनगर, अमृत विचार : पंजाब में बाढ़ पीड़ितों की मदद के लिए पीरुमदारा रामनगर की संघत की ओर से एकत्रित दवाइयां, कपड़े एवं अन्य सामग्री लेकर एक जत्था पंजाब के अमृतसर तहसील अजनाला के घोनेवाला गांव पहुंचा है। राहत सामग्री भारतीय किसान यूनियन टिकैत के जिला अध्यक्ष रमनदीप सिंह संघु, ग्राम प्रधान जसकरण सिंह, सोनू थिंड और निर्मल सिंह के नेतृत्व में वितरित की गई। उन्होंने बताया कि यहां पर खाद सामग्री भरपूर मात्रा में है, लेकिन पशुधन में पानी उपरने के उपरांत पीड़ितों को गेहू की खेती के लिए खाद, बीज, डीजल और अन्य कृषि उपकरणों की आवश्यकता पड़ेगी, इस दिशा में भी राहत सामग्री वितरित करने वाले लोगों को सोचना आवश्यक है। रमनदीप सिंह संघु ने बताया कि यहां पर सैकड़ों गांवों में स्थिति अत्यंत खराब है। सबसे बड़ी समस्या पीड़ित परिवारों तक राहत सामग्री पहुंचाने में आ रही है। बाढ़ के कारण गांवों का मुख्य मार्ग एवं संपर्क मार्गों से संपर्क कटा हुआ है।

आयोजन

द कॉर्बेट फाउंडेशन की ओर से डेड्री कॉलेज हिमालय बचाओ कार्यक्रम आयोजित

हिमालय केवल भौगोलिक सीमा नहीं, हमारी जीवन रेखा

संवाददाता, रामनगर

अमृत विचार : द कॉर्बेट फाउंडेशन की ओर से डेड्री कॉलेज में आयोजित हिमालय बचाओ कार्यक्रम के दौरान वक्ताओं ने कहा कि हिमालय केवल भौगोलिक सीमा नहीं, बल्कि हमारी सांस्कृतिक धरोहर और जीवन रेखा हैं। यदि इसके संरक्षण के लिए अभी ठोस कदम नहीं उठाए गए तो आने वाली पीढ़ियों गंभीर परिणाम भुगतेंगी।

हिमालय की संवेदनशील पारिस्थितिकी, अंधाधुंध निर्माण गतिविधियों, भूखलन, अचानक आई बाढ़ और जैव विविधता ह्रास जैसे गंभीर मुद्दों पर छात्रों एवं प्रतिभागियों को जागरूक किया गया। फाउंडेशन की जागरुकता

नाले को बंद करने पर भड़का गुस्सा

राजस्व निरीक्षक को सौपा ज्ञापन, रेलवे पर लगाया मनमानी करने का आरोप

संवाददाता, लालकुआं

अमृत विचार : रेलवे स्टेशन के विस्तारीकरण कार्य के दौरान बंगाली कॉलोनी क्षेत्र के पानी के निकासी के नाले को बंद करने एवं कॉलोनी क्षेत्र में बड़े-बड़े गड्ढे खोदने से लोगों का गुस्सा भड़क गया। इन लोगों ने भाजपा कार्यकर्ताओं के नेतृत्व में तहसील प्रशासन के माध्यम से जिलाधिकारी को ज्ञापन भेजा। शीघ्र समस्या का समाधान न होने पर आंदोलन की चेतावनी भी दी गई।

रेलवे द्वारा इन दिनों बंगाली कॉलोनी क्षेत्र के किनारे-किनारे निर्माण कार्य कराया जा रहा है, जिसके लिए पूर्व में बंगाली कॉलोनी क्षेत्र में लगाई गई चाहरदीवारी को तोड़कर कॉलोनी के भीतर बड़े-बड़े गड्ढे खोदे जा रहे हैं। इस बात से नाराज मोहल्लेवालों ने भारी संख्या में रेलवे अधिकारियों के समक्ष हंगामा कर दिया।

रेलवे ने फिलहाल गड्ढे बनाने का कार्य रोक दिया है। आक्रोशित ग्रामीण भाजपा मंडल अध्यक्ष अरुण जोशी व भाजपा प्रदेश



राजस्व निरीक्षक को ज्ञापन देते भाजपाई व अन्य। ● अमृत विचार

कार्यकारिणी सदस्य संजीव शर्मा के नेतृत्व में तहसील लालकुआं पहुंचे। नगर वासियों ने रेलवे प्रशासन की मनमानी के विरोध में जिलाधिकारी को संबोधित ज्ञापन राजस्व निरीक्षक मनोज कुमार को सौपा।

कहा कि 15 वर्ष पूर्व जब रेलवे ने अपनी भूमि से अतिक्रमण हटाकर चारदीवारी बनाई थी, तब प्रशासन की उपस्थिति में जनप्रतिनिधियों

एवं कॉलोनी वासियों के बीच तय हुआ था कि अब रेलवे कॉलोनी के लोगों को परेशान नहीं किया जाएगा, परंतु समय बीतने के बाद पिछले एक सप्ताह से रेलवे द्वारा बंगाली कॉलोनी क्षेत्र की चारदीवारी तोड़कर कॉलोनी के भीतर बड़े-बड़े गड्ढे खोदकर पुनः जमीन कब्जाने की साजिश रची जा रही है। जिसका कॉलोनी यदि तत्काल रेलवे द्वारा उक्त गड्ढों को बंद कर

पूर्ण रूप से नहीं खुला सूखा नाला पुल

चोरगलिया, अमृत विचार : पिछले दिनों आई भारी बारिश से सूखा नाला पुल पर बनी एप्रोच रोड में भारी गड्ढा हो गया था। प्रशासन ने यातायात बंद कर दिया था। 2 दिन पहले हल्के चार पहिया वाहनों के लिए यातायात खोल दिया गया, मगर भारी वाहन अभी भी रोड पर नहीं चल पा रहे हैं। रोड पूरी तरीके से नहीं बन पाई है, इसलिए रोडवेज गाड़ियां व भारी वाहन अभी भी पुल पर नहीं चल पा रहे हैं। भाजपा मंडल अध्यक्ष पान सिंह मेवाड़ी ने बताया कि केंद्र ने बाढ़ से नुकसान का जायजा लेने के लिए टीम भेजी, लेकिन शेर नाले पर अत्याधिक पानी आने के कारण उन्हें वापस लौटना पड़ा। अधिशासी अभियंता प्रत्युष कुमार का कहना है कि पुल के क्षतिग्रस्त हिस्से में सीमेंट के ब्लॉक बनाए गए हैं। गड्ढे की गहराई 50 से 60 फीट है। दो-तीन दिन के बाद पुल पूर्ण रूप से खोल दिया जाएगा।

चैंपियनशिप में झटके स्वर्ण व रजत पदक

रामनगर, अमृत विचार : बिहार में मॉडर्न पेंटाथलॉन फेडरेशन ऑफ इंडिया द्वारा आयोजित 9वीं एमपीएफआई लेजर रन राष्ट्रीय चैंपियनशिप में आर्मी पब्लिक स्कूल हेमपुर के कक्षा 12 के छात्र अंश बिष्ट ने 17 वर्षीय एकल स्पर्धा में रजत पदक एवं टीम स्पर्धा में स्वर्ण पदक प्राप्त किया।

इसी प्रतियोगिता के मास्टर ग्रुप ए 40 वर्षीय स्पर्धा में विद्यालय की व्यायाम शिक्षिका मंजू बिष्ट ने भी रजत पदक प्राप्त किया। विद्यालय के चेयरमैन और स्थानीय आर्मी स्टेशन के कमांडेंट ब्रिगेडियर सुखवीर सिंह ने इस उपलब्धि पर बधाई दी है। प्रधानाचार्या डॉ.मालिनी शर्मा ने कहा कि 22 राज्यों के 400 से अधिक खिलाड़ियों से कड़ी स्पर्धा के परचत विजेता विद्यालय के छात्र और शिक्षिका दोनों के पदक विद्यालय के लिए गर्व का विषय हैं।

अब मोटर मार्ग पर इंटरलॉकिंग

टाइल्स बिछाने का कार्य प्रारंभ

संवाददाता, भीमताल

अमृत विचार : आखिरकार लोक निर्माण विभाग ने नौकुचियाताल मोटर मार्ग पर इंटरलॉकिंग टाइल्स बिछाने का कार्य प्रारंभ कर दिया है। मालूम हो कि नगर पालिका परिषद के सभासद रामपाल गंगोला, क्षेत्रीय जनप्रतिनिधि और ग्रामीणों ने 1 सितंबर को लोक निर्माण विभाग भवाली में एक दिवसीय धरना प्रदर्शन आयोजित किया था।

इस धरना प्रदर्शन में प्रदर्शनकारियों ने लोक निर्माण विभाग के अधिकारियों से 10 दिन के भीतर कार्य प्रारंभ नहीं होने पर व्यापक जन आंदोलन की चेतावनी भी दी थी। उसी दिन विभाग के उच्चाधिकारियों ने स्थानीय सभासद और अन्य जनप्रतिनिधियों के साथ

आवासीय योजना का लाभ

संवाददाता, भीमताल

अमृत विचार : भीमताल नगर का परिसीमन होने के उपरांत 5 वर्षों में नवनिर्वाचित वार्डों के गरीब परिवारों को केंद्र की आवास योजना का पूरा लाभ मन मुताबिक नहीं मिल पाया। संपूर्ण नगर के गरीब परिवारों की अपना आशियाना बनाने का ख्वाब सिर्फ ख्वाब ही रह गया। नगर के कई गरीब परिवारों ने तो इस आवास योजना की आशा ही छोड़ दी। किसी की छत रह गई तो किसी का शौचालय ही नहीं बना। लोग बार-बार विभाग अधिकारियों व जनप्रतिनिधियों से परेशानी कहते-कहते थक गए, बावजूद इसके कोई नतीजता नहीं निकला।

नगर के सामाजिक कार्यकर्ता पूरन बृजवासी ने बताया कि

शौचालय का ताला खोलने की मांग को लेकर दिया धरना

भीमताल, अमृत विचार : लाखों रुपये से बने शौचालय को जनता को समर्पित करने की मांग जोर पकड़ने लगी है। क्षेत्रीय जनता ने इस मांग को लेकर धरना-प्रदर्शन भी किया।

विकासखंड रामगढ़ के भटेलिया मार्केट में कुमाऊं मंडल विकास निगम द्वारा जन सुविधा के लिए सुलभ शौचालय का निर्माण 3 साल पूर्व किया गया था। तब से लेकर अब तक शौचालय में ताला लगा हुआ है। इसके बनने का कोई भी लाभ क्षेत्र की जनता को नहीं मिल पा रहा है। शौचालय का ताला खोलने की मांग को लेकर पूर्व दर्जा राज्य मंत्री हरीश पनेरु समेत टैक्सी यूनियन व्यापारी आम जनता ने विरोध करते हुए धरना दिया। इस दौरान लोगों ने अवगत कराया कि यदि शीघ्र इसका ताला नहीं खोला गया तो वह ताला तोड़कर आमजन के लिए खोल देंगे।

धरना-प्रदर्शन करने वालों में दीवान सिंह, हेमंत सिंह बिष्ट, बच्ची सिंह, मदन सिंह, भिवराज सिंह, पान सिंह, पंकज, गणेश सिंह आदि शामिल थे।

गरीब परिवारों को नहीं मिला आवासीय योजना का लाभ

संवाददाता, भीमताल

अमृत विचार : भीमताल नगर का परिसीमन होने के उपरांत 5 वर्षों में नवनिर्वाचित वार्डों के गरीब परिवारों को केंद्र की आवास योजना का पूरा लाभ मन मुताबिक नहीं मिल पाया। संपूर्ण नगर के गरीब परिवारों की अपना आशियाना बनाने का ख्वाब सिर्फ ख्वाब ही रह गया। नगर के कई गरीब परिवारों ने तो इस आवास योजना की आशा ही छोड़ दी। किसी की छत रह गई तो किसी का शौचालय ही नहीं बना। लोग बार-बार विभाग अधिकारियों व जनप्रतिनिधियों से परेशानी कहते-कहते थक गए, बावजूद इसके कोई नतीजता नहीं निकला।

नगर के सामाजिक कार्यकर्ता पूरन बृजवासी ने बताया कि



राजीव गांधी आवासीय योजना का मामला है। पूर्व की योजना है। भीमताल नगर की योजना जांच के दायरे में है। पूर्व अधिशासी अधिकारी की पेशना का 25 प्रतिशत रोक दिया गया था। मामला शासन स्तर पर लंबित है। -उदयवीर सिंह, ईओ नगर पालिका परिषद भीमताल

लोगों की परेशानी पर मांग करने के उपरांत वर्ष 2018 में शहरी विकास विभाग ने जवाब में बताया था कि वर्ष 2014 की योजना में चयनित नगर भीमताल के करीब 33 गरीब परिवारों के आवास केंद्र से धन स्वीकृति नहीं होने के कारण पेंडिंग पड़े हैं। उसके बाद अब तक कितने और पेंडिंग पड़े परिवारों को एवं इस पंच वर्षीय योजना में कितने नए गरीब परिवारों को चयन कर आशियाना दिया गया,

रिक्त सीटों को भरने के लिए एनएसयूआई ने दिया धरना



डिग्री कॉलेज में धरना देते एनएसयूआई कार्यकर्ता। ● अमृत विचार

संवाददाता, रामनगर

अमृत विचार : भारतीय राष्ट्रीय छात्र संगठन रामनगर के कार्यकर्ताओं ने राजकीय स्नातकोत्तर महाविद्यालय में स्नातकोत्तर प्रथम सेमेस्टर में रिक्त सीटों पर प्रवेश देने के लिए धरना-प्रदर्शन कर ज्ञापन दिया।

छात्र नेताओं का कहना था कि एनएसयूआई ने बीते 3 सितंबर को उच्च शिक्षा निदेशालय उत्तराखंड के निदेशक को पीएनजी राजकीय स्नातकोत्तर महाविद्यालय रामनगर के प्राचार्य के माध्यम से स्नातकोत्तर प्रथम सेमेस्टर में प्रवेश से वंचित छात्र-छात्राओं को रिक्त सीटों पर प्रवेश देने की मांग कर ज्ञापन

दिया गया था, लेकिन अभी तक कोई कार्रवाई नहीं हुई है। संगठन ने धरना-प्रदर्शन कर उच्च शिक्षा निदेशालय के निदेशक और कुमाऊं विवि के कुलपति को दो दिनों का अल्टीमेटम दिया है। दो दिनों के अंदर मांगें पूरी नहीं होने पर संगठन ने आंदोलन की चेतावनी भी दी।

संगठन के प्रदेश सचिव विकास कुमार, छात्रसंघ सचिव एवं नगर अध्यक्ष चेतन पन्त, पूर्व अध्यक्ष छात्रसंघ रामनगर सुमित लोहनी, नगर सचिव तालिब हुसैन, दीपक सिंह रावत, विजय बिष्ट, विजय दानी, शिवम बिष्ट, ब्लॉक सचिव अलतमश, आयुष रावत, गौरव नैनवाल, खुश नयाल, सुजल, नीरज मेहरा आदि शामिल रहे।

लाखों की धोखाधड़ी के दो मुकदमे दर्ज

रामनगर, अमृत विचार : कोतवाली पुलिस ने लाखों रुपये की धोखाधड़ी के दो अलग-अलग मामले में केस दर्ज कर जांच शुरू कर दी है। कोतवाल अरुण कुमार सेनी ने बताया कि हरजिन्दर पाल पुत्र सरजीत निवासी बैरिया पोस्ट आरटीसी हेमपुर ने पुलिस को बताया कि विदेश में नौकरी पर भेजने के नाम पर आरोपी विशाल पुंडीर निवासी शिमलाना सहारनपुर उत्तर प्रदेश ने 325000 की धोखाधड़ी की।

दूसरे मामले में श्रद्धा सिंघल पुत्री अरविन्द कुमार सिंघल निवासी जसपुरिया लाइन ने पुलिस को दी तहरीर में बताया कि अज्ञात आरोपी द्वारा साइबर ठगी कर उसके क्रेडिट कार्ड से 794811 रुपये और डेविड कार्ड से 100067.60 रुपये निकाल लिए हैं। दोनों मामलों में आरोपियों के खिलाफ धोखाधड़ी का केस दर्ज कर जांच शुरू कर दी है।

आबादी वाले क्षेत्रों में गुलदार का आतंक

संवाददाता, नैनीताल

अमृत विचार : नैनीताल के विभिन्न आबादी वाले क्षेत्रों में इन दिनों गुलदार का आतंक लगातार बढ़ता जा रहा है। शहर के मोहल्लों में आए दिन गुलदार की दस्तक ने स्थानीय निवासियों की चिंता बढ़ा दी है।

शहर के 12 पत्थर क्षेत्र में गुलदार का एक जोड़ा खुलेआम चलकदमी करता नजर आया। अचानक गुलदार को देखकर स्थानीय लोग सहम गए और क्षेत्र में दहशत फैल गई। इससे पहले भी कई बार तल्लीताल, अयारपाटा और आसपास के इलाकों में गुलदार देखे जाने की घटनाएं सामने आ चुकी हैं। क्षेत्रीय सभासद मनोज जगौली समेत स्थानीय निवासियों का कहना है कि गुलदार अब सीधे

● नागरिकों ने गुलदार को पकड़ने का उठाया मुद्दा

बस्ती वाले इलाकों तक पहुंचने लगा है। जिससे बच्चों और बुजुर्गों की सुरक्षा को लेकर खतरा और बढ़ गया है। लोग अब शाम ढलने के बाद घरों से बाहर निकलने से भी डरने लगे हैं। स्थानीय नागरिकों ने वन विभाग से जल्द से जल्द गुलदार को पकड़ने और सुरक्षित स्थान पर छोड़े जाने की मांग की है। उन्होंने कहा कि यदि समय रहते कार्रवाई नहीं हुई तो कोई बड़ा हादसा भी हो सकता है। वन विभाग के अधिकारियों का कहना है कि गश्त बढ़ाई जा रही है। विभाग ने लोगों से अपील की है कि वे सतर्क रहें और किसी भी स्थिति में अकेले सुनसान जगहों पर न जाएं।



डीएफओ रामनगर को ज्ञापन देते सभासद राहुल रावत एवं अन्य। ● अमृत विचार

बाढ़ सुरक्षा के लिए तटबंध बनाने का मुद्दा उठाया
रामनगर, अमृत विचार : भरतपुरी, कौशल्या पूरी एवं टंडा रोड क्षेत्र को बाढ़ सुरक्षा से बचाने के लिए सभासद राहुल रावत के नेतृत्व में लोगों ने उपजिलाधिकारी एवं रामनगर वन प्रभाग के डीएफओ को ज्ञापन दिया। क्षेत्र के लोगों का कहना है कि इस क्षेत्र में तटबंध का निर्माण किया जाए। सभासद राहुल रावत ने कहा कि बाढ़ सुरक्षा के लिए सीसी ब्लॉक व वायर क्रेट के कार्य भी समय-समय पर होते रहे हैं, लेकिन इससे स्थायी समाधान नहीं हो पाता। कुछ समय के बाद नदी के प्रवाह अधिक होने से सीसी ब्लॉक क्षतिग्रस्त हो जाते हैं। स्थायी समाधान के लिए तटबंध की आवश्यकता है। जिसके लिए क्षेत्रवासी सहित जनप्रतिनिधियों द्वारा कई वर्षों से प्रयास किए जाते रहे हैं। उन्होंने कहा कि पूर्व में बैराज से आमडंडा तक तटबंध साथ रोड बाईपास का प्रस्ताव भी स्वीकृत हुआ था, जिससे बाढ़ सुरक्षा के साथ साथ नगर में बढ़ते ट्रैफिक को भी नियंत्रित किया जा सकता था, लेकिन घोषणा अभी तक पूरी नहीं हो पाई। इस दौरान सभासद राहुल रावत, खीम सिंह मेहरा, कुंवर सिंह नेगी, पुरन राम, हकुम दह, ईश्वरी दत्त शर्मा, गोविंद, बालम, छोटू, ललित नेगी मौजूद रहे।

हिमालय बचाने की शपथ दिलाई

नैनीताल : कुमाऊं विश्वविद्यालय के डीएसपी पारिसर के वनस्पति विज्ञान विभाग में हिमालय दिवस मनाया गया। विभागाध्यक्ष प्रो. ललित तिवारी ने विद्यार्थियों से कहा कि हिमालय हमारी पहचान, संस्कृति, विरासत और पर्यावरण का प्रतीक है। कार्यक्रम में वनस्पति विज्ञान के अंडरग्रेजुएट विद्यार्थियों ने सक्रिय रूप से भाग लिया। विभाग की ओर से करीब 300 विद्यार्थियों को हिमालय बचाने की शपथ भी दिलाई गई। इस अवसर पर प्रो. नीलू, प्रो. सुष्मा टम्टा, डॉ. नंदन मेहरा, डॉ. नवीन पांडे, दिशा, वसुंधरा, विशाल बिष्ट, लता नीतवाल मौजूद रहे।

भगन्दर, बवासीर

सभी प्रकार के बार-बार ऑपरेटेड
Complex Fistula (जटिल भगन्दर)
पाइल्स तथा एनल फिसर एवं
Anal Stenosis की क्षार सूत्र द्वारा
पूर्ण सफल चिकित्सा

सुश्रुत क्लीनिक क्षार चिकित्सा गुदा एवं वृहदांत्र रोग

[COLO-RECTAL-CENTER]
28.बी, एकता नगर
स्टेडियम रोड, बरेली
☎ 9897030475
☎ 9411221895
📞 7060162071



डॉ. लालता प्रसाद (सर्जन)
B.sc., B.A.M.S., D.Ay.M. सर्जरी
(I.M.S.), (B.H.U.) वाराणसी
गुरु /प्रोफेसर – राष्ट्रीय आयुर्वेद विद्यापीठ
आयुष मंत्रालय
भारत सरकार, नई दिल्ली
भू.पू, वरिष्ठ लेक्चरार
एस. आर. एम. स्टेट आयु कॉलेज, बरेली
Life-Member Association of
Anaesthetists of Indian Medicine
45 वर्षों का कुशल अनुभव



डॉ. अभय प्रकाश (सर्जन)
B.A.M.S., M.S सर्जरी
क्षार सूत्र एवं गुदा रोग विशेषज्ञ

बाल गुदा रोग विशेषज्ञ व समस्त गुदा रोग भगन्दर , बवासीर , ऐनल फिसर रेक्टल पालिप , पाइलोनिडल साइनस , कोलाइटिस

गुदा रोगों के लक्षण

मलद्वार से खून मवाद आना

गांठ का मल द्वार से बाहर
निकलना मल द्वार के आस
पास बार-बार फोड़ा बनना
एवं फूटना, बार-बार मल
त्याग करना, मल द्वार में दर्द
एवं खुजली होना

समय
प्रातः 10:00 से 2:00 बजे तक
सायं 7:00 से 8:00 बजे तक
रविवार
प्रातः 10:00 से 2:00 बजे तक
सायंकाल अवकाश

बेटे की हत्या की आशंका जताई, पुलिस को सौंपी तहरीर

काशीपुर : देला पुल के पास सड़क हादसे में हुई युवक की मौत के मामले में मृतक के पिता ने अज्ञात पर हत्या की आशंका जताते हुए रिपोर्ट दर्ज कराई है। ग्राम आजमपुर थाना नूरपुर जनपद बिजनौर निवासी अतर सिंह ने पुलिस को तहरीर देकर बताया कि उसका पुत्र सविन चौहान बीते 6 वर्षों से अपनी पत्नी ज्योति के साथ मश्रा देवी मंदिर मौ. लोहरियान में किराये के मकान पर रहता था। कहा कि 4 सितंबर की रात करीब 8.15 बजे उसके पुत्र ने अपनी पत्नी से कहा कि मोटर साइकिल गिरवी रखनी है और मोटरसाइकिल लेकर घर से चला गया। बताया कि रात करीब 10.30 बजे उसके पास विकास वर्मा नामक व्यक्ति का फोन आया, जिसने बताया कि आपके लड़के सविन का एक्सीडेंट हो गया है और उसकी मौत हो गयी है। कहा कि उसकी पुत्रवधु ने उसे बताया कि 4 सितंबर 2025 को सविन के पास किसी व्यक्ति का फोन आया था, जिसके बाद से वह परेशान दिख रहा था।

विधायक अरोरा आज करेंगे औपचारिक शुरुआत, वर्ष 2023 में सीएम धामी को सौंपा था प्रस्ताव इंद्रा चौक से डीडी चौक तक मुख्य मार्ग का कार्याकल्प

संवाददाता, रुद्रपुर

अमृत विचार: शहर के मुख्य मार्ग के कार्याकल्प का रास्ता अब साफ हो गया है। लंबे इंतजार के बाद इंद्रा चौक से डीडी चौक तक चौड़ीकरण व सौंदर्यीकरण कार्य का काम आज से शुरू हो जाएगा। इसकी औपचारिक शुरुआत विधायक शिव अरोरा रोडवेज परिसर के सामने आयोजित एक कार्यक्रम में करेंगे। सोमवार को विधायक शिव अरोरा ने बताया कि वर्ष 2023 में इंद्रा चौक से डीडी चौक तक चौड़ीकरण व सौंदर्यीकरण कार्य का प्रस्ताव उन्होंने मुख्यमंत्री पुष्कर सिंह धामी को भेजा था। मुख्यमंत्री ने स्वीकार कर इसे अपनी घोषणा में शामिल कर लिया। शासनादेश



डीडी चौक पर प्याऊ का शुभारंभ करते विधायक शिव अरोरा। ● अमृत विचार

जारी होने के बाद इस योजना के लिए 35 करोड़ रुपये की धनराशि स्वीकृत की गई। हाल ही में रुद्रपुर स्टेडियम में आयोजित निवेश उत्सव के दौरान केंद्रीय गृह मंत्री

की मौजूदगी में मुख्यमंत्री पुष्कर सिंह धामी व सांसद अजय भट्ट ने पहले चरण के कार्य इंद्रा चौक से डीडी चौक तक का शिलान्यास किया था। उन्होंने बताया कि इस

शिक्षक संघ ने अगली रणनीति बनाई

शिक्षक अब पठन-पाठन व विभागीय खेलकूद को छोड़कर कोई अन्य कार्य नहीं करेंगे

संवाददाता, रुद्रपुर

अमृत विचार: राजकीय इंटर कॉलेज बागवाला में मंगलवार को ऊधमसिंह नगर शिक्षक संघ जिला कार्यकारिणी की एक बैठक आयोजित हुई। इसमें आगामी आंदोलन की रणनीति तय की गयी। साथ ही निर्णय लिया गया कि शिक्षक अब पठन-पाठन और विभागीय खेलकूद को छोड़कर कोई अन्य कार्य नहीं करेंगे। शिक्षक काली पट्टी पहनकर शिक्षण कार्य करेंगे।

मंगलवार को जिलाध्यक्ष दीपक शर्मा की अध्यक्षता में आयोजित बैठक में सभी विधायकों का घेराव के साथ ज्ञापन देने का निर्णय लिया गया। इस दौरान सभी पदाधिकारियों ने एकचुट्टा से आंदोलन को सफल बनाने का संकल्प लिया और शासन-प्रशासन से जल्द मांगों पर सकारात्मक निर्णय लेने की अपील की। वहीं बैठक में निर्णय लिया गया कि बच्चों की पढ़ाई को देखते हुए सभी ब्लॉकों के शिक्षक संघ चुनाव 25 सितंबर को एक ही दिन कराए जाएंगे।

वहीं जिला कार्यकारिणी का चुनाव एवं अधिवेशन 26 और 27 सितंबर को आयोजित किया



बागवाला में बैठक के दौरान शिक्षक। ● अमृत विचार

मुख्यालय में वार्ता के बाद रोडवेज कर्मियों का आंदोलन स्थगित

रुद्रपुर : परिवहन निगम मुख्यालय में प्रांतीय नेताओं की निगम प्रबंधन के साथ वार्ता हुई। इसमें रोडवेज कर्मियों की सकारात्मक वार्ता के बाद प्रांतीय नेतृत्व ने आंदोलन को 15 दिन के लिए स्थगित करने का निर्णय लिया है। पिछले दो माह से वेतन नहीं मिलने से उत्तरांचल रोडवेज कर्मचारी संयुक्त मोर्चा के बैनर तले उत्तरांचल रोडवेज कर्मचारी यूनियन, एससी एसटी श्रमिक संघ और उत्तराखंड एम्पलाइज यूनियन से जुड़े कर्मी आंदोलित थे। इसको लेकर मंगलवार को मुख्यालय में उच्च स्तरीय वार्ता की गई। इसमें लंबित एक माह के वेतन का भुगतान कर दिया जाने और शेष वेतन के लिए अति शीघ्र निर्णय लिया जाने का निर्णय लिया गया। साथ ही 15 सितंबर को परिवहन निगम की आर्थिक उन्नति एवं कर्मचारियों के भुगतान के लिए निर्णय लेने के लिए उच्च स्तरीय बैठक करने का निर्णय लिया गया है। इसमें सकारात्मक निर्णय निकलने की उम्मीद है। उत्तरांचल रोडवेज कर्मचारी यूनियन के क्षेत्रीय मंत्री मनिंदर सिंह ने बताया कि मुख्यालय स्तर पर सकारात्मक वार्ता के बाद मोर्चा के संयोजक मंडल ने निर्णय लिया है कि आंदोलन कार्यक्रम को 15 दिन के लिए स्थगित कर दिया जाए। उन्होंने बताया कि 15 सितंबर को आयोजित उच्च स्तरीय बैठक में कर्मचारियों के पक्ष में कोई निर्णय नहीं लिया गया तो दोबारा से आंदोलन शुरू किया जाएगा।

जाएगा। बैठक में ब्लॉक व जिला स्तर के चुनाव की तैयारियों पर भी चर्चा की गई। इस अवसर पर प्रांतीय उपाध्यक्ष राजकुमार चौधरी, जिला उपाध्यक्ष नीरज

चौहान एवं कुंती यादव, जिला संगठन मंत्री छत्रपाल सिंह एवं ममता शर्मा, जिला संयुक्त मंत्री जानकी अधिकारी, आय-व्यय निरीक्षक कृष्ण मोहन त्रिपाठी,

कोषाध्यक्ष विकास पांडे, जिला प्रवक्ता अनूप सिंह, भरत सिंह, पवन दुबे समेत समस्त ब्लॉक के अध्यक्ष एवं मंत्री उपस्थित रहे।

पूर्णानंद तिवारी की टीम बनी वॉलीबॉल विजेता

● फैज-ए-आम इंटर कॉलेज में राजकीय माध्यमिक विद्यालयी शिक्षा क्रीड़ा प्रतियोगिता का आयोजन किया गया

संवाददाता, जसपुर

अमृत विचार: राजकीय माध्यमिक विद्यालयी शिक्षा क्रीड़ा प्रतियोगिता के तहत सोमवार को फैज-ए-आम इंटर कॉलेज में ब्लॉक स्तरीय वॉलीबॉल प्रतियोगिता का आयोजन किया गया। जिसमें विभिन्न आयु वर्ग के 105 बालकों ने प्रतिभाग किया।

खेल समन्वयक केशव सिंह ने बताया कि पंडित पूर्णानंद तिवारी इंटर कालेज की टीम ने अंडर-14 वर्ग में फैज-ए-आम इंटर कॉलेज एवं अंडर-17 वर्ग में राजकीय उच्चतर माध्यमिक विद्यालय किलावली को फाइनल मुकाबले



जसपुर के फैज-ए-आम स्कूल में विजेता बनने के लिए भिड़ते वॉलीबॉल खिलाड़ी।

में शिकस्त देकर दोनों वर्ग में प्रथम स्थान प्राप्त किया। इसी तरह अंडर-19 बालक वर्ग में पीएम श्री नेहरू राजकीय इंटर कालेज महुआडाबरा ने फैज-ए-आम इंटर कॉलेज को हराकर प्रथम स्थान प्राप्त किया। उन्होंने बताया कि बालिका वर्ग में राजकीय बालिका इंटर कालेज जसपुर की टीम के सामने प्रतिद्वंदी टीम के न आने पर उसे

ही विजेता घोषित किया गया। इस तरह मंगलवार को ब्लॉक स्तरीय प्रतियोगिता से 18 बालिकाओं सहित 42 खिलाड़ियों का जिले स्तर पर चयन हुआ। चयनित सभी खिलाड़ी 12 सितंबर को सितारगंज में जिला स्तरीय प्रतियोगिता में प्रतिभाग करेंगे। प्रधानाचार्य रईस अहमद ने प्रतियोगिता का शुभारंभ किया। इस दौरान सुभाष चंद्र, राजेश चौधरी,

कुश्ती की प्रतियोगिता का कल होगा आयोजन

जसपुर : खेल समन्वयक केशव सिंह ने बताया कि राजकीय माध्यमिक विद्यालयी शिक्षा क्रीड़ा योजना के तहत 11 सितंबर को राजकीय उच्चतर माध्यमिक विद्यालय सन्यासियोंवाला में कुश्ती, 13 सितंबर को बीएसबी इंटर कॉलेज में कबड्डी की प्रतियोगिता का आयोजन किया जाएगा। इसमें 14, 17 एवं 19 आयु वर्ग के अध्ययनरत विद्यार्थी प्रतिभाग करेंगे। साथ ही 18 सितंबर को पंडित पूर्णानंद तिवारी इंटर कॉलेज में सभी वर्गों के बालक-बालिकाओं की प्रतियोगिता आयोजित की जाएगी।

शमशेर अहमद, नीतू चैधरी, तस्लीम अहमद, संजय वर्मा, हिमेंद्र पाल सिंह, ताबंदा अली, स्वतंत्र कुमार गहलोत, नीरज शर्मा आदि मौजूद रहे।

वन विभाग की टीम ने 40 गिल्टे खैर के बरामद किए

काशीपुर : वन विभाग की टीम ने एक घर पर छाप मारकर खैर के 40 गिल्टे बरामद किए। बरामद गिल्टों को कार्यशाला वर्कशॉप रामनगर में सुरक्षित रखवा दिया गया है। प्रभागीय वनाधिकारी प्रकाश आर्य ने बताया कि उप प्रभागीय वनाधिकारी व एसओजी की टीम ने मुखबि की सूचना पर सोमवार को ग्राम बुरखेड़ी में आईजीएल फैक्ट्री की मेन रोड से लगभग 500 मीटर अंदर के पास एक घर पर छापामार कार्रवाई की। इस दौरान टीम ने घर के अंदर छिपाकर व कार में रखे खैर के 40 गिल्टों को बरामद कर लिया। इस दौरान मोके से एक कार को कब्जे में लिया है। छापामार कार्रवाई के दौरान टीम को मोके पर कोई व्यक्ति नहीं मिला। डीएफओ आर्य ने बताया कि टीम ने बरामद हंकडी और कार को अभिक्षा में लेकर कार्यशाला वर्कशॉप रामनगर में सुरक्षित रख दिया है। टीम आरोपी की तलाश में जुटी है। जल्दी ही आरोपी को गिरफ्तार कर लिया जाएगा।

के लिए महिलाओं का बड़ा योगदान रहता है। कार्यक्रम की अध्यक्षता पूर्व सूबेदार मेजर खडक सिंह काकी व संचालन अशित कुमार व मंगतराम कंबोज ने किया। इस मौके पर वरिष्ठ समाजसेवी विरचिपद राय,, जिप पूर्व उपाध्यक्ष त्रिनाथ विश्वास, बरीराई जिपंस भावना कोरंगा, खटोला जिपंस दीपा पत्नी तेज सिंह, समाजसेवी नरेंद्र सिंह कोरंगा उर्फ नम्मू, जयनगर प्रधान प्रतिनिधि जगदीप सिंह विर्क, पूर्व प्रधान मनोज देवराड़ी, बंगाली कल्याण समिति प्रदेशाध्यक्ष चंद्रशेखर गांगुली, समाजसेवी तेज सिंह, गगन सिंह रंधावा आदि उपस्थित रहे।

सम्मानित किया गया। मंगलवार को एसडीएसएन इंटर कॉलेज दुर्गापुर में नवनिर्वाचित पंचायत जनप्रतिनिधियों ने प्रतिभाग किया। विकास खंड गदरपुर-रुद्रपुर विधानसभा क्षेत्र से लगभग 75 ग्राम पंचायत के जनप्रतिनिधियों ने अपनी क्षेत्र की समस्याओं से किस तरह से निपटकर जनता को समस्याओं से निदान दिलवाने का संकल्प लिया। विद्यालय की प्रधानाचार्य मेघना व्यापारी ने सभी जनप्रतिनिधियों का आभार व्यक्त किया। उन्होंने महिला सशक्तिकरण पर अपने विचार रखते हुए कहा कि घर और समाज को मजबूत बनाने

उन्हें पुनः अपना नेता चुने। इस दौरान आयोजकों ने विकास खंड गदरपुर-रुद्रपुर विधानसभा क्षेत्र से आए जनप्रतिनिधियों का शाल ओढ़ाकर स्मृति चिन्ह देकर



दिनेशपुर में नवनिर्वाचित जनप्रतिनिधियों का स्वागत करते सुभाष व्यापारी।

व बीपीएल कार्ड बनवाकर धारकों लाभ दिलवाना चाहिए। उन्होंने कहा जनप्रतिनिधि के कार्यों को देखते हुए क्षेत्र की जनता आगामी 2030 के पंचायत चुनाव में

संवाददाता, दिनेशपुर

अमृत विचार: वरिष्ठ समाजसेवी सुभाष व्यापारी ने कहा कि त्रिस्तरीय पंचायत चुनाव में नवनिर्वाचित जनप्रतिनिधियों को दलगत राजनीति को छोड़ कर ग्राम पंचायत के सभी सदस्यों को मुख्य विकास की धारा से जोड़ने के लिए कार्य करना चाहिए। समाज में पिछड़े व गरीब परिवारों के साथ जनजाति व पिछड़ी जाति एवं अल्पसंख्यक समुदाय के परिवारों को सरकार द्वारा संचालित कल्याणकारी योजनाओं का लाभ पहुंचाना चाहिए। रोजगार के साथ शिक्षा, पेयजल, वृद्धा व विकलांग पेंशन, गरीब परिवारों को अंत्योदय

डेमोग्राफी संरक्षित रखने को सरकार संकल्पित

मुख्यमंत्री पुष्कर सिंह धामी ने काशीपुर में किया एसजीपीसी अमृतसर द्वारा आयोजित पदयात्रा का स्वागत

संवाददाता, काशीपुर

अमृत विचार: मुख्यमंत्री पुष्कर सिंह धामी ने कहा कि हमारे गुरुओं को आदर्श मानकर राज्य सरकार देवभूमि उत्तराखंड के सांस्कृतिक मूल्यों और डेमोग्राफी को संरक्षित रखने हेतु संकल्पित होकर कार्य कर रही है। हमने जहां एक ओर प्रदेश में सख्त धर्मांतरण विरोधी और दंगा विरोधी कानूनों को लागू किया है। वहीं, लैंड जिहाद, लव जिहाद और थूक जिहाद जैसी घृणित मानसिकताओं के खिलाफ भी कड़ी कार्रवाई सुनिश्चित की है।

मुख्यमंत्री ने मंगलवार को काशीपुर में ननकाना साहिब बड़ा गुरुद्वारा में गुरु तेग बहादुर साहिब के 350 वें शहीदी दिवस पर शिरोमणि गुरुद्वारा प्रबंधक कमटी (एसजीपीसी) द्वारा आसाम से अमृतसर तक आयोजित नगर कीर्तन (पदयात्रा) का उत्तराखंड की तरफ से स्वागत किया।

सीएम ने कहा कि, प्रधानमंत्री नरेंद्र मोदी के सहयोग से हम देवभूमि उत्तराखंड में गोविंद घाट से हैमकुंड साहिब तक 12.5 किलोमीटर लंबे रोपवे का निर्माण करने की दिशा में कार्य कर रहे हैं। इस रोपवे के निर्माण



काशीपुर में सीएम पुष्कर सिंह धामी को स्मृति चिह्न देते बाबा सुरेंद्र सिंह । (डैरा कार सेवा गुरुद्वारा बंगला साहिब) । ● अमृत विचार

के बाद हैमकुंड साहिब आने वाले श्रद्धालुओं की संख्या में बढ़ोत्तरी होगी क्योंकि रोपवे से महज 45 मिनट में पवित्र यात्रा पूरी हो सकेगी। राज्य सरकार द्वारा 1947 के विभाजन का दर्द झेलने वाले शहीदों की स्मृति में विभाजन विभिषिका स्मृति स्थल का निर्माण भी कराया जाएगा।

सीएम धामी ने कहा कि हमने

प्रदेश में लैंड जिहाद पर कड़ी कार्रवाई करते हुए 9 हजार एकड़ से अधिक सरकारी भूमि को लैंड जिहादियों से मुक्त कराया है। इसके साथ ही करीब 250 अवैध मंदरसों को सील करने के साथ ही 500 से अधिक अवैध संरचनाओं को भी हटाया है। यही नहीं, हाल ही में सरकार ने राज्य में नया कानून लागू कर मंदरसा

बोर्ड को भी समाप्त करने का निर्णय लिया है। अब राज्य में अल्पसंख्यक शिक्षा प्राधिकरण का गठन किया जाएगा, जिससे राज्य के सभी अल्पसंख्यक समुदायों को शिक्षा के क्षेत्र में समान अवसर और उनके संवैधानिक अधिकार सुनिश्चित किए जाएंगे। अब विद्यालयों में गुरुबाणी गूंजेगी और हमारे गुरुओं के संदेश सुनाए

जायेंगे ताकि हमारे बच्चों धर्म के साथ-साथ आधुनिक ज्ञान से भी परिपूर्ण हो सकें।

मुख्यमंत्री ने कहा कि, हम 24 नवंबर को गुरु तेग बहादुर साहिब के 350वें बलिदान दिवस को भव्य रूप से मनाएंगे। इसके लिए मैंने संबंधित अधिकारियों को आवश्यक दिशा-निर्देश दे दिए हैं जिससे हमारी आने वाली पीढ़ियां अपनी संस्कृति, धर्म और परंपराओं पर गर्व अनुभव करें और उनके आदर्शों को अपने जीवन में अपनाएं। कहा कि उत्तराखंड की ये पावन धरा, जहां वेदों की ऋचाएं गूंजी हैं, जहां गुरु नानक देव साहिब और हिंद रक्षक गुरु गोबिंद सिंह साहिब के पावन चरण पड़े हैं, उस पवित्र भूमि पर हमारी गौरवशाली सांस्कृतिक परम्पराओं को समृद्ध करना हम सभी का कर्तव्य है।

सीएम ने भरोसा जताया कि सभी गुरु तेग बहादुर साहिब के समर्पण और बलिदान से प्रेरित होकर अपने जीवन में राष्ट्रप्रेम, सांस्कृतिक गौरव और नैतिक मूल्यों को सर्वोपरि रखेंगे और उत्तराखंड को देश का श्रेष्ठ राज्य बनाने के “विकल्प रहित संकल्प” को पूर्ण करने में इसी प्रकार एकजुट होकर कार्य करते रहेंगे।

हमारे सभी गुरुओं ने भारत को एक सूत्र में पिरोने का कार्य किया: धामी

● मुख्यमंत्री ने गुरुद्वारे में मत्था टेका, प्रदेश की सुख-समृद्धि एवं खुशहाली की कामना की

संवाददाता, काशीपुर

अमृत विचार: मुख्यमंत्री पुष्कर सिंह धामी ने कहा कि गुरु नानक देव जी, गुरु तेग बहादुर जी, गुरु गोविन्द सिंह जी सहित हमारे सभी गुरुओं ने राष्ट्र को प्रथम मानते हुए भारत को एक सूत्र में पिरोने का कार्य किया है। इसलिए इनके योगदान को जाने बिना देश के इतिहास को समझ पाना नामुमकिन है। उन्होंने कहा कि यदि मैं, ये कहूँ कि सिख परंपरा वास्तव में रूढ़क भारत श्रेष्ठ भारत की जीवंत परंपरा है तो इसमें कोई अतिशयोक्ति नहीं होगी।

मंगलवार को मुख्यमंत्री पुष्कर सिंह धामी ननकाना साहिब बड़ा गुरुद्वारा पहुंचे। मुख्यमंत्री ने गुरुद्वारे में मत्था टेका व प्रदेश की सुख समृद्धि एवं खुशहाली की कामना की। इसके बाद उन्होंने गुरु तेग बहादुर जी के 350 वें शहीदी दिवस पर आयोजित शिरोमणि गुरुद्वारा प्रबंधक कमटी, अमृतसर द्वारा आसाम से अमृतसर तक नगर कीर्तन (पदयात्रा) में आये सभी संगत सदस्यों का स्वागत एवं अभिनंदन किया। उन्होंने कहा कि यह मेरा

और जब सीएम ने तोड़ा प्रोटोकॉल

ग्राम पंचायत ढकिया कला नंबर तीन में पथरी नदी से हुए किसानों के नुकसान का निरीक्षण करने के लिए मुख्यमंत्री पुष्कर सिंह धामी ने प्रोटोकॉल तोड़ दिया। इस दौरान सीएम करीब पांच मिनट जाम में भी फंसे रहे। हुआ यूँ कि भाजपा नेता राजेश कुमार ने सीएम धामी को अपने क्षेत्र में हुए आपदा से नुकसान के बारे में जानकारी दी। जिसका सीएम धामी ने तत्काल संज्ञान लिया, प्रशासन को जानकारी नहीं थी कि सीएम धामी की गाड़ी का कॉफिला उस तरफ मुड़ जाएगा। लेकिन सीएम धामी का किसानों के प्रति यह प्रेम काफी चर्चा का विषय रहा।

कार्यक्रम में ये लोग रहे मौजूद

विधायक त्रिलोक सिंह चीमा, मेयर दीपक बावी, दर्जा राज्यमंत्री अनिल कपूर डब्बू, फरजाना बेगम, पूर्व विधायक हरभजन सिंह चीमा, राजेश शुक्ला, जिलाध्यक्ष मनोज पाल, जिलाधिकारी नितिन सिंह भदौरिया, वरिष्ठ पुलिस अधीक्षक मृणिकांत मिश्रा, अपर जिलाधिकारी पंकज उपाध्याय, कौस्तुभ मिश्र, अपर पुलिस अधीक्षक निहारिका तोमर, अभय कुमार, उपजिलाधिकारी अभय प्रताप सिंह, नगर आयुक्त रविंद्र बिष्ट सहित ननकाना साहिब बड़ा गुरुद्वारा के प्रबंधक कमटी आदि मौजूद रहे।

सौभाग्य है कि मुझे आज गुरु तेग बहादुर जी के 350वें शहीदी दिवस के पावन अवसर पर आयोजित शहीदी नगर कीर्तन यात्रा की संगत का हिस्सा बनने का अवसर प्राप्त हो रहा है। कहा कि ये केवल एक नगर कीर्तन यात्रा नहीं, बल्कि आस्था, एकता और गुरु साहिब के संदेश जन-जन तक पहुंचाने का पवित्र अभियान है।

सीएम धामी ने गुरु तेग बहादुर जी के जीवन पर प्रकाश डालते हुए कहा कि गुरु तेग बहादुर जी ने उस संकटपूर्ण कालखंड में अपने प्राणों की आहुति दी, जब हमारे देश की संस्कृति, धर्म और

आत्मसम्मान पर गंभीर खतरा मंडरा रहा था। उन्होंने कहा कि मात्र 14 वर्ष की अल्पायु में ही गुरु तेग बहादुर जी ने अपने पिता के साथ मुगलों के खिलाफ युद्ध में अद्वितीय वीरता का परिचय दिया, उनकी वीरता से प्रभावित होकर उनके पिता ने ही उनका नाम रतेग बहादुर अर्थात रतलवार का धनीर रखा था। उन्होंने कहा कि गुरु साहब के बलिदान ने ये बता दिया कि धर्म की रक्षा के लिए प्राण देना पुण्य है और अत्याचार के सामने सर झुकाना अधर्म है। यही कारण है कि उन्हें हिन्दू दी चांदर के रूप में याद किया जाता है।

ब्रीफ न्यूज

240 नशीले कैप्सूल के साथ युवक गिरफ्तार

काशीपुर : पुलिस ने गश्त के दौरान एक युवक को गिरफ्तार कर उसके कब्जे से 240 नशीले कैप्सूल बरामद किए हैं। पुलिस ने आरोपी का एनडीपीएस एक्ट में चालान किया है। कुंडेश्वरी चौकी पुलिस ने रात्रि गश्त के दौरान ढकिया रोड स्थित गढ़वाल ब्लॉक के पास से कुमाऊं ब्लॉक, कुंडेश्वरी निवासी अभित कुमार को गिरफ्तार कर उसके कब्जे से 240 नशीले कैप्सूल बरामद किए हैं। पूछताछ में आरोपी ने बताया कि वह कैप्सूल नशेड़ी लड़कों को बेचता है और वह कैप्सूल को ढकिया रोड पर स्थित जयलक्ष्मी मेडिकल स्टोर के स्वामी से लेकर आया है, जो कि उसका दोस्त है। पुलिस ने आरोपी का एनडीपीएस एक्ट में चालान किया है। पुलिस टीम में एसआइ चन्दन सिंह बिष्ट, कंवन पडलिया, सौरभ भारती, कांस्टेबल किशोर फर्नाल्स, मुकेश कुमार आदि मौजूद रहे।

एमपी चौक पर मिला अज्ञात व्यक्ति का शव

काशीपुर : एक अज्ञात शव मिलने के बाद पुलिस ने उसे मोर्चरी में शिनाख्त के लिए रखवा दिया है। सोमवार देर रात करीब एक बजे पुलिस को एमपी चौक पर अज्ञात व्यक्ति के बेहोशी की हालत में पड़े होने की सूचना मिली। जिसके बाद पुलिस ने 108 एंबुलेंस की मदद से उसे सरकारी अस्पताल पहुंचाया। जहां चिकित्सकों ने उसे मृत घोषित कर दिया। पुलिस ने शव को मोर्चरी में रखवा दिया। कठोराताल चौकी प्रभारी कोशल भाकुनी ने बताया कि टीम शव के शिनाख्त के प्रयास में जुटी है। शव मोर्चरी में रखवाया गया है।

दो लोगों को बिजली चोरी करते पकड़ा, रिपोर्ट दर्ज

काशीपुर : ऊर्जा निगम की टीम ने दो लोगों को बिजली चोरी करते पकड़ा। ऊर्जा निगम के उपखंड अधिकारी शैलेंद्र कुमार सैनी के नेतृत्व में कुंडा थाना क्षेत्र के ग्राम बैतवाला गढीमेगी में छापामार कार्रवाई की गई। इस दौरान टीम ने शेर सिंह और राहुल सिंह के घरों में बिजली चोरी करते पकड़ लिया। दोनों घरों में विद्युत मापक यंत्र से पहले केबल डालकर अवैध रूप से बिजली का उपयोग किया जा रहा था।

बेरहम बना शिक्षक, छह साल के छात्र को पीटा

संवाददाता, रुद्रपुर

अमृत विचार : आदर्श कॉलोनी चौकी इलाके में एक सरकारी स्कूल का शिक्षक इतना बेरहम हो गया कि उसने सट्टियों से कक्षा तीन के छात्र को पीट डाला। जब इसकी जानकारी परिजनों को हुई तो आदर्श कॉलोनी चौकी में जमकर हंगामा हुआ। पता चला कि छात्र की गलती इतनी थी कि वह गिनती नहीं लिख पाया। पुलिस ने छात्र का मेडिकल कराया और तहरीर के आधार पर जांच शुरू कर दी है।

आदर्श कॉलोनी घास मंडी निवासी गोविंद भट्ट का छह वर्षीय बेटा 31वीं पीछसी परिसर स्थित सरकारी विद्यालय में कक्षा तीन में पढ़ता है। रोजमर्रा की भाँति छात्र स्कूल गया। जहां दोपहर के वक्त

● गिनती नहीं लिख पाने पर बेकाबू हुआ शिक्षक, परिजनों का हंगामा चौकी में सौंपी तहरीर

विद्यालय में तैनात शिक्षक ने छात्र से ब्लैक बोर्ड पर एक से लेकर 22 तक की गिनती लिखने को कहा। जब छात्र ने गिनती लिखनी शुरू की और कुछ गिनती को गलत कर दिया तो शिक्षक भड़क गया और उसने सट्टी लेकर छह वर्षीय मासूम छात्र को बेरहमी से पीट डाला।

जब छात्र घर आया और अपने पिता गोविंद से आपबीती बताई और शरीर देखा तो शरीर पर सट्टियों के अनगिनत निशान उभरे हुए थे। इसके बाद कॉलोनी के तमाम लोग पार्षद जितेश शर्मा के साथ आदर्श कॉलोनी चौकी पहुंचे और हंगामा काटा।

पूर्व विधायक ने चौकी प्रभारी को घेरा

संवाददाता शक्तिफार्म

अमृत विचार : शक्तिफार्म में बढ़ती कच्ची शराब एवं स्मैक कारोबार के खिलाफ पूर्व विधायक नारायण पाल ने नगर पंचायत अध्यक्ष सुमित मंडल के साथ पुलिस चौकी प्रभारी का घेराव किया। उन्होंने कहा कि अगर अवैध शराब एवं स्मैक कारोबार पर लगाम नहीं कसी गई तो वहां पुलिस के खिलाफ धरना प्रदर्शन करेंगे।

पूर्व विधायक नारायण पाल ने कहा कि शक्तिफार्म के तीन पानी से लेकर बाजार तक कई रेस्टोरेंट हैं, जहां दिन रात खुलेआम कच्ची शराब परोसी जा रही है। आज घर-घर में स्मैक पहुंच गई है। कई युवा इसकी चपेट में हैं। कईयों के घर बर्बाद हो चुके हैं। कई घर बर्बाद होने की कगार पर हैं। उन्होंने कहा कि पुलिस बिना हेलमेट वाहन



शक्तिफार्म चौकी प्रभारी से वार्ता करते पूर्व विधायक एवं चेयरमैन । ● अमृत विचार

चलाने वालों पर कार्रवाई तो कर रही है, लेकिन शराब का धंधा करने वालों पर कोई कार्रवाई नहीं कर रही है। नगर पंचायत अध्यक्ष सुमित मंडल ने कहा कि पिछले चौकी प्रभारी समय-समय पर रेस्टोरेंट आदि का निरीक्षण कर अवैध शराब का धंधा करने वालों पर कार्रवाई करते थे, परंतु अब पिछले डेढ़

साल से इन लोगों पर कोई कार्रवाई नहीं की गई। इधर, चौकी प्रभारी प्रकाश भट्ट का कहना है कि पुलिस अवैध शराब और स्मैक के विरुद्ध अभियान चला रही है। कईयों पर मुकदमा दर्ज किया जा चुका है। इस दौरान व्यापार मंडल अध्यक्ष रविंद्र अग्रवाल, समीर मल्लिक, राम विश्वास आदि मौजूद रहे।

तलवार-चाकू से हमला कर किया अधमरा

रुद्रपुर : थाना ट्रांजिट कैप इलाके में बाइक सवार बंदाभाई द्वारा एक व्यक्ति पर तलवार और चाकू से प्रहार कर जानलेवा हमला किए जाने का मामला सामने आया है। पुलिस ने मुकदमा दर्ज कर जांच शुरू कर दी है। जानकारी के अनुसार वार्ड-नी शिवनगर ट्रांजिट कैप निवासी कर्न कुमार ने बताया कि 7 सितंबर की शाम साढ़े 9 बजे वह अपने दोस्त के साथ चामुंडा मंदिर के समीप खड़ा था। तभी सूरज मिस्त्री निवासी शमशान घाट और रोहित सरकार, हिमांशु कश्यप उर्फ जस्सी निकासी गड्ढा कॉलोनी, शिवम, अल्लू बाइक पर सवार होकर आए और अभद्रता करते हुए तलवार और चाकू से हमला कर दिया और बार-बार जान से मारने की धमकी भी देने लगे। हमले के बाद व्यक्ति खून से लथपथ होकर जमीन पर गिर गया और बेहोश हो गया। आनन फानन में घायल को जिला अस्पताल में भर्ती कराया गया। जहां उसकी हालत नाजुक बनी हुई है।

पुलिस अभद्रता में फंसा आरोपी हुआ दोषमुक्त

संवाददाता, रुद्रपुर

अमृत विचार: वर्ष 2020 में वाहन चेकिंग के दौरान अभद्रता सहित कई आरोपों में घिरे बाइक सवार को आखिरकार इंसाफ मिल ही गया। मुख्य न्यायिक मजिस्ट्रेट ने दोनों पक्षों की जिरह सुनने के बाद आरोपी को दोषमुक्त कर दिया है।

महिला दारोगा सोनिका जोशी ने मुकदमा दर्ज करवाते हुए बताया था कि 30 जुलाई 2020 को वह थाना पंतनगर इलाके के सिडकुल क्षेत्र में पुलिस टीम के साथ वाहनों की चेकिंग कर रही थी। तभी तिराहे पर बाइक पर चार लोग बैठे थे। पुलिस को देखकर तीन उतरकर फरार हो गए और रोके जाने पर

बाइक सवार ने अपना नाम हरेंद्र लाल निवासी चुकटी देवरिया बताया। जब दस्तावेज और नियमों का उल्लंघन करने की जानकारी मांगी तो आरोपी ने अभद्रता करते हुए चालान बुक और पेन छीन लिया। जिसके बाद पुलिस ने बाइक को सीज कर दिया और अभियुक्त के खिलाफ धारा 183, 353 और 504 का मुकदमा दर्ज कर लिया। मामले को सुनवाई मुख्य न्यायिक मजिस्ट्रेट जयेंद्र सिंह की अदालत में हुई। जहां दोनों पक्षों की जिरह सुनने और सबूतों के अभाव में अदालत ने बाइक सवार को दोषमुक्त कर दिया और सभी अनुबंध पत्रों को भी खारिज करने का आदेश दिया।

कोर्ट से लौट रहे युवक को रोककर धमकाया

रुद्रपुर: थाना पंतनगर इलाके में न्यायालय से तारीख लेकर लौट रहे एक युवक से अभद्रता और जान से मारने की धमकी देने का मामला सामने आया है। पुलिस ने तहरीर के आधार पर मुकदमा दर्ज कर जांच शुरू कर दी है। जानकारी के अनुसार जसवंत सिंह गांव अलखदेवा गदरपुर ने बताया कि 25 अगस्त की दोपहर को वह जिला जजी परिसर से तारीख लेकर लौट रहा था। दोपहर एक बजे कोर्ट गेट के समीप इंद्रपाल सिंह निवासी दुर्गा मंदिर अपने साथियों के साथ आया और पुरानी रंजिश को लेकर अभद्रता करते हुए जल्द ही जान से मारने की धमकी देने लगा। उन्होंने बताया कि अभियुक्त आपराधिक प्रवृत्ति का है और कभी भी अग्रिय घटना को अंजाम दे सकते हैं।

कार्रवाई

युवा कल्याण विभाग के अधिकारियों ने मैदान का किया सर्वे

टैगोर नगर खेल मैदान में मिनी स्टेडियम बनने की उम्मीद जगी

संवाददाता शक्तिफार्म

अमृत विचार : कैबिनेट मंत्री सौरभ बहुगुणा द्वारा टैगोर नगर में मिनी स्टेडियम बनाए जाने के प्रस्ताव को मुख्यमंत्री पुष्कर सिंह धामी ने अपनी प्राथमिकताओं में शामिल कर लिया है। इसके पश्चात युवा कल्याण विभाग के अधिकारियों ने ग्रामीणों के साथ मैदान का सर्वे किया।

प्रदेश सरकार ने वित्तीय वर्ष 2023-24 में सभी विधायकों से उनकी विधानसभा के अंतर्गत दस प्राथमिकता वाले काम की सूची मांगी थी। इसमें कैबिनेट मंत्री सौरभ बहुगुणा ने शक्तिफार्म के टैगोर नगर में मिनी स्टेडियम बनाए जाने के प्रस्ताव के साथ



टैगोर नगर में ग्रामीणों के साथ मैदान का सर्वे करते बीएस रावत । ● अमृत विचार

उनकी प्राथमिकता के दस कामों की सूची सरकार को सौंपी थी। कैबिनेट मंत्री सौरभ बहुगुणा के प्रस्ताव पर मुख्यमंत्री पुष्कर सिंह धामी ने शक्तिफार्म के खेल

प्रेमियों को एक बड़ी सोगात देते हुए टैगोरनगर खेल मैदान में मिनी स्टेडियम बनाए जाने के प्रस्ताव को अपनी प्राथमिकताओं में शामिल किया है। इसके पश्चात

मानक पूर्ण होने पर भेजा जाएगा शासन को प्रस्ताव

शक्तिफार्म : जिला युवा कल्याण अधिकारी बीएस रावत ने कहा कि टैगोर नगर स्थित खेल मैदान का सर्वे कर पैमाइश कराई गई है। मानक पूर्ण होने पर मिनी स्टेडियम के निर्माण का प्रस्ताव बनाकर शासन को भेजा जाएगा।

‘अमृत विचार’ ने प्रमुखता से प्रकाशित की थी खबर

शक्तिफार्म : वर्ष 2018 में तत्कालीन खेल मंत्री अरविंद पांडे द्वारा टैगोर नगर में मिनी स्टेडियम बनाए जाने की घोषणा किए जाने के बावजूद मिनी स्टेडियम का निर्माण न होने एवं घोषणा हवाई साबित होने को लेकर “अमृत विचार” द्वारा, 20 अगस्त के अंक में प्रमुखता से खबर प्रकाशित की गई थी। आखिर एक बार पुनः टैगोर नगर में मिनी स्टेडियम निर्माण किए जाने की उम्मीद जगी।

मंगलवार को जिला युवा कल्याण अधिकारी बीएस रावत एवं क्षेत्रीय युवा कल्याण अधिकारी सुकेश गौड़ ने टैगोर नगर के ग्रामीणों के साथ मैदान का सर्वे किया। इस दौरान ग्रामीणों ने दोनों ओर से चहारदीवारी कर मिनी स्टेडियम

निर्माण की मांग की है। इस मौके पर चेयरमैन सुमित मंडल, उदय राणा, योगेंद्र सिंह रावत, रवि मजूमदार, मयंक अग्रवाल, सुनील विश्वास, रीपुसुदन मंडल, देवाश्रीश पोद्दार, सन्ध्यासची हालदार आदि मौजूद थे।

पैसा दुगुना करने का लालच पड़ा महंगा

संवाददाता, किच्छा

अमृत विचार: बिना मेहनत किए कम समय में ज्यादा पैसा कमाने का लालच नगर निवासी युवक को महंगा पड़ गया। मोबाइल पर आए लुभावने लिंक को खोलकर युवक ने कुछ धनराशि जमा कर दी।

साइबर ठगों ने युवक को अपने जाल में फंसाने के लिए उसके खाते में जमा पैसे के अलावा मुनाफा भी ट्रान्सफर कर दिए। ठगों के जाल में फंसे युवक ने पैसा डबल करने के लालच में 2 लाख 46 हजार 96 रुपए की धनराशि ट्रान्सफर कर दी। पीड़ित युवक ने अब पुलिस को लिखित शिकायत देकर धनराशि वापस दिलाने की गुहार लगाई है।

● ठगों के चंगुल में फंसे युवक ने गंवा दिए 2 लाख 46 हजार 96 रुपये

कोतवाली पुलिस को दी शिकायत में वार्ड नंबर 5, आवास विकास, किच्छा निवासी पीडित अश्वनी पांडे पुत्र अशोक पांडे ने बताया कि उसके मोबाइल पर प्राप्त हुए लिंक में पैसे डबल करने का लालच दिया गया था। पीड़ित के अनुसार पीड़ित द्वारा 5 मार्च 2025 को कुछ धनराशि जमा कराई गई थी, इसके बाद ठगों ने जमा धनराशि तथा प्राफिट मिलकर 15 हजार 4 सौ रुपए एवं 6 मार्च को जमा धनराशि तथा मुनाफा मिलकर 38 हजार 495 रुपए की धनराशि पीड़ित के खाते में जमा कर दी।

बीफ न्यूज

मुख्यमंत्री धामी को भेजा झापन

टनकपुर : मां पूर्णागिरि धाम से लगी ग्राम पंचायत कालीगुंट के ग्रामीणों ने ग्राम प्रधान पंकज तिवारी के नेतृत्व में सीएम कैप कार्यालय पहुंचकर मुख्यमंत्री पुष्कर सिंह धामी को झापन भेजा। उन्होंने कहा है कि कालीगुंट ग्राम पंचायत आजादी के बाद से ही मूलभूत सुविधाओं से वंचित है। उन्होंने वृका के पास जौलजीबी रोड का मिलान खराब तक और कोटकेंद्री सड़क का मिलान सेलागाड़ से करने की मांग की। कहा कि सड़क के अभाव में ग्रामीणों को रोजमर्रा के सामान के लिए आठ से 10 किलोमीटर पैदल चलना पड़ता है। किसी व्यक्ति के बीमार होने पर डोली सहारे बड़ी विषम रास्ते को पार कर सड़क तक पहुंचाना पड़ता है। मां पूर्णागिरि मेला इसी क्षेत्र में लगता है। एक मात्र रोड होने के कारण दर्शनार्थियों को आने-जाने में दिक्कतों का सामना करना पड़ता है। सड़कों के बनने से पूर्णागिरि मार्ग बाधित होने की स्थिति में इनका उपयोग वैकल्पिक मार्ग के रूप में किया जा सकता है। इस अवसर पर मनोज तिवारी, महेश तिवारी आदि मौजूद रहे।

महाविद्यालय में निबंध प्रतियोगिता का आयोजन
रानीखेत : स्वर्गीय दत्त बैला राजकीय स्नातकोत्तर महाविद्यालय रानीखेत में सूचना के माध्यम से अंतर्गत जन समान्य में सूचना अधिकार अधिनियम के बारे में समझ की वृद्धि करने के उद्देश्य एक निबंध प्रतियोगिता का आयोजन किया गया। प्रतियोगिता में लगभग दो दर्जन महाविद्यालय के संस्थागत छात्र- छात्राओं ने प्रतिभाग किया। जिसमें प्रथम स्थान जिज्ञासा परमार बीए प्रथम सेमेस्टर की छात्रा, द्वितीय स्थान मयंक भंडारी बीएससी प्रथम सेमेस्टर तथा तृतीय स्थान नेहा जोशी बीए प्रथम सेमेस्टर ने प्राप्त किया। प्रतियोगिता का संचालन सूचना का अधिकार प्रभारी डॉक्टर महिराज मेहरा द्वारा किया गया और प्रतियोगिता के निर्णायक राजनीति विज्ञान विभाग के प्रभारी डॉक्टर बृजेश कुमार जोशी तथा डॉक्टर धीरज सिंह खाती रहे।

पत्रकार जड़ौत के पिता के निधन पर शोक जताया

अल्मोड़ा : वरिष्ठ पत्रकार रमेश जड़ौत के पिता के निधन पर पूर्व वित्त अध्यक्ष गोविंद सिंह कुंजवाला और अल्मोड़ा विधायक मनोज तिवारी ने दुःख प्रकट किया। मंगलवार को दोनों नेताओं ने मृतक के आवास पहुंच अपनी शोक संवेदना प्रकट की। यहां एसएसएस परिसर के कुलानुशासक डॉ. दीपक साह, गोपाल सिंह चौहान, दीवान सतवाल, गोविंद सिंह सतवाल, चंदन सिंह बोरा, नरेंद्र सिंह सतवाल, रामपाल सिंह मलवाल, दरवान सिंह रावत, चंदन सिंह मेहरा, इन्द्र सिंह जड़ौत, नवल, देवेन्द्र धामी, कैलाश छिम्वाल, रणजीत सिंह बिट आदि ने शोक जताया।

डीडीए के खिलाफ मुखर हुई संघर्ष समिति

अल्मोड़ा : सर्वदलीय संघर्ष समिति ने जिला विकास प्राधिकरण को समाप्त करने की मांग को लेकर मंगलवार को साप्ताहिक धरना दिया। उन्होंने सरकार से जल्द प्राधिकरण को खत्म करने की मांग की। चेतावनी दी कि डीडीए समाप्ति का शासनादेश जारी नहीं किया गया तो आंदोलन उग्र किया जाएगा। मंगलवार को समिति से जुड़े लोगों ने मालरोड स्थित गांधी पार्क में डीडीए के खिलाफ धरना दिया। इस मौके पर वक्ताओं ने कहा कि भाजपा सरकार आम जनता की परेशानी को नजर अंदाज कर रही है। कहा कि डीडीए लागू होने से लोग परेशान हैं। लेकिन अब तक सरकार की तरफ से इस पर कोई सकारात्मक कार्यवाही नहीं की गई। यहां समिति के जुड़े लोगों ने पूर्व पालिकाध्यक्ष प्रकाश चंद्र जोशी, सिंह रौतेला, रमेश सिंह नेगी, प्रताप सिंह सख्तान, लक्ष्मण सिंह ऐतानी, मनोहर सिंह नेगी, चंद्रशेखर सिंह बनकोटी, शहाबुद्दीन मौजूद रहे।

खाटू श्याममंदिर से निकली कलश यात्रा



कलश यात्रा में शामिल विधायक शिव अरोरा। ● अमृत विचार

संवाददाता, रुद्रपुर

अमृत विचार : राधा रानी संस्था की ओर से खाटू श्याम मंदिर से पांच मंदिर में भागवत कथा आयोजित होनी है। कार्यक्रम ब्रज भक्त वैष्णवाचक रमाकांत गोस्वामी महाराज की ओर से आयोजित हो रहा है।

इसको लेकर खाटू श्याम मंदिर से पांच मंदिर तक कलश यात्रा

737 ग्राम चरस के साथ एक दबोचा

पुलिस टीम ने गुरुडाबांज में चाय बागान के पास दबोचा, मुकदमा भी हुआ दर्ज



दन्या पुलिस की गिरफ्त में चरस तस्करी। ● अमृत विचार

संवाददाता, अल्मोड़ा

अमृत विचार : दन्या पुलिस ने 737 ग्राम चरस के साथ एक आरोपी को गिरफ्तार किया है। पुलिस आरोपी के खिलाफ एनडीपीएस एक्ट के तहत मुकदमा दर्ज किया है।

दन्या पुलिस टीम ने क्षेत्र के गुरुडाबांज के पास चेकिंग अभियान चलाया। इस दौरान चाय बागान के पास से एक व्यक्ति आता दिखाई दिया जो संदिग्ध प्रतीत हो रहा था। पुलिस ने व्यक्ति को रोका और तलाशी

लेने पर आरोपी गणेश सिंह बोरा पुत्र हीरा सिंह, निवासी ग्राम थली (दन्या), जिला अल्मोड़ा के कब्जे से 737 ग्राम चरस बरामद हुई। मौके पर पुलिस ने चरस को सीज कर आरोपी को गिरफ्तार किया। पुलिस के अनुसार बरामद चरस की कीमत करीब एक लाख 75 हजार रुपये आंकी गई। मामले में थानाध्यक्ष दिनेश नाथ महंत ने बताया कि आरोपी चरस को हरियाणा ले जा रहा था। जबकि वह खुद भी नशे का आदी है और कुछ चरस साथियों को बेचकर मुनाफा कमाने की फिराक में था।

गुलदार के आतंक से निजात दिलाने की मांग



अल्मोड़ा में डीएफओ को ज्ञापन सौंपते ग्रामीण। ● अमृत विचार

संवाददाता, अल्मोड़ा

अमृत विचार : जिला मुख्यालय समेत आसपास के ग्रामीण क्षेत्रों में इन दिनों गुलदार का आतंक बना हुआ है।

नगर से सटे ग्राम पंचायत सरखों समेत कई स्थानों में इन दिनों गुलदार की चहल कदमी देखी जा रही है। ग्रामीणों ने विभाग से गुलदार के आतंक से निजात दिलाने

की मांग उठाई। मंगलवार को क्षेत्र पंचायत सदस्य रोहन कुमार आर्या के नेतृत्व में ग्रामीणों ने डीएफओ से मुलाकात की। मामले को लेकर डीएफओ को अवगत कराया। वहीं, प्रभावित क्षेत्रों में ग्रामीण गुलदार के भय से अंधेरा होते ही घरों में दुबकने को मजबूर हैं। ज्ञापन सौंपने वालों में संजय कुमार आर्या, रवि प्रसाद, हिमांशु प्रसाद, सुंदर, गौरव, नीरज समेत कई ग्रामीण मौजूद रहे।

अल्मोड़ा चैलेंजर्स और जेआर फाइटर ने दर्ज की शानदार जीत

संवाददाता, अल्मोड़ा

अमृत विचार : अल्मोड़ा में क्रिकेटोरिया प्रीमियर लीग प्रतियोगिता जारी है। मंगलवार को प्रतियोगिता के पांचवे दिवस दो मुकाबले खेले गए। जिसमें अल्मोड़ा चैलेंजर्स और जेआर फाइटर ने अपने-अपने मुकाबलों में शानदार जीत दर्ज की।

हेमवती नंदन बहुगुणा स्टेडियम में आयोजित प्रतियोगिता का शुभारंभ मुख्य अतिथि कोच कैलाश मेहरा ने खिलाड़ियों से परिचय प्राप्त कर किया। इसके बाद पहला मुकाबला अल्मोड़ा चैलेंजर्स व शिव शक्ति के बीच मैच खेला गया।

जिसमें अल्मोड़ा चैलेंजर्स ने टॉस जीतकर पहले क्षेत्ररक्षण का निर्णय लिया। पहले बल्लेबाजी करते हुए शिव शक्ति टीम ने 19.1 ओवरों



क्रिकेट प्रतियोगिता में खिलाड़ियों से परिचय प्राप्त करते अतिथि।

में 10 विकेट खोकर 158 रन बनाएं। लक्ष्य का पीछे करने उतरी अल्मोड़ा चैलेंजर्स ने 18.4 ओवरों में 5 विकेट खोकर लक्ष्य हासिल कर लिया। वहीं, दूसरे मुकाबले में जेआर फाइटर की टीम ने अल्मोड़ा

पुराने आईफोन सहित एक को किया गिरफ्तार

बनबसा, अमृत विचार : एसएसबी ने सीमा पर एक व्यक्ति से 10 पुराने आईफोन बरामद किए। व्यक्ति समेत पकड़े गए आईफोन को एसएसबी ने कस्टम विभाग को सुपुर्द कर दिया है। मनोहर लाल, कमांडेंट, 57 वाहिनी सशस्त्र सीमा बल के निर्देश पर गत दिवस निरीक्षक सामान्य कमलेश के नेतृत्व में एक विशेष जांच दल का गठन कर बनबसा चेक पोस्ट पर सघन चेकिंग अभियान चलाया गया। इस अभियान के अंतर्गत आने-जाने वाले वाहनों की गहनता से जांच एवं यात्रियों से विस्तृत पूछताछ की गई। इसी दौरान एक सफेद रंग की पर्टिंगा कार चेक पोस्ट की ओर आती दिखाई दी जिससे प्राप्त सूचना के आधार पर रोककर जांच की गई। वाहन में मौजूद व्यक्ति की पहचान सूचना से प्राप्त हुलिए से मेल खाती पाई गई। पूछताछ में उसने अपना नाम उज्जवल सिंह टगुना, पुत्र मोहन सिंह टगुना, उम्र 44 वर्ष, निवासी चंद फोंर्मा, बनबसा बताया।

चेकिंग के दौरान गिरफ्त में आया। टीम में एसआई कमित जोशी,

उसके पास आधार कार्ड भी उपलब्ध था। वाहन की तलाशी के दौरान डिग्री से एक संदिग्ध कार्टून बरामद किया गया। जिसकी जांच में उस कार्टून से 10 पुराने आईफोन मोबाइल फोन बरामद हुए। पूछताछ में व्यक्ति द्वारा मोबाइल फोनो के संबंध में कोई वैध बिल, रसीद या स्वामित्व दस्तावेज प्रस्तुत नहीं किया जा सके। पूछताछ में व्यक्ति ने बताया कि उसने यह मोबाइल फोन दिल्ली के करोल बाग स्थित किसी अनाम दुकानदार से खरीदे हैं और इन्हें नेपाल में किसी व्यक्ति को सुपुर्द किया जाना था। जब उससे दुकानदार या नेपाली व्यक्ति के बारे में जानकारी मांगी गई, तो वह कोई ठीस विवरण देने में असमर्थ रहा, जिससे मामला अत्यधिक संदिग्ध प्रतीत हुआ। उपरोक्त परिस्थितियों को दृष्टिगत रखते हुए, विधि- सम्मत कार्रवाई करते हुए संपूर्ण बरामद सामग्री (10 मोबाइल फोन) वाहन को सीमा शुल्क कार्यालय बनबसा को सुपुर्द किया गया।

कांस्टेबल ललित प्रसाद, महेश प्रसाद आदि शामिल रहे।

जल्द खुलेगा पासपोर्ट सेवा केंद्र

संवाददाता, पिथौरागढ़

अमृत विचार : पिथौरागढ़ जनपद में लंबे समय से प्रतीक्षित पासपोर्ट सेवा केंद्र की स्थापना की दिशा में दोस कदम उठाए गए हैं। इसके प्रस्तावित स्थल का मंगलवार को जिलाधिकारी विनोद गोस्वामी ने डाक विभाग सहित अन्य संबंधित विभागों के अधिकारियों के साथ स्थलीय निरीक्षण किया।

अस्थायी पासपोर्ट सेवा केंद्र कलेक्ट्रेट परिसर के पीछे वाले हिस्से में स्थापित किया जाएगा, जहां वर्तमान में सहायक निदेशक (बचत कार्यालय) और जिला होमगार्ड कमांडेंट कार्यालय स्थित हैं। आमजन आपात स्थिति में किसी भी डाक विभाग एवं अधिकारियों के साथ विस्तृत चर्चा की। जिलाधिकारी ने कहा कि पिथौरागढ़ में पासपोर्ट सेवा केंद्र की स्थापना से न केवल जनपद पिथौरागढ़, बल्कि पड़ोसी

31 वाहनों के चालान किए, आठ सीज

टनकपुर : जिलाधिकारी मनोष कुमार के निर्देशों के अनुपालन में जनपद चम्पावत में सड़क सुरक्षा और यातायात नियमों का उल्लंघन करने वालों के खिलाफ विशेष अभियान चलाया जा रहा है। इस अभियान का उद्देश्य सड़क दुर्घटनाओं पर प्रभावी नियंत्रण, जनहानि की रोकथाम और सुरक्षित यातायात व्यवस्था सुनिश्चित करना है। एआरटीओ कार्यालय एवं जिला खनन अधिकारी की संयुक्त टीम ने जनपद के विभिन्न मार्गों पर वाहनों की सघन जांच की। चेकिंग अभियान के दौरान कई वाहन नियमों का पालन करते नहीं पाए गए, जिस पर तत्काल सख्त कार्रवाई की गई। अभियान की कार्रवाई के दौरान कुल 31 चालान किए गए और 8 वाहन सीज किए गए। इनमें 7 वाहन बिना टैक्स, 8 बिना फिटनेस, 1 बिना प्रदूषण, 2 बिना शोर प्रदूषण नियंत्रण, 3 बिना बीमा, 2 बिना ढके सामान का परिवहन, 5 बिना डाइविंग लाइसेंस 3 भारी वाहन ओवरलोड, 2 बिना सीटबेल्ट ओवर हाइट, 2 सड़क सुरक्षा नियम उल्लंघन तथा 12 वाहन चालक बिना हेलमेट के पाए गए।

जल्द खुलेगा पासपोर्ट सेवा केंद्र



निरीक्षण के दौरान अधिकारियों से चर्चा करते डीएम विनोद गोस्वामी। ● अमृत विचार

जनपद चम्पावत और बागेश्वर के नागरिकों को भी लाभ मिलेगा। सीमांत क्षेत्र के लोगों को अब पासपोर्ट सेवाओं हेतु दूरस्थ शहरों की यात्रा नहीं करनी पड़ेगी। उन्होंने बताया कि राज्य सरकार इस दिशा में निरंतर प्रयासरत रही है। हाल ही में प्राप्त एक आधिकारिक ईमेल के अनुसार, यदि जिला प्रशासन भवन की व्यवस्था सुनिश्चित करता है तो केंद्र की स्थापना के लिए संबंधित विभाग द्वारा पूर्ण सहमति प्रदान कर दी जाएगी।

मानदेय के लिए गल्ला विक्रेताओं का धरना



जिला पूर्ति कार्यालय पर धरना-प्रदर्शन करते राशन विक्रेता। ● अमृत विचार

संवाददाता, पिथौरागढ़

अमृत विचार : सस्ता गल्ला विक्रेताओं ने मानदेय, लंबित बिलों के भुगतान, दाल और नमक का जबरदस्ती चालान लगाना बंद करने की मांग को लेकर धरना-प्रदर्शन किया। चेतावनी दी कि शीघ्र ही मांगें पूरी नहीं हुई तो वे राशन की दुकान में ताला लगा देंगे।

जिले भर के सस्ता गल्ला विक्रेता जिला पूर्ति कार्यालय पहुंचे। विक्रेताओं ने कहा कि सरकार के पास करोड़ों रुपये की ई-पास मशीनें लगाने के लिए बजट है, लेकिन उन्हें मानेदय नहीं दिया जा रहा है। पूर्व में हुए आंदोलन के बाद सरकार ने

जिला पूर्ति अधिकारी के खाते में लंबित बिलों के भुगतान के लिए धनराशि डाल दी थी। चार महीने बाद भी उनके खातों में धन नहीं डाला गया है। उपभोक्ता सस्ते गल्ले की दुकानों से दाल और नमक नहीं खरीद रहे हैं, इसके बाद भी विभाग इनका जबरदस्ती चालान लगा रहा है। सस्ता गल्ला विक्रेताओं ने आरोप लगाते हुए कहा कि सरकार उनके आंदोलन को समाप्त करने के लिए उन्हें झूठे आश्वासन देते रही है। अब वे इन झूठी बातों में नहीं आएंगे। प्रदर्शन करने वालों में संगठन के जिलाध्यक्ष मनोज पांडे, भगवती प्रसाद, ललित महर, कमल टप्पा, श्याम सिंह आदि शामिल थे।

पांच सभासदों ने वापस लिया त्यागपत्र

टनकपुर : पालिका प्रशासन पर मनमानी और उत्पीड़न का आरोप लगाकर पद छोड़ने वाले नगर पालिका टनकपुर के पांच सभासदों ने त्यागपत्र वापस ले लिया है। एक माह पूर्व इन सभासदों ने ईओ भूपेंद्र प्रकाश जोशी के माध्यम से कुमाऊं कमिश्नर को अपने इस्तीफे भेजे थे। मंगलवार को देहरादून में मुख्यमंत्री पुष्कर सिंह धामी से वार्ता के बाद सभी ने त्यागपत्र वापस लेने का ऐलान किया।

इस्तीफा वापस लेने वाले वार्ड नंबर तीन के सभासद दिलदार अली, वार्ड नंबर चार के सभासद वकील अहमद, वार्ड नंबर सात के चर्चित शर्मा, वार्ड नंबर आठ की आशा भट्ट, वार्ड नंबर नौ की सभासद बबीता वर्मा ने देहरादून में मुख्यमंत्री से मुलाकात की और उन्हें इस्तीफा देने का कारण बताया।

सीएम हेल्पलाइन एवं हस्तांतरण प्रकरणों की प्रगति की समीक्षा

संवाददाता, टनकपुर

अमृत विचार : जनपद चम्पावत के जिला सभागार में जिलाधिकारी मनीष कुमार की अध्यक्षता में मुख्यमंत्री घोषणाओं, सीएम हेल्पलाइन एवं वन हस्तांतरण मामलों की समीक्षा बैठक आयोजित की गई। बैठक में डीएम ने निर्देश दिए कि मुख्यमंत्री घोषणाओं से जुड़ी सभी योजनाएँ एवं परियोजनाएँ समयबद्ध रूप से पूर्ण की जाएँ।

उन्होंने कहा कि इन कार्यों की प्रगति की नियमित समीक्षा करते हुए लाभ सीधे आमजन तक पहुंचाना सुनिश्चित किया जाए। समीक्षा करते हुए डीएम ने कहा कि यह आम नागरिकों की समस्याओं और शिकायतों के निस्तारण का एक महत्वपूर्ण माध्यम है। अतः सभी



चम्पावत में बैठक लेते डीएम मनीष कुमार। ● अमृत विचार

विभागाध्यक्ष समयसीमा के भीतर गुणवत्तापूर्ण समाधान सुनिश्चित करें तथा लंबित प्रकरणों को प्राथमिकता पर निपटाएं।

वन हस्तांतरण से संबंधित प्रकरणों की समीक्षा में डीएम ने संबंधित विभागों को लंबित मामलों के शीघ्र निस्तारण के लिए अस्पताल में भर्ती कराया। उसकी हालत चिंताजनक बनी हुई है लेकिन स्थिर है।

गर्ग अस्पताल के पीछे नहर के सामने थोक व्यापारी का खाद्य सामान का गोदाम है। इसी गोदाम पर मंगलवार को बारह टायरा ट्रक से लेवर के जरिये नमक उतारा जा रहा था। नमक अहमदाबाद से आया था। फतेहपुर सीकरी, आगरा (यूपी) निवासी ट्रक चालक शाहरूख अहमद ने बताया कि नमक उतारने के लिए ग्राम मुकुंद नगला सैह थाना

विद्युत लाइन की चपेट में आया परिचालक

● तिरपाल की रस्सी खोलते समय हुआ हादसा

मलाह जिला भरतपुर (राजस्थान) निवासी परिचालक मनीष कुमार तिरपाल की रस्सती खोलने के लिए उपर चढ़ा था। उसके उपर से गुजर रही ग्याहह हजार वॉल्ट की विद्युत लाइन ने उसे अपनी पचेट में ले लिया। इससे परिचालक बुरी तरह झुलस गया और रस्सी के सहारे ट्रक से जमीन पर आ गिरा। बड़ा हादसा होने से तो बच गया लेकिन परिचालक घायल हो गया। लोगों की मदद से उसे गंभीर अवस्था में पास में ही एमपी सिंह नर्सिंग होम में भर्ती कराया। ईएमओ डॉ.एमपी सिंह ने बताया कि परिचालक 35 प्रतिशत झुलसा है। उसकी हालत चिंताजनक है लेकिन स्थिर है।



प्रत्याशित पदत्याग

प्रधानमंत्री केपी शर्मा ओली इस्तीफा देकर अज्ञात स्थान पर चले गए। यदि वे ऐसा न करते तो पार्टी टूट जाती और देश और संकटाकीर्ण हो जाता। संभव है कि नेपाल में चल रहा हिंसा का तांडव अब रुक जाए। इस दौरान प्रदर्शनकारियों ने पूर्व प्रधानमंत्री और कई मंत्रियों के घर फूंक दिए और जान माल का भारी नुकसान हुआ। यह सब रुकने के बावजूद नेपाल को राजनीतिक अस्थिरता से तत्काल निजात नहीं मिलने वाली। इसके लिए एक राजनीतिक नेतृत्व का मजबूत विकल्प आवश्यक है। देखना होगा कि इसमें काठमांडू के मेयर बालेंद्र शाह की क्या भूमिका रहती है? फिलहाल इस पूरे प्रकरण से यह स्पष्ट है कि जेन-जी या नेपाली युवाओं के आक्रोश और आंदोलन की जड़ में सिर्फ प्रधानमंत्री ओली का हालिया फैसला ही नहीं था। युवाओं के भीतर असंतोष का लावा पहले से ही कई मुद्दों को लेकर खदबदा रहा था। सोशल मीडिया के 26 प्लेटफॉर्म पर प्रतिबंध लगाने के दबाव ने अचानक इसे ज्वालामुखी की तरह फटने पर मजबूर कर दिया। प्रधानमंत्री ओली पर अधिनायकवाद, विवादास्पद बयानबाजी और भ्रष्टाचारियों को संरक्षण देने का आरोप था। इसके साथ ही युवा अवसरों की कमी और नेताओं की विलासिता भरी जीवनशैली के खिलाफ भी चारबाजी कर रहे थे। साफ है कि यह मामला केवल सोशल मीडिया बैन तक सीमित नहीं था। फिलीपींस और इंडोनेशिया में भी टिक-टॉक पर नेताओं के बच्चों की ऐश्वर्यपूर्ण जिंदगी और आम जनता के संघर्ष को दर्शाने वाले वीडियो वायरल होने के बाद ऐसे ही जेन-जी आंदोलनों ने जोर पकड़ा था। संभव है, यह आंदोलन और प्लेटफॉर्म्स पर बैन की पृष्ठभूमि यही हो। सरकार की ओर से सोशल मीडिया प्लेटफॉर्म्स पर प्रतिबंध लगाने का औपचारिक कारण नियमों का अनुपालन और राजस्व घाटा बताया गया, लेकिन युवाओं का मानना था कि यह अभिव्यक्ति की स्वतंत्रता कुचलने और सरकारी भ्रष्टाचार छुपाने की साजिश है। नेपाल के संविधान की धारा 17(1)(क) नागरिकों को अभिव्यक्ति की स्वतंत्रता देती है, धारा 19 संचार का अधिकार और धारा 27 सूचना का अधिकार गारंटी करती है। सरकार का यह रवैया इन मौलिक अधिकारों का हनन माना जा रहा था।

असल में सरकार को पूरे सोशल मीडिया प्लेटफॉर्म्स पर प्रतिबंध लगाने के बजाय उन्हे नियंत्रित और रेगुलेट करने की कोशिश करनी चाहिए थी। साथ ही, जनता और विशेष रूप से युवाओं को विश्वास में लेना जरूरी था। सोशल मीडिया नेपाल में मनोरंजन, जानकारी, सामाजिक संपर्क और डिजिटल अर्थव्यवस्था की रीढ़ है। यह निर्णय विकासशील देश नेपाल की डिजिटल प्रगति और नवाचार को रोकता था और छोटे व्यवसायियों, कंटेंट क्रिएटर्स और हजारों डिजिटल मार्केटर्स की रोजी-रोटी को संकट में डालने वाला था। नेपाल इससे पहले टिक-टॉक बैन से 22 लाख से ज्यादा उपभोक्ताओं, छोटे व्यवसायों को बड़े नुकसान में धकेल चुका है। सुदूर इलाकों में, पारंपरिक मीडिया के अभाव के चलते सोशल मीडिया सूचना, धार्मिक और सांस्कृतिक कार्यक्रम देखने, डिजिटल शिक्षा, साक्षरता का प्रमुख स्रोत है। जाहिर है ओली का फैसला देश के लिए उचित नहीं था और यही उनके प्रस्थान का कारण बना।

प्रसंगवश

यहां सड़क है स्त्रियों के लिए जीवन व मौत के बीच की दूरी

भारत के गांवों की तस्वीर अक्सर हरे-भरे खेतों, बैलों की गाड़ियों और मिट्टी की खुशबू से सजाई जाती है, लेकिन असली तस्वीर इससे कहीं अलग है। असली संघर्ष उन कच्ची सड़कों से झलकता है, जो गांव वालों की जिंदगी को हर दिन कीचड़ और धूल में उलझाए रखती हैं। सड़क किसी भी गांव की जीवनरेखा होती है, लेकिन कुछ गांवों में यह जीवन रेखा आज भी अधूरी है।

भारत के ग्रामीण इलाकों की सड़कों की हकीकत यह है कि हमारे सड़क नेटवर्क का करीब 71 प्रतिशत हिस्सा होने के बावजूद इसकी गुणवत्ता अन्य सड़क नेटवर्क से बेहतर नहीं है। केंद्रीय सड़क, परिवहन और राजमार्ग मंत्रालय की वार्षिक रिपोर्ट 2024-25 बताती है कि ग्रामीण सड़कों की हिस्सेदारी बहुत बड़ी है, पर सतह की गुणवत्ता (पक्कीकरण) में सुधार की जरूरत है। गांव को

<div><div><div><div><div><div></div><div><div>नवदीप कौर</div></div></div></div><div>एडिटेडर</div></div></div></div>
<div></div>

सड़कों से जुड़े बताए गए हैं। यानी भौगोलिक विकटताओं के बावजूद बुनियादी संपर्क स्थापित हो चुका है, पर गुणवत्ता/उन्नयन की जरूरत जस की तस है। बात अगर बीकानेर जिला और खासकर लूंकरणसर ब्लॉक की करें, तो यहां की रेतीली भूमि, बिखरी आबादी और धाणियों तक पहुंच एक चुनौती सी लगती है। एक गांव है नकोदेसर। राजस्थान के बीकानेर जिला स्थित लूंकरणसर ब्लॉक से करीब 33 किमी दूर इस गांव की तस्वीर मैप से नजर आ जाती है, लेकिन यहां सड़क ढूँढने पर भी नजर नहीं आती।

इस गांव के बच्चों के लिए स्कूल जाना किसी जंग से कम नहीं है। बारिश होते ही रास्ता दलदल में बदल जाता है। 66 साल की बिरमा देवी कहती हैं, “बरसात के दिनों में अक्सर उनकी सात साल की पोती स्कूल नहीं जा पाती, क्योंकि बारिश से इतना कीचड़ हो जाता है कि बच्चे उसमें फिसल जाते हैं और उनकी स्कूल ड्रेस खराब हो जाती है। इस बार लूंकरणसर में अच्छी बारिश हुई है। ये किसानों के लिए राहत की बात हो सकती है, लेकिन स्कूल जाने वाली मेरी पोती के लिए ये अच्छा नहीं है। वह अगस्त में पांच दिन ही स्कूल जा सकी है। सिर्फ वही नहीं, अधिकतर छोटे बच्चों का स्कूल बारिश में छूट जाता है, क्योंकि रास्ता इतना खराब हो जाता है कि बड़े लोग तक उसमें फिसल जाते हैं, फिर बच्चों को कैसे उस रास्ते से स्कूल भेजें?”

गर्भवती महिलाओं को अस्पताल पहुंचाना तो मानो मौत और जिंदगी की बाजी खेलने जैसा है। 65 साल की राजो देवी बताती हैं, “कुछ हफ्ते पहले मेरी बहू को प्रसव पीड़ा हुई, तो हमने एमबुलेंस को फोन किया। वह आई तो लेकिन बारिश की वजह से रास्ते इतने खराब थे कि गांव में घुसते ही गाड़ी कीचड़ में फंस गई और लाख कोशिश के बावजूद वह निकल नहीं पाई। आखिरकार घर के मर्दों ने मिलकर उसे खाट पर उठाया और उसका तले का गए। कीचड़ में फंसते-गिरते तीन घंटे लग गए। तब तक सड़क तक का खून बह गया था। बड़ी मुश्किल से मां और बच्चे की जान बची। अगर पक्की सड़क होती तो यह कठिनाई नहीं आती।” यहां स्त्रियों के लिए सड़क सिर्फ सुविधा नहीं, बल्कि जीवन और मौत के बीच की दूरी है।



सूरज की तरह चमकने के लिए, सूरज की तरह जलना पड़ता है।

–एपीजे अब्दुल कलाम, पूर्व राष्ट्रपति

श्रीलंका-बांग्लादेश जैसे हालात नेपाल में भी संभव



यशोदा श्रीवास्तव

वरिष्ठ पत्रकार

नेपाल के जेन-जी के आंदोलन की वजह से केपी शर्मा ओली ने इस्तीफा दे दिया है। उनके नेतृत्व की मौजूदा सरकार पर संकट पहले से ही था। साल भर के भीतर होने वाले आम चुनाव में भी उनकी स्थिति कमजोर हो गई थी। यहां अहेम सवाल यह है कि आखिर वो कौन सी विदेशी ताकतें हैं, जो नेपाल को अस्थिर करने के लिए ऐसे षणयंत्र रच रहे हैं और उन्हें इसका फायदा क्या मिल सकता है? भारत और चीन के लिए नेपाल का महत्व सामरिक दृष्टि से काफी मायने रखता है। नेपाल में जो भी सरकार होती है, वे अपने तरीके से भारत और चीन को साथ ही लेती हैं। भारत और चीन भी अपने-अपने तरीके से नेपाल को अपने पाले में खींचते रहते हैं, लेकिन ऐसा कभी नहीं हुआ कि भारत और चीन, नेपाल को अस्थिर करने का प्रयास केवल इसलिए कर रहे हों कि नेपाल उनकी जी हजुरी करने को मजबूर हो।

एमसीसी परियोजना के नाम पर अमेरिका ने नेपाल में पांव पसारना शुरू किया है। इस परियोजना का विरोध ओली की पार्टी एमाले कर रही थी, वह भी इसलिए कि उसके बिजली संयंत्र का लाइन भारत से होकर नेपाल पहुंच रही थी। इस तरह ओली का यह विरोध नेपाल से कम भारत से ज्यादा हुआ। अमेरिका की इस परियोजना को लेकर ओली सरकार अब खामोश है। गौर करने वाली बात यह भी है कि नेपाली युवाओं और छात्रों के इस आंदोलन में आंदोलनकारियों के हाथ में ओली के लिए अमेरिकी दलाल लिखी हुई तख्तियां उठी हैं।

सवाल उठता है कि आखिर एकाएक लाखों की संख्या में युवा और छात्र ओली सरकार के खिलाफ उग्र कैसे हो उठे? नेपाल जब राजशाही के हवाले था, तब की बातें छोड़ दें, इधर जबसे गणराज्य बन चुका है, समर्थकों का शासन आया तब से नेपाल में क्या परिवर्तन हुआ, यह गौर करने की बात है। इस दौरान नेपाली जनता

आमने	पीएम मोदी और डोनाल्ड ट्रंप दोस्त हो सकते हैं, एक-दूसरे के लिए अच्छे हो सकते हैं, क्योंकि वे एक-दूसरे के लिए वोट मांगते हैं। मोदी और ट्रंप का गठबंधन भारत की कीमत पर हुआ है। उन्होंने पूरे देश के माहौल को खराब करके रख दिया है।	सामने
	कांग्रेस और मल्लिकार्जुन खड़गे अपनी पार्टी की चिंता करें, क्योंकि देश की जनता प्रधानमंत्री नरेंद्र मोदी, उनके मंत्रियों, सांसदों और भारतीय जनता पार्टी के कार्यकर्ताओं पर भरोसा करती है, जो हर नागरिक की भलाई के लिए काम कर रहे हैं।	
	–मल्लिकार्जुन खड़गे कांग्रेस अध्यक्ष	–हर्ष मल्होत्रा केंद्रीय मंत्री

बिहार चुनाव में पीके कर सकते हैं ‘बड़ा खेला’

बिहार में सियासी सरगमी चरम पर है। राज्य में विधानसभा चुनाव की घोषणा अगले माह होने की संभावना है। ऐसा इसलिए कि चुनाव आयोग ने अंतिम मतदान सूची का प्रकाशन इस माह 30 सितंबर को करने की घोषणा की है। वैसे भी बिहार विधानसभा का कार्यकाल 22 नवंबर को समाप्त हो रहा है। उसके पहले चुनावी गतिविधियां हर हाल में समाप्त करनी होंगी और नई सरकार का गठन करना संवैधानिक मजबूरी है। इस बार

भाजपा बिहार में फिर सरकार बनाने पर आमादा दिखती है। उसके लिए ‘अभी नहीं तो कभी नहीं’ की स्थिति है। फिलहाल प्रदेश में भाजपा सबसे बड़ी पार्टी है। उसके 80 विधायक हैं। भाजपा के लिए यह संख्या सर्वाधिक है। 243 सदस्यीय विधानसभा में बहुमत के लिए कम से कम 122 विधायक चाहिए। सवाल यह कि बाकी के विधायक कहां से आएंगे? पार्टी के वरिष्ठ नेता और पूर्व प्रवक्ता डॉ. विनोद शर्मा कहते हैं कि बिहार में इस बार एनडीए की लहर है।

इसमें दो राय नहीं कि नीतीशा का जादू बिहार की महिलाओं के सिर चढ़कर बोलता रहा है। यह वोट इस बार नीतीश के पक्ष में कितना जाएगा, यह चुनाव परिणाम के बाद पता चलेगा, क्योंकि बिहार के अधिकांश जिले बाढ़ की चपेट में हैं और करीब 17 लाख आबादी सड़कों और राहत केंद्रों में शरण लिए हुए है। इनमें सर्वाधिक संख्या महिलाओं और बच्चों की है। दूसरी तरफ, राज्य में अपराधी पुलिस के रस्खे को खुलेआम चुनौती दे रहे हैं। विपक्ष इसे एनडीए का जालराज बता रहा है। महिलाएं इस अराजकता से भी पीड़ित हैं। ऐसे में महिला वोटरों में बिखराव हो जाए, तो आश्चर्य नहीं होना चाहिए। राज्य में नीतीश की बिरादरी कुर्मी जाति का वोट



को लोकतांत्रिक प्रणाली से वोट देने की अनुभूति के अलावा कुछ भी हासिल नहीं हुआ। नेपाल में ‘हामी नेपाल’ नामक सामाजिक संगठन बहुत ही गोपनीय ढंग से सोशल मीडिया पर सक्रिय था, जो युवाओं में काफी लोकप्रिय भी है। इसके कर्ता-धर्ता सुदन गुरूंग, सरकार के भ्रष्टाचार की ओर युवाओं का ध्यान आकर्षित कराते थे। सबसे बड़ी बात यह थी कि वे युवाओं के नेतृत्व की बात करते थे और सदियों से सत्ता पर काबिज बुजुर्ग नेताओं को निष्प्रयोज्य बताते थे।

सोशल मीडिया पर हामी नेपाल की लोकप्रियता इतनी थी कि वह लाखों युवाओं और छात्रों का पसंदीदा प्लेटफॉर्म बन गया। ओली सरकार इससे घबराई हुई थी। सोशल मीडिया प्लेटफॉर्म बैन की यह भी एक वजह हो सकती है। सोशल मीडिया पर बैन से करोड़ों युवाओं के गुस्से को भांपते हुए सुदन गुरूंग ने डिस्कॉर्ड और वीपीएन डिजिटल टूल्स के माध्यम से युवाओं से विरोध-प्रदर्शन की अपील की।

यह दुनिया का ऐसा आंदोलन साबित हुआ है, जिसने बिना किसी नेतृत्व के सरकार को हिला कर रख दिया। युवाओं के आंदोलन की धार को देखते हुए राजनीतिक विश्लेषक इसे श्रीलंका और बंग्लादेश के बाद नेपाल में भी तख्तापलट की संभावना की दृष्टि से देखते हैं। इस पूरे आंदोलन में 22 साल से 30 साल तक के युवा ही सक्रिय थे, जिनके चेहरों पर बुजुर्ग ओली सरकार से निराशा का भाव साफ झलक रहा था। काफी संभावना है कि युवाओं के इस आंदोलन के समर्थन में विभिन्न पार्टियों के युवा सांसद भी आगे आएंगे।

नेपाल में मंहगाई चरम पर है। शिक्षा गरीब लोगों से दूर होती जा रही है और बेरोजगार युवा दर-दर भटकने को मजबूर हैं। वे दूसरे देशों में पलायन को मजबूर हैं, जहां उन्हें हिकारत की दृष्टि से देखा जाता है। पढ़े-लिखे नेपाली युवकों को भी लेबर के काम में लगा दिया जाता है। नेपाल में

रोजगार है नहीं। युवाओं में केवल ओली की सरकार के प्रति नहीं, इसके पहले की सरकारों के प्रति भी भारी गुस्सा है, क्योंकि वे भी केवल वादा और लोकलुभावन घोषणाएं कर सत्ता हासिल करती रही हैं।

सोशल मीडिया प्लेटफॉर्म के यूजर युवा ही हैं। नेपाल में इनकी संख्या एक करोड़ के आसपास है। रजिस्ट्रेशन के नाम पर ओली सरकार ने संक्षिप्त नोटिस के बाद कुछ दिन पहले करीब 28 सोशल मीडिया प्लेटफॉर्म बैन कर दिए। इस बैन पर सरकार के अपने फायदे हो सकते हैं, लेकिन उन लाखों युवाओं को क्या फायदा है, जिनकी दिनचर्या सोशल मीडिया पर ही गुजरती हो। ओली सरकार यह समझने में चूक गई, लिहाजा उसे ऐसे विरोध का सामना करना पड़ा, जो शायद नेपाल के इतिहास में पहले कभी न देखा गया हो। राजशाही के खिलाफ जन युद्ध को छोड़कर।

काठमांडू से शुरू युवाओं का यह आंदोलन कुछ ही घंटे में नेपाल के मैदानी इलाकों तक पहुंच गया। ओली सरकार के पास इस पर नियंत्रण के लिए पुलिस और सेना के इस्तेमाल के अलावा कोई और चारा नहीं था। काठमांडू में संसद परिसर में उग्र आंदोलनकारियों का प्रवेश कर जाना बड़ी घटना है। इसे रोकने के लिए पुलिस और सेना के जवानों को गोली चलाने को मजबूर होना पड़ा। यहां की गोली-बारी की घटना ने आग में घी का काम किया, जो पूरे नेपाल में फैल गया। पुलिस और सेना की गोली-बारी में सरकारी आंकड़ों में 19 लोगों की मौत होना बताया गया है, लेकिन हकीकत में यह संख्या कुछ और है। इसके पहले किसी आंदोलन में इतनी बड़ी संख्या में न तो लोग मारे गए थे और न ही घायल हुए थे। दमनकारी रवैया अपना कर ओली सरकार ने संकट को टालने की कोशिश की, लेकिन अंततः उन्हें पद से इस्तीफा देना पड़ा। इस बीच संसद भवन पर आंदोलनकारियों का कब्जा है।

सोशल फोरम

देश की वो बहादुर बेटी



ट्रेवल प्वाइंट

फेसबुक

चुपचाप अमेरिकियों के पासपोर्ट छुपाने लगीं। अपनी जान पर खेलकर उन्होंने अनजान लोगों की जिंदगी बचा ली।

समय बीतता गया, हालात और बिगड़ते गए। आतंकियों ने गोलियां चलानी शुरू कीं। लोग भागने लगे। उसी अराजकता में नीरजा ने तीन छोटे बच्चों को उठाकर इमरजेंसी एग्जिट की तरफ धकेला। पर उसी वक्त आतंकियों की गोली उनके सीने में लगी। वह गिर पड़ीं लेकिन आखिरी सांस तक कोशिश करती रही कि कोई और बच्चा बच जाए। नीरजा भनोट का शरीर वहीं गिर गया, लेकिन उनकी बहादुरी ने 359 से ज्यादा यात्रियों को ज़रूर बचा ली।

नीरजा ने हमें दिखा दिया कि हिरोइन वही नहीं जो पनदे पर चमके, असली हिरोइन वो है जो मौत को गले लगाकर भी दूसरों की जिंदगी बचा ले।



सामयिकी

एडीआर रिपोर्ट: अपराधी छवि के नेता चुनने की मजबूरी!

एडीआर यानी एसोसिएशन फॉर डेमोक्रेटिक रिफॉर्म्स द्वारा 27 राज्य विधानसभाओं, तीन केंद्र शासित प्रदेशों और केंद्रीय मंत्रिपरिषद के वर्तमान मंत्रियों का कई पहलुओं पर विश्लेषण किया गया। इस रिपोर्ट में देश के कुल 652 में से 643 मंत्रियों का विश्लेषण किया गया। रिपोर्ट द्वारा यह खुलासा किया गया है कि 643 में से 302 मंत्रियों ने खुद पर आपराधिक मामले बताए हैं। आंकड़ों में सामने आया कि 47 प्रतिशत मंत्री ऐसे हैं, जिन्होंने अपने ऊपर आपराधिक मामले घोषित किए हैं। इसी क्रम में 174 मंत्री ऐसे हैं, जिन्होंने अपने ऊपर गंभीर मामलों को बताया है। यानी 27 प्रतिशत ऐसे मंत्री, जिन्होंने हत्या, अपहरण, अत्याचार जैसे गंभीर अपराध घोषित किए हैं। यह एक चिंता का विषय जरूर है।



शिवालिक अवस्थी

लेखक

हर नेता चुनाव लड़ने से पहले अपना शपथपत्र दायर करता है, जिसमें उसे चुनाव संबंधी हर जानकारी जनता के समक्ष साझा करनी होती है। अहेम सवाल यह है कि इतनी बड़ी संख्या में दागी नेताओं को पार्टियां टिकट क्यों देती हैं? और उससे बड़ा सवाल यह है कि जनता के सामने उन्हें चुनने की मजबूरी क्यों है? एडीआर की रिपोर्ट चिंताजनक है, किंतु यदि जनता समझदारी के साथ मतों का प्रयोग करे, तो यह छोटी सी कोशिश तस्वीर बदल सकती है।

केंद्रीय मंत्रिपरिषद के 72 में से 29 मंत्रियों ने खुद पर आपराधिक मामले बताए हैं। यानी 40 प्रतिशत मंत्रियों पर आपराधिक मामले हैं। हरियाणा, जम्मू और कश्मीर, नागालैंड और उत्तराखंड ऐसे 4 राज्य/केंद्र शासित प्रदेश हैं, जहां किसी भी मंत्री पर आपराधिक मामले नहीं बताए गए हैं। यह काबिले तारीफ है। ऐसे कई राज्य हैं, जहां एडीआर की रिपोर्ट में मंत्रियों द्वारा घोषित आपराधिक मामलों की औसतन संख्या 70 प्रतिशत से ऊपर बताई गई है। ध्यान रहे, हम यहां सिर्फ मंत्रियों द्वारा घोषित आपराधिक मामलों के आंकड़े एडीआर की रिपोर्ट के अनुसार पेश कर रहे हैं। हम यहां विशेषरूप से किसी भी राज्य अथवा केंद्रीय शासित प्रदेश की बात नहीं कर रहे। आगे इसी रिपोर्ट में वित्तीय पृष्ठभूमि भी दर्शाई गई है, जिसमें बताया गया है कि राज्य/केंद्र शासित प्रदेशों के मंत्री और केंद्रीय मंत्रिपरिषद के प्रत्येक मंत्री की औसतन संपत्ति 37.21 करोड़ रुपये है, जबकि 643 में से 36 यानी 6 प्रतिशत मंत्री अरबपति हैं और 643 मंत्रियों की कुल संपत्ति 23,929 करोड़ रुपये है। देश में कर्नाटक में सबसे ज्यादा आठ मंत्री अरबपति हैं, जबकि केंद्रीय मंत्रिपरिषद के 72 मंत्रियों में छह मंत्री यानी 8 प्रतिशत मंत्री अरबपति हैं। रिपोर्ट में लिंग के आधार पर भी विश्लेषण किया गया है, जिसमें दर्शाया गया है कि कुल 643 मंत्रियों में 63 यानी 10 प्रतिशत महिला मंत्री हैं। वहीं पश्चिम बंगाल में सर्वाधिक आठ महिला मंत्री हैं, जबकि केंद्रीय मंत्रिपरिषद में 72 में से सात यानी 10 प्रतिशत महिला मंत्री हैं।

रिपोर्ट पर थोड़ा और प्रकाश डाला जाए तो मालूम होगा कि इस रिपोर्ट में शिक्षा एवं आयु के आधार पर भी मंत्रियों का विश्लेषण किया गया है। इसमें पाया गया है कि 454 मंत्री यानी लगभग 71 प्रतिशत मंत्रियों ने अपनी शैक्षणिक योग्यता स्नातक या उससे अधिक दर्शाई है। इसी तरह आयु पर आधारित विश्लेषण की बात करें, तो इसमें 51 से 60 वर्ष की आयु समूह के मंत्रियों की संख्या सर्वाधिक 241 पाई गई है। यानी लगभग 38% मंत्री 51 से 60 वर्ष की आयु समूह के पाए गए हैं। एडीआर एक एनजीओ है, जिसने 2020 से 2025 के बीच मंत्रियों द्वारा दायर हलफनामों के आधार पर यह विश्लेषण तैयार किया है। केंद्र सरकार के 130वें संविधान संशोधन विधेयक से बेहतरीन देश निर्माण की उम्मीद तो जगी है, लेकिन यह कितना कारगर सिद्ध होगा यह भविष्य के गर्भ में छिपा है।

बाजार	संसेवक ↑	निफटी ↑
बंद हुआ	81,101.32	24,868.60
बढ़त	314.02	95.45
प्रतिशत में	0.39	0.39

	सोना - 1,12,750 प्रति 10 ग्राम
	चांदी - 1,28,800 प्रति किलो

अमृत विचार

हल्द्वानी, बुधवार ,10 सितंबर 2025

www.amritvichar.com

बरेली मंडी

वनस्पति तेल तिलहन : तुलसी 2600, राज श्री 1830, फ़ॉर्चून कि. 2220, रबिन्द्रा 2550, फ़ॉर्चुन 13किग्रा 1950, जय जवान 1960, सचिन 2040, सूरज 1960, अवसर 1885, उजाला 1920, गृहणी 13 किग्रा 1880, क्लासिक (किग्रा) 2095, मोर 2150, चक्र टिन 2345, ब्लू 2110, आशीर्वाद मस्टर्ड 2475, स्प्रिस्तिक 2540

किराना (प्रतिकु .) : हल्दी निजामाबाद

14500, जीरा 24000, लाल मिर्च 14000-

17000, धनिया 9000- 11000, अजवायान

13500- 20000, गेहूँ 7000- 8000 सौदा

9000- 13000, सोंठ 27000, (प्रतिक .)

लौंग 800- 1000, बादाम 780- 1080,

काजू 2 पीस 880, किसमिस पीली 400-

600, मखाना 900- 1100

चावल (प्रति कु .) : डबल चाबी सेला 9600,

साइस 6500, शरबती कच्ची 4950,

शर्बती स्टीम 5100, मंसूरी 4000, महबूब

सेला 4050, गौरी रॉयल 7300, राजभोग

6850, हरी पत्ती (1-5 किग्रा) 10100, हरी

पत्ति नेचुरल 9100, जैतून्य 8100, गवैकसी

7400, सुमो 4000, गोल्डन सेला 7900,

मंसूरी पनघट 4350, खजाना 4300

दाल दलहन : मूंग दाल इंदौर 9800, मूंग

धोवा 10000, राजमा चित्रा 12800-

13500, राजमा भूदान नया 10100,

मलका काली 7250- 7450 मलका दाल

7550- 8900, मलका छोटी 7550, दाल

उड़द बिलासपुर 8000- 9000, मसूर दाल

छोटी 9500- 11200, दाल उड़द दिल्ली

10300, उड़द साबुत दिल्ली 10300, उड़द

धोवा इंदौर 13000, उड़द धोवा 10000-

11000,चना काला 6950, दाल चना 7500,

दाल चना मोटी 7850, मलका विदेशी

7300, रूपकिशोर बेसन 8200, चना

अकोला 7000, डबरा 7200- 9200, सच्चा

हीरा 9200, मोटा हीरा 11200, अरहर

गोला मोटा 8500, अरहर पटका मोटा

8900, अरहर कोरा मोटा 9400, अरहर

पटका छोटा 9800- 10300, अरहर कोरी

छोटी 10300

चीनी : डालमियां 4420, पीलीभीत 4340,

सितारगंज 4300, धामपुर 4420

हल्द्वानी मंडी

चावल : शरबती- 5000, मसूरी- 4200,

बासमती- 9200, परमल- 3000

दाल दलहन : काला चना- 7100, साबुत

चना दाल- 7000, मूंग साबुत- 9300,

राजमा- 12000- 14100, दाल उड़द-

9100, साबुत मसूर दाल- 7000, मसूर

दाल- 7000, उड़द साबुत- 8300,

काड़ुली चना- 10000, अरहर दाल-

1200, लोबिया/कर्मानी- 9200

आईटी शेयरों में लिवाली से बाजार मजबूत

अमेरिका में नीतिगत दर में कटौती की उम्मीद से संसेक्स 314 अंक चढ़ा , निफटी भी बढ़त में

- आईटी कंपनी इन्फोसिस के शेयर में 5.03 प्रतिशत की आई तेजी**

मुंबई, एंजेंसी

सूचना प्रौद्योगिकी (आईटी) कंपनियों में लिवाली और अमेरिका में नीतिगत दर में कटौती की उम्मीद से शेयर बाजार में मंगलवार को तेजी रही। बीएसई संसेक्स 314 अंक के लाभ में रहा, जबकि एनएसई निफ्टी में 95 अंक की बढ़त रही।

बीएसई का 30 शेयरों पर आधारित मानक सूचकांक संसेक्स लगातार दूसरे दिन बढ़त में रहा और 314.02 अंक चढ़कर 81,101.32 अंक पर बंद हुआ। कारोबार के दौरान एक समय यह 394.07 अंक तक चढ़ गया था। नेशनल स्टॉक एक्सचेंज (एनएसई) का 50 शेयरों पर आधारित सूचकांक निफ्टी 95.45 अंक बढ़कर 24,868.60 अंक पर पहुंच गया। यह लगातार पांचवा कारोबारी सत्र है जब निफ्टी में बढ़त दर्ज की गई। संसेक्स में शामिल कंपनियों में से देश की दूसरी बड़ी आईटी सेवा कंपनी इन्फोसिस के शेयर में 5.03 प्रतिशत की तेजी रही।

तांबे के अन्वेषण और खनन में निवेश जुटाने के लिए नीतिगत सुधार जरूरी

नई दिल्ली, एंजेंसी

बढ़ती जरूरतों को देखते हुए भारत को तांबे के अन्वेषण और खनन में निवेश आकर्षित करने के लिए तत्काल नीतिगत सुधार करने चाहिए ताकि निवेश पर अनुकूल प्रतिफल सुनिश्चित हो सके। इसे लेकर सेंटर फॉर सोशल एंड इकोनॉमिक प्रोग्रेस (सीएसईपी) ने रिपोर्ट जारी की। रिपोर्ट अनुसार, तांबा ऊर्जा परिवर्तन की प्रक्रिया के केंद्र में है और यह पावर ग्रिड, इलेक्ट्रिक वाहन, निर्माण एवं उन्नत विनिर्माण जैसे क्षेत्रों में महत्वपूर्ण भूमिका



मिड और स्मॉलकैप भी चढ़े

व्यापक बाजार में छोटी कंपनियों का बीएसई स्मॉलकैप सूचकांक 0.22 प्रतिशत की बढ़त में रहा जबकि मझोली कंपनियों का मिडकैप 0.20 प्रतिशत चढ़ा। क्षेत्रवार सूचकांक में केंद्रित आईटी खंड सर्वाधिक 2.89 प्रतिशत चढ़ गया जबकि आईटी खंड में 2.76 प्रतिशत और प्रौद्योगिकी खंड में 2.18 प्रतिशत की तेजी रही। वहीं तेल एवं गैस, रियल्टी, ऊर्जा खंड में गिरावट रही।

इन्फोसिस की घोषणा के बाद आईटी शेयरों में आए उछाल लाइवलाॅन्ग वेल्थ के संस्थापक एवं शोध विश्लेषक हरप्रसाद के . ने कहा कि शेयर पुनर्खरीद के बारे में इन्फोसिस के विचार करने की घोषणा से आईटी शेयरों में तेजी का रुख रहा और इसके दम पर बाजार चढ़कर बंद हुआ। ऑनलाइन ट्रेडिंग फर्म एनरिच मनी के मुख्य कार्यापालक अधिकारी (सीओओ) पौनमुडी आर . ने कहा कि आईटी शेयरों में निवेशक धारणा सकारात्मक रहने से यह क्षेत्र सबसे आगे रहा। इन्फोसिस की घोषणा के बाद आईटी शेयरों में आए उछाल को अमेरिका में ब्याज दर की संभावित कटौती से भी समर्थन मिला।

पीएसयू के लिए डीलिलस्टिंग नियम अधिसूचित

अनुकूल प्रतिफल सुनिश्चित करने को तत्काल नीतिगत सुधार जरूरी हैं। देश अपनी तांबे की जरूरत का 50 प्रतिशत से अधिक आयात से पूरी करता है। तांबे के नीलामी से लेकर वैधानिक मंजूरी एवं खनन शुरू होने तक की समूची खनिज रियायत प्रक्रिया को सरल और तेज बनाया जाना चाहिए ताकि देरी और लंबित मामलों से बचा जा सके। सीएसईपी ने कहा कि मौजूदा खनन नीतिगत ढांचे में देश की भूवैज्ञानिक क्षमता का पूरी तरह दोहन नहीं हो पा रहा है।

- सेंटर फॉर सोशल एंड इकोनॉमिक प्रोग्रेस ने जारी की रिपोर्ट**

निभाता है। भारत की तांबे की बढ़ती जरूरत और वैश्विक मांग को देखते हुए देश को अधिक खोज और खनन करना चाहिए क्योंकि बड़े संसाधन और भंडार अब भी अनछुए हैं। निवेश पर

नई दिल्ली, एंजेंसी

बाजार नियामक सेबी ने ऐसे सार्वजनिक उपक्रमों की स्वेच्छिक रूप से सूचीबद्धता समाप्त करने (डीलिलस्टिंग) के लिए आसान नियम अधिसूचित किए हैं, जिनमें सरकार की 90% या उससे अधिक हिस्सेदारी है। इसका मकसद बाहर निकलने की प्रक्रिया को सुव्यवस्थित करना है।

शेयर बाजार में सूचीबद्ध कंपनी के शेयर वहां से हटाने की प्रक्रिया को ‘डीलिस्टिंग’ कहते हैं। इन उपायों में डीलिलस्टिंग को मंजूरी देने के लिए दो-तिहाई सार्वजनिक श्रेष्ठधारकों की सीमा में ढील और न्यूनतम मूल्य की गणना के तरीके में राहत शामिल है।

राष्ट्रीय

राष्ट्रपति- राज्यपाल मंत्रिपरिषद की सलाह से बंधे

कर्नाटक ने उच्चतम न्यायालय से कहा- वे केंद्र तथा राज्य की सहायता और सलाह पर कार्य करने के लिए बाध्य

नई दिल्ली, एंजेंसी

कर्नाटक सरकार ने मंगलवार को उच्चतम न्यायालय में कहा कि संवैधानिक व्यवस्था के तहत राष्ट्रपति और राज्यपाल केवल नाममात्र के प्रमुख हैं और वे केंद्र तथा राज्य दोनों में मंत्रिपरिषद की सहायता और सलाह पर कार्य करने के लिए बाध्य हैं।

कर्नाटक सरकार के अधिवक्ता गोपाल सुब्रमण्यन ने प्रधान न्यायाधीश बीआर गवई की अध्यक्षता वाली पांच न्यायाधीशों की संविधान पीठ के सम्मुख कहा कि संविधान का अनुच्छेद 361 राष्ट्रपति और राज्यपाल को किसी भी आपराधिक कार्यवाही से छूट प्रदान करता है क्योंकि उनके पास कार्यपालिका की जिम्मेदारी नहीं है। उच्चतम न्यायालय के विभिन्न फैसलों का हवाला देते हुए सुब्रमण्यन ने न्यायमूर्ति सूर्यकांत, विक्रम नाथ,

ऐश्वर्या ने कोर्ट से किया तस्वीर के अवैध प्रयोग पर रोक का अनुरोध

नई दिल्ली, एंजेंसी

अभिनेत्री ऐश्वर्या राय बच्चन ने मंगलवार को दिल्ली हाईकोर्ट से आग्रह किया कि उनके व्यक्तित्व अधिकारों की रक्षा की जाए और ऑनलाइन मंचों को उनके नाम, तस्वीरों और आई-जन्तित अनरली सामग्री का अवैध रूप से उपयोग करने से रोका जाए।

न्यायमूर्ति तेजस करिया ने मौखिक रूप से संकेत दिया कि वह प्रतिवादियों को चेतावनी देते हुए एक अंतरिम आदेश पारित करेंगे। यह मुकदमा उनके व्यक्तित्व के विभिन्न पहलुओं, जिनमें उनका नाम, तस्वीर, व्यक्तित्व और आवाज शामिल है, के दुरुपयोग से संबंधित है और प्रतिवादी उनकी राय की सहमति के बिना उनका उपयोग अपने व्यावसायिक लाभ के लिए कर रहे हैं।



पीएस नरसिम्हा और एस चंदुकर की पीठ को बताया कि विधानसभा द्वारा पारित विधेयकों पर कार्रवाई करने के लिए राज्यपाल की संतुष्टि, मंत्रिपरिषद की संतुष्टि ही है।

राष्ट्रपति के संदर्भ पर सुनवाई के आठवें दिन अपनी दलीलों में सुब्रमण्यन ने कहा कि संविधान राज्य में निर्वाचित सरकार के साथ समानांतर प्रशासन की व्यवस्था नहीं करता है। गवई ने सुब्रमण्यम से पूछा कि क्या सीआरपीसी की धारा 197 के तहत, जो लोकसेवकों पर मुकदमा

एलोपैथी पर रामदेव की टिप्पणी का मामला- छत्तीसगढ़ पुलिस ने क्लोजर रिपोर्ट की दाखिल
उच्चतम न्यायालय को मंगलवार को सुचित किया गया कि कोविड के दौरान योग गुरु रामदेव की एलोपैथिक दवाओं के इस्तेमाल के खिलाफ कथित टिप्पणी से संबंधित मामले में छत्तीसगढ़ पुलिस ने क्लोजर रिपोर्ट दाखिल कर दी है। सॉलिस्टिटर जनरल तुषार मेहता ने न्यायमूर्ति एमएम सुंदरेश और सतीश चंद्र शर्मा की पीठ को यह जानकारी दी। मेहता ने कहा कि रामदेव के खिलाफ शिकायतें कुछ ख्याती समूहों से प्राथोजित थीं। रामदेव के अधिवक्ता सिद्धान्त दवे ने कहा कि पिछले निर्देशों के अनुसार,

चलाने के लिए पूर्व मंजूरी से संबंधित है, सरकार की मंत्रिपरिषद की सहायता और सलाह पर कार्य करना पड़ता है। इस पर वरिष्ठ वकील ने कहा कि न्यायालय के कई निर्णय हैं, जिनमें यह माना गया है कि राज्यपाल मंत्रिपरिषद की सहायता और सलाह से स्वतंत्र होकर कार्य करते हैं और धारा 197 के संबंध में अपने विवेक का इस्तेमाल करते हैं।

दिल्ली में एसी का कंफ्रेसर फटने से पांच लोग घायल

नई दिल्ली। उत्तर पूर्वी दिल्ली के यमुना विहार में स्थित पिज्जा आउटलेट में एयर कंडीशनर कंफ्रेसर फटने से तीन कर्मचारियों समेत पांच लोग घायल हो गए। पुलिस ने मंगलवार को बताया कि घटना सोमवार को पिज्जा हट आउटलेट में हुई जहां कंफ्रेसर में विस्फोट के बाद आग लग गई। आउटलेट के तीन कर्मचारियों समेत पांच लोग घायल हुए हैं। पिज्जा हट की प्रवक्ता रिधि ने कहा कि पिज्जा हट यमुना विहार रेस्टोरेट में आब नहीं लगी थी। यह बाहर मुख्य भवन परिसर में लगी थी और अधिकारी मूल कारण पता लगा रहे हैं। हमारे किसी भी ग्राहक को कोई नुकसान नहीं पहुंचा। हमारी स्टीर टीम के सदस्य घायल हुए हैं, जिन्होंने बहादुरी से आग पर काबू पाने में मदद की।

पिज्जा हट की प्रवक्ता रिधि ने कहा कि पिज्जा हट यमुना विहार रेस्टोरेट में आब नहीं लगी थी। यह बाहर मुख्य भवन परिसर में लगी थी और अधिकारी मूल कारण पता लगा रहे हैं। हमारे किसी भी ग्राहक को कोई नुकसान नहीं पहुंचा। हमारी स्टीर टीम के सदस्य घायल हुए हैं, जिन्होंने बहादुरी से आग पर काबू पाने में मदद की।

अधिकारियों ने बताया कि भूमि धंसने से तीन स्कूल भवन, एक मस्जिद, एक कब्रिस्तान और गांव को जहां आली शक़्क़ क्षतिग्रस्त हो गई। यहां वाली भी भूमि धंस रही है, जिससे स्थानीय निवासियों में दहशत फैल गई

हिमाचल के कुल्लू में भूस्खलन में एक महिला की मौत, चार के मलबे में दबे होने की आशंका

शिमला। हिमाचल प्रदेश के कुल्लू जिले के निरमंड इलाके में भूस्खलन में एक महिला की मौत हो गई, जबकि उसके परिवार के चार अन्य सदस्यों के मलबे में दबे होने की आशंका है। जिले की घाटु पंचायत के शरमानी गांव में सोमवार रात डेढ़ बजे भारी बारिश से भूस्खलन हुआ, जिसमें दो घर क्षतिग्रस्त हो गए। ग्राम पंचायत प्रधान भोगा राम ने मंगलवार को बताया कि एक शव बरामद कर लिया और चार लोगों के मलबे में फंसे होने की आशंका है। मृतक की पहचान शिव राम की पत्नी बरसीती देवी के रूप में हुई है, जबकि चुनौी लाल, अंजू, जागृति और पुंशर लापता हैं। गांव में तलाश अभियान जारी है। धर्म दास, उनकी पत्नी कला देवी और शिव राम घायल हो गए। ग्रामीणों ने उन्हें निरमंड के अस्पताल में भर्ती कराया।

है। जल शक्ति, वन, पारिस्थितिकी एवं पर्यावरण तथा जनजातीय मामलों का प्रभार संभाल रहे राणा ने गांव में दौरा करने के बाद कहा कि यह मेरा पैतृक गांव है जो पिछले कुछ दिनों से भूमि धंसने की समस्या का सामना कर रहा है...हाल ही में पुंछ, राजौरी और कश्मीर के विपिन हिस्सों से भूमि धंसने की खबरें आई थीं, जो जाहिर

कारोबार

दरों में बदलाव के अनुरूप एमआरपी में संशोधन करें कंपनियां : जोशी

- केंद्रीय मंत्री ने कहा- घरेलू उत्पादों की मांग बढ़ेगी व अर्थव्यवस्था मजबूत होगी**

नई दिल्ली, एंजेंसी

सरकार ने विनिर्माताओं से जीएसटी (माल एवं सेवा कर) दरों में बदलाव के अनुसार बिना बिके भंडार पर अधिकतम खुदरा मूल्य (एमआरपी) को बदलने के लिए कहा है। सरकार ने विभिन्न उत्पादों और सेवाओं पर जीएसटी को कम कर दिया है, जो 22 सितंबर से लागू होगा।

केंद्रीय खाद्य एवं उपभोक्ता मामलों के मंत्री प्रह्लाद जोशी ने एक सोशल मीडिया पोस्ट में कहा कि नई जीएसटी दरों के अनुसार विनिर्माता, पैकर और आयातक 31 दिसंबर, 2025 तक (भंडार रहने तक) बिना बिके भंडार पर एमआरपी बदल सकते हैं। उन्होंने कहा कि संशोधित कीमतें केवल जीएसटी में हुए बदलाव को ही दिखाएंगी।

मंत्री ने कहा कि नया एमआरपी स्टिकर, स्टाम्प या ऑनलाइन प्रिंट के साथ दिखाना चाहिए। साथ ही पुराना एमआरपी भी दिखाई देना चाहिए। जोशी ने कहा कि कीमत में कोई भी वृद्धि या कमी केवल कर परिवर्तन के अनुरूप ही हो सकती है। उन्होंने कंपनियों को विज्ञापनों और सार्वजनिक नोटि्सों के जरिये उपभोक्ताओं को सूचित करने का भी निर्देश दिया है।



नई दरों का लाभ पहुंचाने को व्यापार सहयोग की जरूरत

नई दिल्ली। केंद्रीय अप्रत्यक्ष कर और सीमा शुल्क बोर्ड (सीबीआईसी) के प्रमुख संजय कुमार अग्रवाल ने व्यापार और उद्योग से जीएसटी सुधारों का लाभ ग्राहकों तक पहुंचाने के लिए कर अधिकारियों की सक्रिय पहुंच की जरूरत पर जोर दिया है। नई जीएसटी दरों के तहत 375 वस्तुओं पर कर घटाया गया है और ये दरें 22 सितंबर से प्रभावी होंगी। अधिक जगारूकता न केवल भ्रम को कम करेगी, बल्कि व्यवसायों, विशेष रूप से छोटे व्यापारियों और एमएसएमई को बिना किसी बाधा के सुधारों से पूरा लाभ उठाने में सक्षम बनाएगी। कर अधिकारियों को लिखे लेटर में अग्रवाल ने कहा कि जरूरत की वस्तुओं पर कम कर से घरेलू खर्च घटेगा, किसानों, कारीगरों और निर्माताओं के लिए किरायाती कच्चे माल से उत्पादन, रोजगार और निर्यात बढ़ेगा।

सेबी ने इनविट नियमों में संशोधन किया, न्यूनतम निवेश सीमा घटाई

सेबी ने निजी तौर पर नियोजित बुनियादी ढांचा निवेश ट्रस्ट (इनविट) के लिए प्राथमिक बाजार में न्यूनतम आवंटन लॉट को घटाकर 25 लाख करने के नियमों को अधिसूचित किया है। इसके साथ यह द्वितीयक बाजार में कारोबार लॉट के आकार के अनुरूप हो गया है। इससे पहले, निजी तौर पर नियोजित इनविट के लिए प्राथमिक बाजार में न्यूनतम आवंटन लॉट परिसंपत्ति मिश्रण के आधार पर एक करोड़ या 25 करोड़ रुपये था। मिश्रित परिसंपत्तियों पर गौर किए बिना द्वितीयक बाजार में कारोबार लॉट का आकार पहले ही घटाकर 25 लाख रुपये कर दिया गया था। यह संशोधन सभी निजी तौर पर नियोजित इनविट के लिए प्राथमिक बाजार में 25 लाख रुपये का एक समान न्यूनतम आवंटन आकार रखता है।

हिस्सेदारी है। इनमें बैंक, गैर-बैंकिंग वित्तीय कंपनियां (एनबीएफसी) और बीमा कंपनियां नहीं हैं।

स्वयंसेवक से उपराष्ट्रपति तक सीपी राधाकृष्णन का रहा बेमिसाल सफर

नई दिल्ली, एंजेंसी
किशोरावस्था में राष्ट्रीय स्वयंसेवक संघ (आरएसएस) के स्वयंसेवक, जनसंघ से राजनीतिक पारी की शुरुआत, 1990 के दशक में भाजपा के सांसद, समर्थकों के बीच तमिलनाडु के मोदी के नाम से लोकप्रिय और आज देश के दूसरे सर्वोच्च संवैधानिक पद के लिए निर्वाचित हुए चंद्रपुरम पौन्यूसामी राधाकृष्णन का सफर निस्संदेह बेमिसाल है।

उपराष्ट्रपति के तौर पर उनका सफर अब अलग तरह का होगा, जिसमें उनके सामने कई चुनौतियां होंगी। सबसे बड़ी चुनौती राज्यसभा के सभापति के रूप में सत्तापक्ष और विपक्ष के बीच संतुलन बनाने की होगी, क्योंकि कुछ वर्षों में विपक्ष ने आसन की निष्पक्षता को लेकर कई सवाल खड़े किए हैं। राधाकृष्णन (77 वर्ष) देश के 15वें उपराष्ट्रपति निर्वाचित हुए हैं। वे अब तक महाराष्ट्र के राज्यपाल की भूमिका रहे राधाकृष्णन किशोरावस्था में ही आरएसएस और जनसंघ से जुड़ थे। राधाकृष्णन ने 1998 और 1999 में कोयंबटूर लोकसभा सीट से दो बार चुनाव जीता, हालांकि इसके बाद उन्हें इस सीट से तीन बार हार का सामना करना पड़ा। तमिलनाडु में सभी दलों में उन्हें काफी सम्मान हासिल है और यही वजह है कि भाजपा ने



नई दिल्ली में एनडीए संसदीय दल की बैठक के दौरान सीपी राधाकृष्णन को सम्मानित करते प्रधानमंत्री नरेंद्र मोदी।

उन्हें कई राज्यों का राज्यपाल बनाया।

उन्होंने 31 जुलाई, 2024 को महाराष्ट्र के राज्यपाल के रूप में शपथ ली। इससे पहले, उन्होंने डेढ़ साल तक झारखंड के राज्यपाल के रूप में कार्य किया। झारखंड के राज्यपाल के रूप में, उन्हें तेलंगाना के राज्यपाल और पुडुचेरी के उपराज्यपाल का अतिरिक्त प्रभार भी सौंपा गया था। कई राज्यों में राज्यपाल होने के बाद भी, वह तमिलनाडु का दौरा करते रहे हैं। अपने हालिया तमिलनाडु दौरे के दौरान उन्होंने कई कार्यक्रमों में भाग लिया और मुख्यमंत्री एम. के. स्टालिन से भी मुलाकात की थी।

प्रज्ञा ठाकुर, छह अन्य को बरी करने पर पीड़ित पहुंचे हाईकोर्ट

मुंबई, एंजेंसी

2008 के मालेगांव बम विस्फोट में मारे गए लोगों के परिजनों ने मामले के सात आरोपियों को बरी करने के विशेष अदालत के फैसले को बंबई हाईकोर्ट में चुनौती दी है। बरी किए गए आरोपियों में भाजपा की पूर्व सांसद प्रज्ञा सिंह ठाकुर और लेफ्टिनेंट कर्नल प्रसाद पुरोहित भी हैं।

अपील में दावा किया गया कि दोषपूर्ण जांच या जांच में कुछ खामियां आरोपियों को बरी करने का आधार नहीं हो सकतीं। यह भी तर्क दिया गया कि साजिश गुप्त रूप से रची जाती है, इसलिए इसका कोई प्रत्यक्ष प्रमाण नहीं हो सकता। विशेष एनआईए (राष्ट्रीय अन्वेषण अधिकरण) अदालत की ओर से 31 जुलाई को सुनाया गया सात आरोपियों को बरी



काठमांडू में प्रदर्शनकारियों ने मंगलवार को एक पुलिस थाना और तमाम वाहनों को फूंक दिया ।



युवा प्रदर्शनकारी सड़कों पर उतरे तो पुलिस के बैरिकेड भी उन्हें नहीं रोक पाए ।



सड़कों पर नारेबाजी और आगजनी के साथ युवाओं ने जमकर अपने गुस्से का इजहार किया ।

नेपाल में जनाक्रोश

सोशल मीडिया पर पाबंदी...

क्योंकि असहमति की आवाजों पर नकेल कसना चाहती हैं सरकारें

काठमांडू । नेपाल में सोशल मीडिया पर प्रतिबंध लगाया जाना दुनिया भर में और यहां तक कि लोकतांत्रिक देशों में भी इसपर अकुश लगाने के लिए किए जा रहे प्रयासों का हिस्सा है । नेपाल सरकार ने पिछले हफ्ते यह कहकर ‘ फेसबुक ’, ‘एक्स’ और ‘ यूट्यूब ’ समेत कई सोशल मीडिया प्लेटफॉर्म पर प्रतिबंध लगा दिया था कि ये कंपनियां पंजीकरण करने की अनिवार्यता का पालन करने में विफल रही हैं ।

कौर्नेल विश्वविद्यालय में सूचना विज्ञान के सहायक प्रोफेसर आदित्य वशिष्ठ ने कहा कि नेपाल में जो कुछ हो रहा है, वह जनता के विमर्श को नियंत्रित करने और जमीनी स्तर पर उभर रहे विचारों को नियंत्रित करने के इस व्यापक पैटर्न को दर्शाता है । उन्होंने कहा कि पड़ोसी देशों पाकिस्तान और बांग्लादेश में ऐसा कई बार हो चुका है । वशिष्ठ ने कहा, यह कोई नई बात नहीं है, असल में यह सोशल मीडिया पर चल रहे विमर्श को नियंत्रित करने की एक बखूबी स्थापित रणनीति के तहत किया गया है ।

वाशिंगटन स्थित गैर –लाभकारी संस्था ‘ फ्रीडम हाउस ’ में प्रौद्योगिकी और लोकतंत्र के सीनियर रिसर्च एनालिस्ट क्रियान वेरिंत्सन ने कहा, नेपाल में लागू किए गए इन उपायों ने करोड़ों लोगों को उन प्लेटफॉर्म से दूर कर दिया है जिनका इस्तेमाल वे अपनी अभिव्यक्ति के लिए, रोजमर्रा के कामकाज के लिए, अपने परिवारों से बात करने के लिए, स्कूल जाने के लिए और स्वास्थ्य संबंधी जानकारी प्राप्त करने के लिए करते हैं ।

चीन इंटरनेट स्वतंत्रता के लिए सबसे बड़ा दुश्मन

फ्रीडम हाउस के मुताबिक चीन इंटरनेट स्वतंत्रता के लिए दुनिया के सबसे खराब माहौल की सूची में सबसे ऊपर है, पिछले साल म्यांमार इस मामले में शीर्ष स्थान पर था । जनवरी में पाकिस्तान की संसद के निचले सदन ने एक विधेयक पारित किया जो सरकार को सोशल मीडिया पर व्यापक नियंत्रण प्रदान करता है, जिसमें गलत सूचना फैलाने पर जुर्माने को जेल भेजना भी शामिल है । इंटरनेट के जरिए अभिव्यक्ति की आजादी को आधुनिक लोकतंत्र का आधार बताते हुए, फ्रीडम हाउस ने कहा कि 21वीं सदी का लोकतंत्र एक भरोसेमंद ऑनलाइन वातावरण के बिना काम नहीं कर सकता, जहां लोग जानकारी प्राप्त कर सकें और अपनी बात खुलकर कह सकें । हालांकि, सरकारें तेजी से बाधाएं खड़ी कर रही हैं ।

तीन दशकों से आंदोलन

नेपाल में तीन दशकों में अनेक आंदोलन हुए हैं । 1990 में राजशाही के खिलाफ जनआंदोलन में एकड़ों मौतें हुईं । 1996 से 2006 तक माओवादी विद्रोह ने कम्युनिस्ट विद्रोहियों और सरकार के बीच गृहयुद्ध की स्थिति बनी जिससे 17 हजार लोग मारे गए । 2006 में दूसरा जनआंदोलन हुआ जिसने राजशाही को कमजोर कर गणतंत्र का मार्ग साफ किया । 2007 से 2008 के बीच मधेशी आंदोलन में तराई में जातीय नेपाली अधिकारों की मांग के चलते हुई हिंसा में अनेक लोग मारे गए । 2015 में मधेशी –ठारु प्रदर्शन, वर्ष 2019 से 2020 तक नागरिकता कानून और भ्रष्टाचार विरोधी प्रदर्शन में काठमांडू और तराई में हिंसा तथा पुलिस कार्रवाई में कई लोग घायल हुए ।

ब्रिक्स देशों को एक–दूसरे से नफरत, व्यापार में अमेरिका से करते हैं पिशाचों जैसा बर्ताव

न्यूयॉर्क/वाशिंगटन, एंजेसी

व्हाइट हाउस के व्यापार सलाहकार पीटर नवारो ने कहा कि ‘ब्रिक्स’ गठबंधन लंबे समय तक नहीं टिकेगा, क्योंकि इसके सदस्य देश एक–दूसरे से नफरत करते हैं । उन्होंने इन देशों के व्यापार करने के तौर–तरीकों की तुलना अमेरिका का शोषण करने वाले पिशाचों से की है ।

ब्रिक्स में मूल रूप से ब्राजील, रूस, भारत, चीन और दक्षिण अफ्रीका शामिल थे, लेकिन इसका 2024 में विस्तार करके इसमें मिक्स, इथियोपिया, ईरान और संयुक्त अरब अमीरात को शामिल किया गया तथा 2025 में इंडोनेशिया भी इसमें शामिल हो गया । नवारो ने सोमवार को ‘रियल अमेरिकान वॉयस’ कार्यक्रम को दिए एक साक्षात्कार में कहा, मुझे समझ नहीं आता कि ब्रिक्स



● **ट्रंप के व्यापार सलाहकार नवारो की फिर छली की बौखलाहट**

गठबंधन कैसे एकजुट रह सकता है, क्योंकि ऐतिहासिक रूप से ये सभी एक–दूसरे से नफरत करते रहे हैं और एक–दूसरे को मारते रहे हैं । ब्रिक्स देशों पर तीखा निशाना साधते हुए उन्होंने कहा, असल बात यह है कि इस समूह का कोई भी देश तब तक जीवित नहीं रह सकता जब तक वे अमेरिका को अपना माल नहीं बेचें । और जब वे अमेरिका को निर्यात करते हैं, तो वे अपनी अनुचित व्यापार नीतियों से पिशाचों (वैम्पायर) की

तरह हमारी नसों का खून चूसते हैं ।

रूस से तेल आयात और ऊंचे शुल्कों को लेकर भारत के खिलाफ आए दिन राग अलापने वाले नवारो ने कहा कि भारत दशकों से चीन के साथ युद्ध लड़ रहा है । उन्होंने तंज कसते हुए कहा, और मुझे अभी याद आया, पाकिस्तान को परमाणु बम चीन ने ही दिया था । अब आपके पास हिंद महासागर में चीनी झंडे लिए हवाई जहाज घूम रहे हैं । मोदी, देखिए आप इसे कैसे संभालते हैं । उन्होंने यह भी दावा किया कि रूस का चीन के साथ पूरी तरह गठजोड़ है । नवारो ने दावा किया कि बीजिंग की नजर रूसी बंदरगाह व्लादिवोस्तोक पर है और वह पहले से ही बड़े पैमाने पर अवैध आब्रजन के जरिए साइबेरिया जो रूसी अर्ध–साम्राज्य का सबसे बड़ा भूभाग है, उस पर उपनिवेश स्थापित कर रहा है ।

रूस का यूक्रेन के गांव पर ग्लाइड बम से हमला, पेंशन की लाइन में लगे 21 बुजुर्गों की मौत

कीव । यूक्रेन के राष्ट्रपति वोलोदिमीर जेलेंस्की और क्षेत्रीय अधिकारियों ने बताया कि मंगलवार को पूर्वी यूक्रेन के एक गांव में पेंशन प्राप्त करने के लिए लाइनों में लगे बुजुर्गों पर रूसी ग्लाइड बम से किए गए हमले में कम से कम 21 लोगों की मौत हो गई और दो दर्जन लोग घायल हो गए ।

जेलेंस्की ने ‘टेलीग्राम’ पर एक पोस्ट में कहा कि दोनेत्स्क क्षेत्र के यारोवा गांव में बम गिरा । उन्होंने हमले के बारे में कहा, निःसंदेह यह क्रूरता है । जेलेंस्की ने अंतरराष्ट्रीय समुदाय से आग्रह किया कि वह रूस पर अतिरिक्त आर्थिक प्रतिबंध लगाकर उसे आक्रमण के लिए दंडित करें । उन्होंने पोस्ट में कहा, दुनिया को चुप नहीं रहना चाहिए । दुनिया को निष्क्रिय नहीं रहना चाहिए । अमेरिका को जवाब देना चाहिए । यूरोप को जवाब देना चाहिए । जी–20 को प्रतिक्रिया देनी चाहिए । रूस को मौत का तांडव मचाने से रोकने के लिए कड़ी कार्रवाई की जरूरत है । दोनेत्स्क के गवर्नर वादिम फिलाश्किन ने बताया कि पेंशन पाने के लिए इंतजार कर रहे बुजुर्गों की कतार पर हुए इस हमले में 21 लोगों की मौत हो गई और 21 अन्य लोग घायल हो गए ।

इजराइल ने बड़े पैमाने पर हमले से पहले गाजा शहर खाली करने के लिए कहा

यरुशलम । इजराइली सेना ने मंगलवार को गाजा शहर में एक बड़े हमले से पहले शहर खाली करने का आदेश दिया और भी दी कि जो लोग बचे हैं उन्हें गंभीर खतरा है । इजराइली सेना के प्रवक्ता अविचाय अद्व्राई ने एक्स पर लिखा, सेना इस क्षेत्र में पूरी ताकत से कार्रवाई करेगी । लगभग 10 लाख

लोगों से दक्षिण में अल–मवासी की ओर जाने का आग्रह किया गया है जिसे मानवीय क्षेत्र घोषित किया गया है । अद्व्राई ने कहा, शहर में रहना बेहद खतरनाक है । इजराइल ने यह आदेश हमاس द्वारा ट्रंप की ओर से पेश नए युद्धविराम प्रस्ताव के बाद बातचीत शुरू करने को तैयार होने की घोषणा के एक दिन बाद दिया है ।

मानहानि: ट्रंप ने वाल स्ट्रीट जर्नल पर किया 20 अरब डॉलर का केस

वाशिंगटन । अमेरिकी राष्ट्रपति डोनाल्ड ट्रंप ने वाल स्ट्रीट जर्नल के खिलाफ 20 अरब डॉलर का मानहानि का मुकदमा दायर किया है जिसमें उन्होंने आरोप लगाया है कि अखबार ने यह झूठा दावा किया कि उन्होंने 2003 में जेफ्री एपस्टीन के 50वें जन्मदिन के लिए एक अश्लील नोट लिखा था ।

मियामी की संघीय अदालत में सोमवार

को यह मुकदमा दायर किया गया जो मीडिया के खिलाफ ट्रंप के सबसे आक्रामक

लोगों से दक्षिण में अल–मवासी की ओर जाने का आग्रह किया गया है जिसे मानवीय क्षेत्र घोषित किया गया है । अद्व्राई ने कहा, शहर में रहना बेहद खतरनाक है । इजराइल ने यह आदेश हमاس द्वारा ट्रंप की ओर से पेश नए युद्धविराम प्रस्ताव के बाद बातचीत शुरू करने को तैयार होने की घोषणा के एक दिन बाद दिया है ।



कानूनी हमलों में से एक है । इस मुकदमे में उनके वकीलों ने जर्नल और उसकी मूल कंपनी डाउ जोन्स पर पत्रकारिता की नैतिकता में घोर विफलता का आरोप लगाया

दोहा में धमाका, कतर ने बताया इजराइल की कायराना हरकत

यरुशलम । इजराइल ने मंगलवार को कतर में हमास नेतृत्व को निशाना बनाकर हमला किया । इसके साथ हमास के खिलाफ इजराइल का अभियान और व्यापक हो गया । धमाके के बाद कतर की राजधानी दोहा के क्षितिज पर काला धुआं छा गया । यह तुरंत स्पष्ट नहीं हो पाया कि हमले में कोई हताहत हुआ है या नहीं । सात अक्टूबर, 2023 को इजराइल पर हमास के हमले के बाद से यह दूसरी बार है जब कतर पर सीधा हमला हुआ है । कतर ने इसे इजराइल की कायराना हरकत बताया है ।

एपस्टीन के बर्थ डे के लिए अश्लील नोट लिखने का लगा था आरोप

और कहा कि कोई भी प्रामाणिक पत्र मोजूद नहीं है । सीएनएन की रिपोर्ट के अनुसार, इस विवाद के केंद्र में गिस्लेन मैक्सवेल द्वारा एपस्टीन के लिए संकलित एक जन्मदिन पुस्तक है, जिसे हाउस ओवरसाइट कमेट्री के डेमोक्रैट्स ने पिछले सप्ताह जारी किया था । एक प्रविष्टि में एक नग्न महिला की रूपरेखा से बना एक नोट था जिस पर कमर के नीचे डोनाल्ड के हस्ताक्षर थे । जर्नल ने इस नोट को ट्रंप का बताया था ।

आज का भविष्यफल - ी.सी. श्रवणद एगर्ग

आज की ग्रह स्थिति : 10 सितंबर, बुधवार 2025 संवत –2082, शक संवत 1947 मास– अश्विन, पक्ष– कृष्ण पक्ष, तृतीया 15.37 तक तत्पश्चात चतुर्थी ।

आज का पंचांग

मं.	6	बु.	4	गु.
7	के.	सू.	5	3
	8		2	
9	11	रा.		1
	10	श.	12	

दिशाशूल – उत्तर, ऋतु – शरद । चन्द्रबल – वृषभ, मिथुन, कन्या, तुला, मकर, मीन

ताराबल – अश्विनी, भरणी, रोहिणी, आर्द्रा, पुष्य, आश्लेषा, मघा, पूर्वा फाल्गुनी, हस्त, स्वाति, अनुराधा, ज्येष्ठा, मूल, पूर्वाषाढा, श्रवण, शतभिषा, उतराभाद्रपद, रेवती ।

नक्षत्र – रेवती 16.03 तक तत्पश्चात अश्विनी ।

	आज दिन की शुरुआत थोड़ी कमजोर हो सकती है । काम की उलझनों में आप फंस सकते हैं । अपरिचित लोगों से अधिक मेलजोल न रखें । अध्ये कार्यों को पूरा करने के लिए दिन बहुत ही अच्छा है । परिजनों के व्यवहार से मन प्रसन्न रहेगा ।
	आज काम की उलझनों के कारण आप फंस सकते हैं । शरीर में थकावट और कमजोरी हो सकती है । शाम से पहले आवश्यक कार्यों को पूर्ण कर लेना हितकर होगा । आपकी कार्यकुशलता में वृद्धि होगी । सरकारी कार्यों में रुकावट आ सकती है ।
	आज समय की अनुकूलता का लाभ उठाएं । उच्च अधिकारी आपका प्रोत्साहन बढ़ाएंगे । पिता के प्रति आदर का भाव बढ़ेगा । दिखावे के लिए धन खर्च कर सकते हैं । जरूरतमंद लोगों की सहायता करेंगे । अव्यावहारिक लक्ष्य प्राप्त करने का प्रयास करेंगे ।
	आज कारोबार में इच्छित परिणाम प्राप्त होंगे । कार्यक्षेत्र में आपकी स्थिति मजबूत होगी । नई नौकरी आरंभ करने के लिए समय उत्तम है । प्रतियोगी परीक्षाओं में आपका प्रदर्शन उत्कृष्ट रहने वाला है । लोगों के बीच आपके संपर्क का दायरा बढ़ेगा ।
	आज मन में नए–नए विचार उत्पन्न होंगे । अपनी सोच का दायरा विस्तृत रखें । आपके सदगुणों की प्रशंसा होगी । बड़े–बुजुर्गों के लिए उपहार खरीद सकते हैं । जल्दबाजी एवं क्रोध के कारण काम खराब हो सकते हैं ।
	आज अधीनस्थ कर्मचारियों पर अधिक विश्वास न करें । छोटी–छोटी बातों पर क्रोध करने से बचें । जीवनसाथी को पर्याप्त समय देंगे । आप कहीं घूमने के लिए जा सकते हैं । अनवश्यक खर्चों की चिंता मन में रहेगी । नकारात्मक बातों को अधिक तूल न दें ।

	तुला	आज आपको शुभ समाचार मिल सकते हैं । परिजनों की अपेक्षाओं पर आप खरे उतरेंगे । आपा राजनीतिक संपर्कों का लाभ उठाएंगे । कार्यक्षेत्र का वातावरण अनुशासित रहने वाला है । आपको ओवरटाइम करना पड़ सकता है ।
	वृश्चिक	आज अपने स्वास्थ्य का ध्यान रखें । जिम्मेदारियों के बोझ तले दब सकते हैं । मांगलिक कार्य की योजना बनाएंगे । आपकी मन-स्थिति विचलित हो सकती है । स्वार्थी व्यवहार के कारण प्रेमीजन आपसे खिन्न हो सकते हैं ।
	धनु	आज जॉब में आपके अधिकार बढ़ेंगे । शत्रुओं के ऊपर आप भारी पड़ेगे । महिलाओं का स्वास्थ्य बहुत अच्छा रहेगा । लोग आपके प्रति सहानुभूति रखेंगे । अपनी रुचि के अनुसार काम करने का प्रयास करें । आपकी सामाजिक प्रतिष्ठा में वृद्धि होगी ।
	मकर	आज आपको लोन और कर्ज लेने से बचना चाहिए । प्रेमीजन के साथ संबंध मधुर रहेंगे । व्यापार में नए अवसर मिल सकते हैं । जोड़ों में दर्द की शिकायत हो सकती है । अनैतिक कार्यों से आपको दूरी बनाकर रखनी चाहिए ।
	कुंभ	आज विदेश यात्रा में आ रही रुकावट दूर होगी । मानसिक रूप से अशांति का अनुभव कर सकते हैं । दूसरों से अधिक अपेक्षा न रखें । अपनी दिनचर्या में परिवर्तन कर सकते हैं । रियल एस्टेट से जुड़े लोगों की आश बढ सकती है ।
	मीन	आज मेहनत में कमी हो सकती है । घर के कार्यों में मन नहीं लगेगा । वैवाहिक जीवन सामान्य रहेगा । पुराने मामलों का निपटारा हो सकता है । किसी सामाजिक कार्यक्रम में सम्मिलित हो सकते हैं । आय के साधनों में वृद्धि होगी ।

सुडोकू -95																				
	8			2		6					सुडोकू - 94 का हल									
			7		4		1				1	6	5	9	4	2	7	3	8	
											4	3	7	8	6	5	1	2	9	
											9	2	8	1	3	7	5	4	6	
	6			4							6	5	2	4	8	9	3	7	1	
	9										8	7	1	5	2	3	9	6	4	
		3			7	9					3	9	4	6	7	1	8	5	2	
	8			6							5	8	6	7	1	4	2	9	3	
			3				2				7	4	3	2	9	8	6	1	5	
	4			9							8	2	1	9	3	5	6	4	8	7



